

سید الانبیاء و المرسلین، حضور خاتم النبیین، شفیع المحدثین، رحمة للملائکین، رسول بے مثال، بی بی آمن
کے لال جناب احمد مجتبی حضرت محمد مصطفیٰ صلی اللہ علیہ وسلم کی شان و عظمت، تقدیم و محبت، میلاد شریف کی
محافل، رائج الاول کے مبارک مینیے میں چراگاں و جلوس میلاد کے حوالے سے جاری شدہ فتاویٰ اہلسنت کا منتخب
مجموعہ بام

میلاد النبی ﷺ

قرآن و حدیث کی روشنی میں



پیشکش: مجلس افتاء (جوبی شانی)



میلاد النبی صلی اللہ علیہ وسلم قرآن و حدیث کی روشنی میں

نمبر شمار	موضوع	صفحہ
	میلاد کا ثبوت	
1	کیا صحابہ کرام علیہم الرضوان سے میلاد منانہ ثابت ہے؟	8
	ولادت مبارک	
2	12 ربیع الاول یوم ولادت یا یوم وفات اور اس دن خوشی منائیں یا غم؟	12
3	کیا فتویٰ رضویہ میں تاریخ ولادت 8 ربیع الاول لکھی ہے؟	28
4	ولادتِ مصطفیٰ صلی اللہ علیہ وسلم کی برکت سے تمام عورتوں کو بیٹھ عطا ہوئے	30
	میلاد اور حضراعمال	
5	کیا میلاد کے موقع پر سجاوٹ کرنا فضول خرچی ہے؟	31
6	میلاد پر سجاوٹ کے بجائے کسی کی حاجت پوری کرنی چاہیے؟	36
7	عورتوں کے آنے کا احتمال ہو تو چراغاں کرنا کیسا؟	39
	حضراعمال اور چندہ	
8	مسجد کے چندے سے چراغاں کرنا کیسا؟	43
9	محفل میلاد سے بچ جانے والے چندے کا حکم	47
10	محافل کا چندہ مسجد اور مسجد کا چندہ محافل میں استعمال کرنا	49
	خواتین اور میلاد	
11	عورتوں کا بلند آواز سے تلاوت، نعت خوانی اور بیان کرنا	51
12	عورتوں کا مائیک پر نعت پڑھنا	55
13	عورت کا بر قع یا نقاب پہن کر ٹیلی ویژن پر نعت خوانی کرنا	58

59	عورتوں کا چراگاں دیکھنے کے لیے نکنا	14
نقش نعلین پاک		
62	نقش نعلین پاک کی فضیلت اور چند احکام	15
71	نقش نعلین پاک مسجد کی محراب میں لگانا	16
72	نقش نعلین کے اوپر یا اس کے آطراف میں مقدس تحریر لکھنا کیسا؟	17
75	نقش نعلین یا روضہ القدس کی تصویر بنانا اور تعظیم کرنا	18
میلاد میں ناحب امور		
77	جشن ولادت میں آتش بازی کرنا	19
79	کیا میلاد کی خوشی میں ڈھول بجانا، جائز ہے؟	20
81	جلوس میلاد وغیرہ میں ڈھول باجے بجانا اور بے پرده خواتین کا شرکت کرنا	21
84	نعت یاذ کو مینٹری میں میوزک کا حکم	22
86	ڈف اور ذکروval نعت خوانی کا حکم	23
تفصیلات		
88	کیا ربع الاول کی مبارکباد دینے سے جنت واجب ہو جاتی ہے؟	24
90	جس محفل میں حضور صلی اللہ علیہ وسلم کا ذکر ہو، تو آپ تشریف لاتے ہیں؟	25
93	میلاد کے موقع پر خانہ کعبہ، گنبد حضرتی کے مائل کا کیک بنانا	26
94	نبی پاک علیہ الصلوٰۃ والسلام کے نام مبارک کے ساتھ (Peace be upon him) یا مختصر (P.B.U.H) لکھنا کیسا؟	27
97	کیا مساجد یا گھروں کی دیواروں پر ”یا محمد“ لکھنا درست ہے؟	28

الْحَمْدُ لِلّٰهِ رَبِّ الْعَالَمِينَ وَالصَّلٰوٰةُ وَالسَّلَامُ عَلٰى سَيِّدِ الْمُرْسَلِيْنَ

اَمَّا بَعْدُ فَأَعُوذُ بِاللّٰهِ مِنَ الشَّيْطَنِ الرَّجِيمِ طَبِسْمِ اللّٰهِ الرَّحْمٰنِ الرَّحِيمِ ط

پیش لفظ

یہ حقیقت واضح ہے کہ اللہ پاک کی نعمتوں کو یاد کرنا، ان نعمتوں کے ملنے پر خوشی کا اظہار کرنا اور چرچے کرنانہیت پسندیدہ عمل ہے۔ چنانچہ اللہ عز و جل نے نعمتوں کا چرچا کرنے کا حکم ارشاد فرمایا ہے، جیسا کہ قرآن مجید فرقان حمید میں ہے: ”وَآمَّا بِنِعْمَةِ رَبِّكَ فَحَدَّثَ“ ترجمہ گنز الایمان: ”اور اپنے رب کی نعمت کا خوب چرچا کرو۔“

مزید قرآن پاک میں اللہ تبارک و تعالیٰ کے فضل اور رحمت پر خوشی منانے کا حکم بھی موجود ہے، چنانچہ ارشاد باری تعالیٰ ہے: ”قُلْ يَفْضُلِ اللّٰهُ وَبِرَحْمَتِهِ فِيذِلَكَ فَيَفْرَحُ أُمُوْرُ حَيْثُ شَاءَ يَجْعَلُونَ^①“ ترجمہ گنز الایمان: ”تم فرماؤ اللہ ہی کے فضل اور اسی کی رحمت اور اسی پر چاہئے کہ خوشی کریں وہ ان کے سب دھن دلت سے بہتر ہے۔“

تفسیر صراط الجنان میں ہے: ”اس آیت میں اللہ تعالیٰ کے فضل اور اس کی رحمت سے کیا مراد ہے؟ اس بارے میں مفسرین کے مختلف آقوال ہیں: بعض علماء نے فرمایا کہ اللہ عز و جل کا فضل حضور پر نور صلی اللہ تعالیٰ علیہ وآلہ وسلم ہیں اور اللہ عز و جل کی رحمت قرآن کریم۔ بعض نے فرمایا: اللہ عز و جل کا فضل قرآن ہے اور رحمت حضور اقدس صلی اللہ تعالیٰ علیہ وآلہ وسلم ہیں۔ اگر بالفرض اس آیت میں متعین طور پر فضل و رحمت سے مراد سرکارِ دو عالم صلی اللہ تعالیٰ علیہ وآلہ وسلم کی ذاتِ مبارکہ نہ بھی ہو تو جدا گانہ طور پر تو اللہ کے رسول صلی اللہ تعالیٰ علیہ وآلہ وسلم یقیناً اللہ تعالیٰ کا عظیم ترین فضل اور رحمت ہیں۔ لہذا فنی تفسیر کے اس اصول پر کہ عموم الفاظ کا اعتبار ہوتا ہے، خصوص سبب کا نہیں، اس کے مطابق ہی نبی کریم صلی اللہ تعالیٰ علیہ وآلہ وسلم کی ذاتِ مبارکہ

کے حوالے سے خوشی منائی جائے گی خواہ وہ میلاد شریف کر کے ہو یا معراج شریف منانے کے ذریعے، ہاں اگر کسی بد نصیب کیلئے یہ خوشی کام مقام ہی نہیں ہے، تو اس کا معاملہ جدا ہے، اسے اپنے ایمان کے متعلق سوچنا چاہیے۔

(صراط البیان، سورۃ یونس، آیت 58، ج 4، ص 340)

نبی کریم صلی اللہ علیہ وسلم اللہ پاک کے فضل بھی ہیں اور رحمت بھی، اور رحمت بھی خاص علاقے یا قوم کے لیے نہیں بلکہ تمام عالمیں کے لیے ہیں، چنانچہ اللہ تبارک و تعالیٰ فرماتا ہے:

وَمَا أَنْسَ سُلْطَنَكِ إِلَّا رَحْمَةً لِّلْعَالَمِينَ ”ترجمہ گنز الایمان:“ اور ہم نے تمہیں نہ بھیجا گمراحت سارے جہان کے لئے۔ ”جن کے ملنے پر اللہ عزوجل نے احسان کا فرمایا:“ **لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَأْسُوْلًا مِّنْ أَنفُسِهِمْ** ”ترجمہ گنز الایمان:“ بے شک اللہ کا بڑا احسان ہوا مسلمانوں پر کہ ان میں انہیں میں سے ایک رسول بھیجا، جن کی وجہ سے ہمیں وجود ملا، جن کی وجہ سے یہ عالم وجود میں آیا، جن کی خاطر خالق کائنات نے اس کائنات کو بنایا، جن کے صدقے ہمیں یہ تمام نعمتیں ملیں، چنانچہ حدیث قدسی میں ہے: ”**وَلَقَدْ خَلَقْتَ الدِّنِيَا وَأَهْلَهَا لِأَعْرَفُهُمْ كِرَامَتَكَ وَلَوْلَكَ يَا مُحَمَّدَ مَا خَلَقْتَ الدِّنِيَا**“ ترجمہ: اس کائنات کو اور کائنات والوں کو اس لیے بنایا، تاکہ میں ان کو اے محبوب! تیری شان و شوکت دکھاو۔ اگر آپ نہ ہوتے، تو میں یہ دنیا نہ بنتاتا۔

(تاریخ دمشق، ج 3، ص 518)

بقولِ اعلیٰ حضرت علیہ رحمۃ الرحمٰن

وہ جو نہ تھے تو کچھ نہ تھا، وہ جو نہ ہوں تو کچھ نہ ہو
جان ہیں وہ جہان کی، جان ہے تو جہاں ہے

ان کی تشریف آوری کا دن صاحب شعور، اہل اسلام اور عشق والوں کے لیے یقیناً سب سے بڑی خوشی کا دن ہے۔ اسی وجہ سے صحابہ کرام علیہم الرضوان اللہ پاک کے اس فضل و کرم اور

رسول اللہ صلی اللہ علیہ وسلم کی بعثت کے ذریعے ملنے والی ہدایت کا شکر ادا کرنے کے لیے مل بیٹھ کر محفل کی صورت میں تذکرہ کیا کرتے تھے۔ چنانچہ صحیح مسلم میں ہے: ”سرکار صلی اللہ علیہ وسلم اپنے صحابہ کے ایک حلقے کے قریب سے گزرے تو ان سے پوچھا: ”ما جلسکم“ تھمہیں کس چیز نے یہاں بٹھایا ہے؟ انہوں نے عرض کیا: ”**جلسانذکراللهونحمدہعلیماهدااللإسلامومن به علینا**“ اللہ عزوجل نے جو ہمیں اسلام کی ہدایت عطا فرمائی اور آپ کے ذریعے ہم پر احسان فرمایا، اس پر ہم اللہ عزوجل کا ذکر کرنے اور اس کا شکر ادا کرنے کے لئے بیٹھے ہیں۔ فرمایا: تھمہیں اللہ عزوجل کی قسم! کیا تم صرف اسی کام کے لیے بیٹھے ہو؟ صحابہ کرام علیہم الرضوان نے عرض کیا: اللہ عزوجل کی قسم! ہم اسی کام کے لئے بیٹھے ہیں۔ تو آپ صلی اللہ تعالیٰ علیہ وآلہ وسلم نے فرمایا: میں نے تم سے تہمت کی وجہ سے حلف نہیں اٹھوا یا بلکہ میرے پاس جبراً میل علیہ السلام آئے اور انہوں نے مجھ سے عرض کیا کہ ”**ان الله عزوجل يباہی بکم البلاۃ**“ اللہ عزوجل فرشتوں کے سامنے تم پر فخر فرماتا ہے۔“ (الصحیح لمسلم، کتاب الذکر والدعاء، باب فضل الاجتماع على تلاوة القرآن الخ)

یہی وجہ ہے کہ جیسے ہی ربيع الاول شریف کا مہینا آتا ہے، تو مسلمانوں میں مَسْرَت اور خوشی کی اہر دوڑ جاتی ہے، فضاسرکارِ مدینہ صلی اللہ علیہ وسلم کی نعمتوں سے معطر ہو جاتی ہے، مسلمان اس مہینے میں ذکرِ نبی علیہ الصلوٰۃ والسلام کے لیے خاص جلسے جلوسوں اور محافل کا اہتمام کر کے رب کریم کی اس بے مثال رحمت کا شکر ادا کرتے ہیں۔ چراغاں کرتے ہیں، اپنے گھروں کو سजاتے ہیں اور جلوس نکلتے ہیں، الغرض مختلف طریقوں سے خوشی کا اظہار کرتے ہیں۔

بقول مفسر شہیر مفتی احمد یارخان تعییی رحمۃ اللہ علیہ

**ثناہ تیری چہل پہل پر ہزار عیدیں ربيع الاول
سوائے ایلیس کے جہاں میں سمجھی تو خوشیاں منارے ہیں**

اور ہمیشہ سے اہل اسلام کا یہ طریقہ رہا ہے کہ وہ اس مہینے میں خاص طور پر ذکر اللہ و ذکر رسول عز و جل و صلی اللہ علیہ وسلم کی محفلین سجاتے ہیں، نیکی کے کاموں میں بڑھ چڑھ کر حصہ لیتے ہیں، غریبوں تینوں میں صدقہ و خیرات کرتے ہیں، دعویٰ کرتے، کھانے پا کر دوسروں کو کھلاتے ہیں اور زیادہ سے زیادہ بھلائی کے کاموں میں شریک رہتے ہیں۔

لیکن یاد رہے! جس طرح دیگر عبادات کے لیے شریعت کے مطابق ادا نیگی کا حکم ہوتا ہے، اسی طرح اس میں بھی شریعت کی حدود میں رہتے ہوئے ہی یہ سب کام کرنے کی اجازت ہوتی ہے۔ بعض لوگ کم علمی کی وجہ سے میلاد شریف جیسی عظیم برکتوں والی محافل و مجالس میں ایسے کام کا ارتکاب کر بیٹھتے ہیں، جن کو شریعتِ اسلامیہ پسند نہیں کرتی۔ جن کی نشاندہی اور عوام کی اصلاح کے لیے دارالافتاء الحسنیت (دعویٰ اسلامی) کی طرف سے وفتاً فوتاً فتاویٰ جاری کیے جاتے ہیں۔ دارالافتاء الحسنیت کا شعبہ نشر و اشاعت ان بکھرے ہوئے موتوں کو ایک لڑی میں پروکر ”میلاد النبی صلی اللہ علیہ وسلم قرآن و حدیث کی روشنی میں“ کے نام سے پیش کر رہا ہے۔ اس کتاب میں آپ پڑھ سکیں گے:

میلاد شریف منانے کا ثبوت

میلاد شریف کی برکتیں

نقشِ نعلین پاک کی فضیلت اور اس کے احکام

چراغاں کرنے، گھروں کی سجاوٹ کرنے کا حکم

چراغاں کے لیے کیے جانے والے چندے کا حکم

اور ایسے موقع پر ہونے والے خلافِ شرع کاموں کی نشاندہی

لوگوں کی ضرورت کے پیش نظر مختلف اوقات میں داڑ الافتاء اہلسنت کے فتاویٰ پی ڈی ایف کی صورت میں خوبصورت ڈیزائنگ کے ساتھ واٹس اپ پر وائرل بھی کیے جاتے ہیں، جسے عوامی پریمرائی بھی حاصل ہے اور لوگ گویا کہ تحریری فتوے کے منتظر ہتے ہیں۔ جیسے ہی وائرل کیا جاتا ہے، فوراً مختلف گروپس میں بہت زیادہ اس کی شیئرنگ ہوتی ہے۔ نیز یہ وائرل ہونے والا فتویٰ داڑ الافتاء اہلسنت کے آفیشل فیس بک پیچ

(<https://www.facebook.com/DaruliftaAhlesunnat>)

اور ویب سائٹ <http://www.daruliftaahlesunnat.net> پر اپلوڈ بھی کیا جاتا ہے اور داڑ الافتاء اہلسنت (دعوتِ اسلامی) کے کسی بھی وائرل شدہ فتوے کی تصدیق پیچ کے ذریعے حاصل ہو جائے گی، لہذا جو پیچ پر اپلوڈ ہو، وہی فتویٰ داڑ الافتاء اہلسنت (دعوتِ اسلامی) کا شمار کیا اور سمجھا جائے۔

اللہ تبارک و تعالیٰ اپنے حبیب علیہ الصلوٰۃ والسلام کے طفیل ہمیں صحیح معنوں میں میلاد شریف کی خوشیاں مناتے رہنے اور اسلامی تعلیمات پر عمل کرنے کی توفیق عطا فرمائے۔

امین بجاہ النبی اکرم علیہ السلام

ابو حذیفہ محمد شفیق عطاری مدنی

موئیخ: 15 صفر المظفر 1443ھ

مطابق 24 نومبر 2021ء

میلاد کا ثبوت

فتاویٰ 01:

کیا صحابہ کرام علیہم الرضوان سے میلاد منانہ ثابت ہے؟

کیا فرماتے ہیں علمائے دین و مفتیانِ شرع متین اس مسئلے کے بارے میں کہ بعض لوگ کہتے ہیں کہ جشن ولادت نہ تو حضور صلی اللہ تعالیٰ علیہ والہ وسلم نے منایا، نہ ہی خلفاء راشدین میں سے کسی نے منایا، لہذا یہ بدعت ہے اور حدیث میں ہے کہ ہر بدعت گمراہی ہے، جس کا انجام جہنم ہے۔ برائے کرم اس کا تسلی بخش جواب عنایت فرمائیں؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

کسی کام کے ناجائز ہونے کا دار و مدار اس بات پر نہیں کہ یہ کام حضور اکرم صلی اللہ تعالیٰ علیہ والہ وسلم یا صحابہ کرام علیہم الرضوان نے نہیں کیا، بلکہ مدار اس بات پر ہے کہ اس کام سے اللہ اور اس کے رسول صلی اللہ تعالیٰ علیہ والہ وسلم نے منع فرمایا ہے یا نہیں؟ اگر منع فرمایا ہے، تو وہ کام ناجائز ہے اور منع نہیں فرمایا، تو جائز ہے، کیونکہ فقہہ کا یہ قاعدہ بھی ہے کہ ”الاصل فی الاشیاء الاباحة“ ترجمہ: تمام چیزوں میں اصل یہ ہے کہ وہ مباح ہیں۔ یعنی ہر چیز مباح اور حلال ہے، ہاں اگر کسی چیز کو شریعت منع کر دے، تو وہ منع ہے، یعنی ممانعت سے حرمت ثابت ہو گی نہ کہ منع ہونے سے۔ یہ قاعدہ قرآن پاک اور احادیث صحیحہ واقوال فقہاء سے ثابت ہے۔ چنانچہ قرآن کریم میں اللہ تعالیٰ فرماتا ہے: ﴿يَا أَيُّهَا الْنَّبِيُّ إِنَّمُؤْلَاكُمْ سُلْطَانٌ وَإِنْ تُبَدِّلُ كُلَّمَا كُمْ سَوْلُكُمْ وَإِنْ تَسْأَلُ عَنْهَا حَيْثُ أَنْتَ﴾ ترجمہ: کنز الایمان: اے ایمان والو! ایسی باتیں نہ پوچھو جو تم پر ظاہر کی جائیں تو تمہیں بُری لگیں اور اگر انہیں اس وقت پوچھو گے کہ قرآن اُتر رہا ہے،

تو تم پر ظاہر کر دی جائیں گی، اللہ انہیں معاف فرم اچکا ہے۔ (پارہ 7، سورہ المائدہ، آیت 101)

صدر الافق حضرت علامہ مولانا سید محمد نعیم الدین مراد آبادی علیہ رحمۃ اللہ الہادی فرماتے ہیں: ”اس آیت سے ثابت ہوا کہ جس امر کی شرع میں ممانعت نہ آئی ہو وہ مباح ہے۔ حضرت سلمان رضی اللہ عنہ کی حدیث میں ہے کہ حلال وہ ہے جو اللہ نے اپنی کتاب میں حلال فرمایا، حرام وہ ہے جس کو اپنی کتاب میں حرام فرمایا اور جس سے سکوت کیا وہ معاف ہے، تو کلفت میں نہ پڑو۔“

(تحت حدہ الآیہ، خزانۃ العرفان)

حدیث پاک میں ہے: ”الحلال ما احل اللہ فی کتابہ والحرام ما حرام اللہ فی کتابہ و ما سکت عنہ فهو مباعف عنہ“ ترجمہ: حلال وہ ہے جس کو اللہ نے اپنی کتاب میں حلال فرمادیا اور حرام وہ ہے جس کو اللہ نے اپنی کتاب میں حرام فرمادیا اور جس پر خاموشی فرمائی وہ معاف ہے۔

(ترمذی، ج 3، ص 280، مطبوعہ دار الفکر، بیروت)

چونکہ مخالفِ دینیہ منعقد کر کے عید میلاد منانے کی ممانعت قرآن و حدیث، اقوال فقهاء، نیز شریعت میں کہیں بھی وارد نہیں، لہذا جشن ولادت منانا بھی جائز ہے اور صدیوں سے علماء نے اسے جائز اور مستحسن قرار دیا ہے۔

شارح بخاری امام قسطلانی رحمۃ اللہ تعالیٰ علیہ لکھتے ہیں: ”ربع الاول چونکہ حضور صلی اللہ تعالیٰ علیہ والہ وسلم کی ولادت باسعادت کامہینا ہے، لہذا اس میں تمام اہل اسلام ہمیشہ سے میلاد کی خوشی میں مخالف کا انعقاد کرتے چلے آرہے ہیں۔ اس کی راتوں میں صدقات اور اچھے اعمال میں کثرت کرتے ہیں۔ خصوصاً ان مخالف میں آپ کے میلاد کا تذکرہ کرتے ہوئے اللہ تعالیٰ کی رحمتیں حاصل کرتے ہیں۔ مخفف میلاد کی یہ برکت مجرّب ہے کہ اس کی وجہ سے یہ سال امن کے ساتھ گزرتا ہے۔ اللہ تعالیٰ اس آدمی پر اپنا فضل و احسان کرے جس نے آپ کے میلاد مبارک کو عید

بنا کر ایسے شخص پر شدت کی جس کے دل میں مرض ہے۔“

(المواہب اللدنیہ، ج ۱، ص ۹۳، مطبوعہ لاہور)

شیخ عبدالحق محدث دہلوی علیہ رحمۃ اللہ القوی فرماتے ہیں: ”آپ صلی اللہ علیہ وسلم کی ولادت باسعادت کے مہینے میں محفل میلاد کا انعقاد تمام عالم اسلام کا ہمیشہ سے معمول رہا ہے۔ اس کی راتوں میں صدقہ خوشی کا اظہار اور اس موقع پر خصوصاً آپ صلی اللہ علیہ وسلم کی ولادت پر ظاہر ہونے والے واقعات کا تذکرہ مسلمانوں کا خصوصی معمول ہے۔“

(ماشیت بالسن، ص ۱۰۲، مطبوعہ لاہور)

امام جمال الدین الکتافی کے حوالے سے منقول ہے: ”حضور صلی اللہ تعالیٰ علیہ والد و سلم کی ولادت کا دن نہایت ہی معظّم، مقدس اور محترم و مبارک ہے۔ آپ صلی اللہ علیہ وسلم کا وجود پاک اتباع کرنے والے کے لیے ذریعہ نجات ہے، جس نے بھی آپ صلی اللہ علیہ وسلم کی آمد پر خوشی کا اظہار کیا اس نے اپنے آپ کو جہنم سے محفوظ کر لیا۔ لہذا ایسے موقع پر خوشی کا اظہار کرنا اور حسب توفیق خرچ کرنا نہایت مناسب ہے۔“ (سلیل الحدیث والرشاد، ج ۱، ص ۳۶۴، مطبوعہ لاہور)

اور یہ کہنا کہ ”ہر نیا کام گمراہی ہے“ دُرست نہیں، کیونکہ بدعت کی ابتدائی طور پر دو قسمیں ہیں: بدعتِ حسنة اور بدعتِ سیئۃ۔ بدعتِ حسنة وہ نیا کام ہے، جو کسی سنت کے خلاف نہ ہو، جیسے مولود شریف کے موقع پر محافل میلاد، جلوس، سالانہ قراءت کی محافل کے پروگرام، ختم بخاری کی محافل وغیرہ۔

بدعتِ سیئۃ وہ ہے جو کسی سنت کے خلاف یا سنت کو مٹانے والی ہو، جیسے غیر عربی میں خطبہ جمعہ و عیدین۔

چنانچہ شیخ عبدالحق محدث دہلوی علیہ رحمۃ اللہ القوی اس حدیث کے تحت لکھتے ہیں: ”معلوم

ہونا چاہیے کہ جو کچھ حضور نبی کریم صلی اللہ علیہ وسلم کے بعد تکا اور ظاہر ہو ابدعت کھلاتا ہے، پھر اس میں سے جو کچھ اصول کے موافق اور قواعد سنت کے مطابق ہو اور کتاب و سنت پر قیاس کیا گیا ہو بدعت حسنہ کھلاتا ہے اور جو ان اصول و قواعد کے خلاف ہو اسے بدعت ضلالت کہتے ہیں اور ”کل بدعت ضلالت“ کا کلیہ اس دوسری قسم کے ساتھ خاص ہے۔

(اشعة المعات مترجم، ج ۱، ص ۴۲۲، مطبوعہ لاہور)

بلکہ حدیث پاک میں نئی اور اچھی چیز ایجاد کرنے والے کو توثاب کی بشارت ہے۔ چنانچہ مسلم شریف میں ہے: ”مَنْ سَنَّ فِي إِسْلَامِ سُنَّةً حَسَنَةً فَلَهُ أَجْرٌ هَا، وَأَجْرُ مَنْ عَمِلَ بِهَا بَعْدَهُ، مَنْ غَيَّرَ أَنْ يَتَقْصُصَ مِنْ أَجْوَرِهِمْ شَيْءًا، وَمَنْ سَنَّ فِي إِسْلَامِ سُنَّةً سَيِّئَةً كَانَ عَلَيْهِ وِزْرُهَا، وَوِزْرُ مَنْ عَمِلَ بِهَا مِنْ بَعْدِهِ، مَنْ غَيَّرَ أَنْ يَتَقْصُصَ مِنْ أَوْزَارِهِمْ شَيْءًا“ ترجمہ: جو کوئی اسلام میں اچھا طریقہ جاری کرے، تو اس پر اسے ثواب ملے گا اور اس کے بعد جتنے لوگ اس پر عمل کریں گے تمام کے برابر اس جاری کرنے والے کو بھی ثواب ملے گا اور ان کے ثواب میں کچھ کم نہ ہوگی اور جو شخص اسلام میں بُرا طریقہ جاری کرے تو اس پر اسے گناہ ملے گا اور اس کے بعد جتنے لوگ اس پر عمل کریں گے ان سب کے برابر اس جاری کرنے والے کو بھی گناہ ملے گا اور ان کے گناہ میں بھی کچھ کم نہ ہوگی۔

(الصحیح المسلم، کتاب العلم، ج ۲، ص ۳۴۱، مطبوعہ کراچی)

جشن ولادت مننا بھی ایک اچھا کام ہے، جو کسی سنت کے خلاف نہیں، بلکہ عین قرآن و سنت کے ضابطوں کے مطابق ہے۔ رب تعالیٰ کی نعمت پر خوشی کا حکم خود قرآن پاک نے دیا ہے۔

اللَّهُ تَعَالَى ارشاد فرماتا ہے: ﴿قُلْ بِفَضْلِ اللَّهِ وَبِرَحْمَتِهِ فِإِذْلِكَ فَلَيَفْرَحُوا﴾ ترجمہ
کنز الایمان: تم فرماؤ اللہ ہی کے فضل اور اسی کی رحمت اور اسی پر چاہیے کہ خوشی کریں۔

(پارہ ۱۱، سورہ یونس، آیت ۵۸)

ایک اور جگہ ارشاد فرمایا: ﴿وَأَمَّا بِعْصَمَةِ رَبِّكَ فَحَدَّثَ﴾ ترجمہ گنز الایمان: اور اپنے رب کی نعمت کا خوب چرچا کرو۔ (پارہ 30، سورۃ الحج، آیت 11)

خود حضور اکرم صلی اللہ تعالیٰ علیہ والہ وسلم اپنا یوم میلاد روزہ رکھ کر مناتے۔ چنانچہ آپ ہر پیر کو روزہ رکھتے تھے، جب اس کی وجہ دریافت کی گئی، تو فرمایا: ”اسی دن میری ولادت ہوئی اور اسی روز مجھ پر وہی نازل ہوئی۔“ (صحیح البخاری، ج 1، ص 368، مطبوعہ کراچی)

خلاصہ کلام یہ کہ شریعت کے دائرہ میں رہ کر خوشی منانا، مختلف جائز طریقوں سے اظہار مسرت کرنا اور مخالف میلاد کا انعقاد کر کے ذکر مصطفیٰ صلی اللہ علیہ وسلم کرتے ہوئے ان پر مسرت و مبارک لمحات کو یاد کرنا، جو سرکار دو عالم صلی اللہ علیہ وسلم کے دنیا میں تشریف لانے کا وقت ہے، بہت بڑی سعادت مندی کی بات ہے۔ مزید تفصیل کے لیے علمائے المسنون کی کتب کامطالعہ فرمائیں۔

وَاللَّهُ أَعْلَمُ بِعِرْجَلِ وَرَسُولِهِ أَعْلَمُ بِالشَّاعِلِ عَلَيْهِ وَآلِهِ وَسَلَامٌ

كتب

مفتي ابو محمد على اصغر عطاري

ولادت مبارک

فتاویٰ: 02

12 ربع الاول یوم ولادت یا یوم وفات اور اس دن خوشی منائیں یا غم؟

کیا فرماتے ہیں علمائے دین و مفتیان شرع متین اس مسئلے کے بارے میں کہ بعض لوگ کہتے ہیں کہ 12 ربع الاول کے دن نبی کریم صلی اللہ تعالیٰ علیہ والہ وسلم کی پیدائش نہیں ہوئی، بلکہ آپ صلی اللہ علیہ وسلم کی وفات اس دن ہوئی ہے، تو اس دن خوشی نہیں، بلکہ غم منانا چاہیے کہ اس دن تمام صحابہ کرام اور نبی پاک صلی اللہ تعالیٰ علیہ والہ وسلم کے اہل بیت سب رنجیدہ تھے اور ہم

خوشی مناتے ہیں۔ قرآن و حدیث کی روشنی میں ارشاد فرمائیں کہ

(1) آپ صلی اللہ تعالیٰ علیہ والہ وسلم کی تاریخ ولادت کیا ہے؟

(2) اور اس دن خوشی منانا، جائز ہے یا نہیں؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

(1) نبی پاک صلی اللہ تعالیٰ علیہ وسلم کی تاریخ ولادت میں اقوال مختلف ہیں، لیکن زیادہ مشہور واکثر و ماخوذ و معتبر یہی ہے کہ آپ صلی اللہ تعالیٰ علیہ وسلم کی ولادت 12 ربیع الاول کو ہوئی ہے۔

چنانچہ سیدی اعلیٰ حضرت مجدد دین و ملت امام المسنت امام احمد رضا خان علیہ رحمۃ الرحمٰن فرماتے ہیں: ”اس میں اقوال بہت مختلف ہیں: دو، آٹھ، دس، بارہ، سترہ، اٹھارہ، بیس۔ سات قول ہیں، مگر اشهر واکثر و ماخوذ و معتبر بارہویں ہے، کمہ معظمه میں ہمیشہ اسی تاریخ مکان مولد اقدس کی زیارت کرتے ہیں۔ کمانی المواہب والمدارج جیسا کہ مواہب لدنیہ اور مدارج النبوت میں ہے اور خاص اس مکان جنت نشان میں اسی تاریخ میلاد مقدس ہوتی ہے۔

علامہ قسطلانی و فاضل زرقانی فرماتے ہیں: ”البیشہور أَنَّهُ صَلِّيَ اللَّهُ تَعَالَى عَلَيْهِ وَسَلَّمَ وَلَدَ يَوْمِ الْاثْتِينَ شَانِ عَشَرَ رَبِيعَ الْأَوَّلِ وَهُوَ قُولُ مُحَمَّدِ بْنِ اسْحَاقَ اِمَامِ الْمَغَازِيِّ وَغَيْرِهِ“ مشہور یہ ہے کہ حضور صلی اللہ تعالیٰ علیہ والہ وسلم بارہ ربع الاول بروز پیر کو پیدا ہوئے، امام المغازی محمد بن اسحاق وغیرہ کا یہی قول ہے۔

شرح مواہب میں امام ابن کثیر سے ہے: ”هُوَ الْمَشْهُورُ عِنْدَ الْجَمْهُورِ“ جہور کے نزدیک یہی مشہور ہے۔

اسی میں ہے: ”هُوَ الَّذِي عَلَيْهِ الْعَلَمُ“ یہی وہ ہے جس پر عمل ہے۔

شرح الہزیہ میں ہے: ”ہوالمشهور و علیہ العمل“ یہی مشہور اور اسی پر عمل ہے۔

(فتاویٰ رضویہ، ج 26، ص 411، 412، رضا فاؤنڈیشن، لاہور)

اسی طرح حضور صلی اللہ علیہ وسلم کے وصال باکمال کی تاریخ میں بھی اختلاف ہے۔

مشہور قول یہی ہے کہ آپ صلی اللہ تعالیٰ علیہ وسلم کا وصال مبارک بارہ ربيع الاول کو ہوا، لیکن

تحقیق یہ ہے کہ حقیقت بحسب روایت مکہ معظمہ ربيع الاول شریف کی تیر ہویں تھی، کیونکہ یہ تو بالاجماع ثابت ہے کہ وفات مبارکہ پیر کے دن ہوئی اور یہ بھی ثابت ہے کہ دس ذوالحجہ کو جمعۃ المبارک تھا، اب اگر حساب کیا جائے، تو بارہ ربيع الاول کسی بھی اعتبار سے پیر کو نہیں بنتی، لیکن مدینہ شریف میں چونکہ روایت نہیں ہوئی تھی، لہذا ان کے حساب سے بارہ ہویں تھی اور اسی کو راویوں نے بیان کیا اور یہی جمہور کے نزدیک مقبول ٹھہری۔

سیدی اعلیٰ حضرت مجدد دین ولت امام احمد رضا خان علیہ رحمۃ الرحمٰن فرماتے ہیں: ”قول مشہور و معتمد جمہور دوازدھم (12) ربيع الاول شریف ہے، ابن سعد نے طبقات میں بطريق عمر بن علی رضی اللہ تعالیٰ عنہا امیر المؤمنین مولی علی کرم اللہ تعالیٰ وجہہ الکریم سے روایت کی: ”مات رسول اللہ صلی اللہ تعالیٰ علیہ وسلم یوم الاثنين لاشقی عشرۃ مضت ربیع الاول“ یعنی حضور صلی اللہ تعالیٰ علیہ وسلم کی وفات شریف روز دوشنبہ، ربيع الاول شریف کی بارہ ہویں تاریخ کو ہوئی۔۔۔

کامل ابن اثیر حزری میں ہے: ”کان موتہ صلی اللہ تعالیٰ علیہ وسلم یوم الاثنين لشنتی عشرۃ لیلة خلت من ربیع الاول“ نبی پاک صلی اللہ تعالیٰ علیہ وسلم کا وصال بارہ ربيع الاول پیر کے روز ہوا۔۔۔

اور تحقیق یہ ہے کہ حقیقت بحسب روایت مکہ معظمہ ربيع الاول شریف کی تیر ہویں تھی،

مدینہ طیبہ میں روئیت نہ ہوئی، لہذا ان کے حساب سے بارھویں ٹھہری، وہی روأۃ نے اپنے حساب کی بنابر روایت کی اور مشہور و مقبول جمہور ہوئی، یہ حاصل تحقیق امام بارزی و امام عماد الدین بن کثیر و امام بدر الدین بن جماعہ وغیرہم اکابر محدثین و محققین ہے۔۔۔

تفصیل مقام و توپخ مرام یہ ہے کہ وفات اقدس ماہ ربیع الاول شریف روز دوشنبہ میں واقع ہوئی، اس قدر ثابت و مستلزم و یقینی ہے، جس میں اصلاحائے نزاع نہیں۔۔۔ ادھر یہ بلاشبہ ثابت کہ اس ربیع الاول سے پہلے جو ذی الحجه تھا، اس کی پہلی روز پنجشنبہ تھی کہ جتہ الوداع شریف بالاجماع روز جمعہ ہے۔ اور جب ذی الحجه ۱۰ چھ کی 29 روز پنجشنبہ تھی تو ربیع الاول ۱۱ چھ کی 12 کسی طرح روز دوشنبہ نہیں آتی کہ اگر ذی الحجه، محرم، صفر تینوں مہینے 30 کے لیے جائیں، تو غرہ ربیع الاول روز چارشنبہ ہوتا ہے اور پیر کی چھٹی اور تیر ہویں، اور اگر تینوں 29 کے لیں، تو غرہ روز یک شنبہ پڑتا ہے اور پیر کی دوسری اور نویں اور اگر ان میں کوئی سایک ناقص اور باقی دو کامل بیجے، تو پہلی سہ شنبہ کی ہوتی ہے اور پیر کی ساتویں چودھویں اور اگر ایک کامل دو ناقص مانیے، تو پہلی پیر کی ہوتی ہے، پھر پیر کی آٹھویں پندرھویں۔ غرض بارہ ہویں کسی حساب سے نہیں آتی اور ان چار کے سوا پانچویں کوئی صورت نہیں۔

قول جمہور پر یہ اشکال پہلے امام سیہلی کے خیال میں آیا اور اسے لا حل سمجھ کر انہوں نے قول کیم اور امام ابن حجر عسقلانی نے دوم کی طرف عدول فرمایا۔ مگر امام بدر بن جماعہ نے قول جمہور کی یہ تاویل کی کہ ”اثنی عشرہ خلت“ سے بارہ دن گزرنا مراد ہے، نہ کہ صرف بارہ راتیں اور پُر ظاہر کہ بارہ دن گزرنا تیر ہویں ہی تاریخ پر صادق آئے گا اور دوشنبہ کی تیر ہویں بے تکلف صحیح ہے، جبکہ پہلے تینوں مہینے کامل ہوں، کیا علیمت اور امام بارزی و امام ابن کثیر نے یوں توجیہ فرمائی کہ مکہ معظمہ میں ہلال ذی الحجه کی روئیت شام چارشنبہ کو ہوئی، پنجشنبہ کا غرہ اور جمعہ کا

عرفہ، مگر مدینہ طیبہ میں رؤیت دوسرے دن ہوئی، تو ذی الحجہ کی پہلی جمعہ کی ٹھہری اور تینوں مہینے ذی الحجہ، محرم، صفر تیس کے ہوئے، تو غرہ ربیع الاول پختنبہ اور بارہ ہویں دوشنبہ آئی۔“

(طفاً مِنْ فَتَوْيَىٰ رَضُوِّيَّةٍ، ج 26، ص 415 تا 421 رضا فاقہ نڈیشن، لاہور)

(2) جب یہ ثابت ہو گیا کہ نبی پاک صلی اللہ تعالیٰ علیہ وسلم کی ولادت باسعادت بارہ ربیع الاول ہی کو مشہور اور عرب و عجم کے مسلمانوں میں معمول بہ ہے، تو اس دن خوشی کا اظہار کرنا اور میلاد کی محافل منعقد کرنا، نہ صرف جائز، بلکہ محبوب و محسن ہے، اس دن ایک قول کے مطابق نبی پاک صلی اللہ تعالیٰ علیہ وسلم کے وصال کا دن ہونے کی وجہ سے بھی ولادت کی خوشی میں کوئی فرق نہیں آئے گا کہ اسلام میں سوگ تو مر نے والے کی بیوہ کے لیے چار ماہ دس دن اور اس کے علاوہ باقی اعزہ و اقرباء کے لیے صرف تین دن تک جائز ہے، اس سے زیادہ جائز نہیں، تو صحابہؓ کرام اور اہل بیت اطہار، نبی پاک صلی اللہ تعالیٰ علیہ وسلم کے وصال مبارک پر مغموم اور رنجیدہ تھے، تو وہ سوگ کی وجہ سے تھے، اب اتنا عرصہ گزر جانے کی وجہ سے ہمارے لیے سوگ جائز نہیں، لیکن آپ صلی اللہ تعالیٰ علیہ وسلم کی تشریف آوری کی خوشی کے لیے کوئی دن اور مہینا خاص نہیں اور اس کی کوئی تعیین و تحدید نہیں ہے، الہذا مومنین ہر سال، ہر ماہ اور ہر دن آپ صلی اللہ تعالیٰ علیہ وسلم کی تشریف آوری والی نعمت کا شکر بجالانے کے لیے موقع کی مناسبت سے خوشی کا اظہار کرتے رہتے ہیں۔

سوگ تین دن کے لیے جائز ہے، اس سے زیادہ جائز نہیں، مگر جس کا خاوند فوت ہو جائے، اس عورت کے لیے چار ماہ دس دن کا سوگ ہے۔ چنانچہ حضرت ام عطیہ رضی اللہ تعالیٰ عنہا سے روایت ہے، آپ فرماتی ہیں: ”نهیناً أَنْ نَحْدُدَ أَكْثَرَ مِنْ ثَلَاثَ إِلَّا لِزُوجٍ“ میں تین دن سے

زیادہ سوگ سے منع کیا گیا ہے، سوائے اس عورت کے، جس کا خاوند فوت ہو جائے۔

(بخاری شریف، ج 1، ص 170، مطبوعہ کراچی)

اسی طرح حضرت ام حبیبہ رضی اللہ تعالیٰ عنہا سے روایت ہے، آپ فرماتی ہیں: ”سبعت رسول اللہ صلی اللہ علیہ وسلم یقول لا يحل لامرأة تؤمّن بالله واليوم الآخر أن تحد على ميت فوق ثلث الأعلى زوج فانها تحد عليه أربعة أشهر وعشراً“ میں نے رسول اللہ صلی اللہ تعالیٰ علیہ وسلم کو یہ فرماتے ہوئے سنائے کہ جو عورت اللہ اور قیامت کے دن پر ایمان رکھتی ہو، اس کے لیے یہ حلال نہیں کہ میت پر تین دن سے زیادہ سوگ کرے، مگر جس کا شوہر فوت ہو جائے، وہ اس پر چار ماہ اور دس دن سوگ کرے۔ (بخاری شریف، ج 1، ص 171، مطبوعہ کراچی)

میلاد شریف حقیقت میں حضور صلی اللہ تعالیٰ علیہ وسلم کی ولادت پاک پر خوشی کا اظہار کرنا اور آپ صلی اللہ تعالیٰ علیہ وسلم کی ولادت پاک، حمل شریف، شیر خوارگی کے واقعات، نور محمدی صلی اللہ تعالیٰ علیہ وسلم کی کرامات، نسب نامہ، پرورش کے دوران کے واقعات، حضور صلی اللہ تعالیٰ علیہ وسلم کے اوصاف و کمالات وغیرہا محسن کے بیان کا نام ہے، جو شرعاً جائز و مستحسن ہے اور دنیا و آخرت کی ہزار ہنافتوں و برکتوں کے حصول کا سبب ہے، اس کا جواز بکثرت آیات و احادیث، حتیٰ کہ خود نبی کریم صلی اللہ تعالیٰ علیہ وسلم کے اقوال و افعال، صحابہ کرام اور بزرگان دین سے ثابت ہے، اگرچہ جواز کے لیے یہ دلیل بھی کافی ہے کہ اس کی ممانعت شریعت سے ثابت نہیں ہے اور جس کام سے اللہ تعالیٰ اور رسول پاک صلی اللہ تعالیٰ علیہ وسلم نے منع نہیں فرمایا، وہ کسی کے منع کرنے سے منع نہیں ہو سکتا۔ اس کے علاوہ میلاد کے جواز و استحسان پر دلائل ملاحظہ فرمائیں۔

ذکرِ ولادت و تذکرہ رسول اکرم، نور مجسم صلی اللہ تعالیٰ علیہ وسلم آیات مبارکہ سے دیکھیے۔

آیت نمبر ۱: اللہ عزوجل نے فرمایا: ﴿فَإِذَا حَدَّ أَخْنَانَ اللَّهِ مِيَاثِقَ النَّبِيِّنَ لَمَّا آتَيْتُكُمْ مِنْ كِتَابٍ وَحَكْمَةً تُمْ جَاءَكُمْ رَسُولٌ مُصَدِّقٌ لِيَامَعَكُمْ لَشُوْمَنْ بِهِ وَلَتَصْرُونَهُ طَقَالَةَ أَقْرَرْتُمْ وَأَخْذَتُمْ عَلَى ذَلِكُمْ إِصْرِيٍّ قَالُوا أَقْرَرْنَا طَقَالَةَ أَشَهَدُ دُوَاؤْ أَنَامَعَكُمْ مِنَ الشَّهِيدِينَ ①﴾ ترجمہ کنز الایمان:

اور یاد کرو! جب اللہ نے پیغمبروں سے ان کا عہد لیا، جو میں تم کو کتاب اور حکمت دوں، پھر تشریف لائے تمہارے پاس وہ رسول کہ تمہاری کتابوں کی تصدیق فرمائے، تو تم ضرور ضرور اس پر ایمان لانا اور ضرور ضرور اس کی مدد کرنا، فرمایا: کیا تم نے اقرار کیا؟ اور اس پر میرا بھاری ذمہ لیا؟ سب نے عرض کی: ہم نے اقرار کیا، فرمایا: تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں۔

(پارہ ۳، سورہ آل عمران، آیت ۸۱)

اس آیت سے مندرجہ ذیل باتیں معلوم ہوئیں:

(۱) اللہ تعالیٰ نے حضور پر نور شافع یوم الشور صلی اللہ تعالیٰ علیہ وسلم کے ذکر کے لیے سب کو جمع فرمایا۔

(۲) انبیاء کے اجتماع میں اللہ تعالیٰ نے نبی آخر الزماں صلی اللہ تعالیٰ علیہ وسلم کی آمد کا تذکرہ فرمایا۔

(۳) انبیاء کے اجتماع میں نبی کریم صلی اللہ تعالیٰ علیہ وسلم کی عظمت و شان ﴿مُصَدِّقٌ لِيَامَعَكُمْ﴾ کے ساتھ بیان فرمائی۔

(۴) نبی کریم صلی اللہ تعالیٰ علیہ وسلم کی عظمت و حمایت و نصرت پر انبیاء علیہم السلام سے عہد لیا۔

(۵) اللہ تعالیٰ نے انبیاء کرام علیہم السلام کے اجتماع میں آمد مصطفیٰ صلی اللہ تعالیٰ علیہ وسلم اور بعثت و رسالت و عظمت مصطفیٰ صلی اللہ تعالیٰ علیہ وسلم بیان فرمائی اور انبیاء کرام علیہم السلام سامعین تھے۔

اب غور کریں! اس سے بڑھ کر میلادِ مصطفیٰ صلی اللہ تعالیٰ علیہ وسلم کی محفل اور کیا ہوگی؟ مسلمان بھی تو اپنے پیارے نبی صلی اللہ تعالیٰ علیہ وسلم کے ساتھ عقیدت و محبت کے اٹھار کے لیے یہی کرتے ہیں۔ اگر ان پر حرمت کا فتویٰ ہے، تو مذکورہ محفل کے بارے میں کیا حکم ہے؟ آیت نمبر ۲: اللہ تبارک و تعالیٰ کا ارشاد پاک ہے: ﴿لَقَدْ جَاءَكُمْ مَرَسُولٌ مِّنْ أَنفُسِكُمْ عَزِيزٌ عَلَيْهِ مَا عَنْتُمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾^{۱۰)} ترجمہ نز الایمان: بے شک تمہارے پاس تشریف لائے تم میں سے وہ رسول، جن پر تمہارا مشقت میں پڑنا گرا ہے، تمہاری بھلائی کے نہایت چاہنے والے، مسلمانوں پر کمال مہربان۔ (پارہ ۱۱، سورۃ التوبہ، آیت ۱۲۸)

اس آیت سے درج ذیل باتیں معلوم ہوئیں:

- (۱) ﴿جَاءَكُمْ﴾ سے نبی کریم صلی اللہ تعالیٰ علیہ وسلم کی آمد کا تذکرہ ہے۔
- (۲) ﴿مِنْ أَنفُسِكُمْ﴾ سے سرکار دو عالم صلی اللہ تعالیٰ علیہ وسلم کی بشریت مبارکہ اور نسب مبارک کا ذکر ہے۔
- (۳) ﴿عَزِيزٌ عَلَيْهِ مَا عَنْتُمْ﴾ سے امت پر آپ صلی اللہ تعالیٰ علیہ وسلم کی شفقت کا ذکر ہے۔
- (۴) ﴿حَرِيصٌ عَلَيْكُمْ﴾ اور ﴿بِالْمُؤْمِنِينَ رَءُوفٌ رَّحِيمٌ﴾ سے نبی کریم صلی اللہ تعالیٰ علیہ وسلم کی عظمت و شان کا تذکرہ ہے۔

یہ آیت بھی شاندار طریقے سے میلادِ مصطفیٰ صلی اللہ تعالیٰ علیہ وسلم کا طریقہ بتا رہی ہے۔ کیا تلاوتِ قرآن کے وقت یہ آیت پڑھنا جائز اور چند لوگوں کے سامنے پڑھنا، ناجائز و حرام ہے؟ ہر گز نہیں! بلکہ خدا عقل دے، تو غور کریں کہ عین نماز میں اگر امام صاحب یہ آیت بلند آواز میں تلاوت کریں، تو حالتِ نماز میں میلادِ مصطفیٰ صلی اللہ تعالیٰ علیہ وسلم کا ذکر ہوایا نہیں؟ اور جب جماعت موجود ہے، تو اجتماع و محفل خود بخود پائی گئی، لہذا اس کا انکار نہ کرے گا، مگر وہ

جونماز میں تلاوتِ قرآن کا ہی منکر ہو۔

آیت نمبر ۳: اللہ عزوجل ارشاد فرماتا ہے: ﴿قُلْ بِفَضْلِ اللَّهِ وَبِرَحْمَتِهِ فَيُدْلِكَ قَلْبَيْفَرَحُوا طَهُ حَيْرٌ مَّبِيلْجَعُونَ ﴾ ترجمہ گنز الایمان: تم فرماؤ: اللہ عزوجل ہی کے فضل اور اسی کی رحمت اور اسی پر چاہیے کہ خوشی کریں، وہ ان کے سب دھن، دولت سے بہتر ہے۔

(پارہ ۱۱، سورہ یونس، آیت ۵۸)

اس آیت کریمہ میں اللہ عزوجل نے رحمت خداوندی پر خوشی منانے کا حکم دیا ہے اور کیا ہمارے بیارے آقا صلی اللہ تعالیٰ علیہ وسلم سے بڑھ کر بھی کوئی اللہ عزوجل کی رحمت یا نعمت ہے؟ دیکھیے! مقدس قرآن میں صاف صاف اعلان ہے: ﴿وَمَا آتَنَا رَسُولَنَا إِلَّا رَحْمَةً لِّلْعَالَمِينَ ﴾ ترجمہ گنز الایمان: اور ہم نے تمہیں نہ بھیجا، مگر رحمت سارے جہاں کے لیے۔

(پارہ ۱۷، سورہ الانبیاء، آیت ۱۰۷)

دوسری جگہ ارشاد فرمایا: ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا ﴾ ترجمہ گنز الایمان: بے شک اللہ کا بڑا احسان ہوا مسلمانوں پر کہ ان میں انہی میں سے ایک رسول بھیجا۔

(پارہ ۴، سورہ آل عمران، آیت ۱۶۴)

پہلی آیت کریمہ میں سرکار صلی اللہ تعالیٰ علیہ وسلم کے رحمت ہونے کا ذکر اور دوسری میں نعمت ہونے کا ذکر ہے۔

اور اللہ تبارک و تعالیٰ نے قرآن کریم میں ہمیں اظہار نعمت کا حکم ارشاد فرمایا ہے، چنانچہ قرآن مجید میں ہے: ﴿وَأَمَّا بِنِعْمَةِ رَبِّكَ فَحَدَّثُ ﴾ ترجمہ گنز الایمان: اور اپنے رب کی نعمت کا خوب چرچا کرو۔

(پارہ ۳۰، سورہ الحج، آیت ۱۱)

سرکار صلی اللہ تعالیٰ علیہ وسلم کا نعمت ہونا اظہر من الشیس ہے۔ تفسیر ابن عباس رضی اللہ تعالیٰ

عنه میں اسی آیت کے تحت اسی جگہ یوں ہے: ”أَيُّ بِالنَّبِيَّةِ وَالاسْلَامِ“ یعنی نبوت اور اسلام کی نعمت پر (خوب چاکرو)۔
 (تحت هذه الآية، تفسير ابن عباس)

خود آقا و مولا سرکار دو عالم صلی اللہ تعالیٰ علیہ وسلم کا صحابہ کرام علیہم الرضوان کی موجودگی میں اپنی ولادت، اپنے عالیشان نسب اور اپنے کمالات و بلند رتبے کا تذکرہ کرنا ثابت و مردی ہے۔
 چنانچہ مصنف ابن ابی شیبہ جلد 7 ص 409 مطبوعہ ملتان، مشکوٰۃ المصالح ص 513 مطبوعہ کراچی اور ترمذی شریف میں ہے، واللفظ للترمذی: ”عَنِ الْبَطْلَبِ بْنِ أَبِي وَدَاعَةٍ قَالَ جَاءَ الْعَبَاسُ إِلَى رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ فَكَانَهُ سَبْعَ شَيْئاً فَقَامَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ عَلَى الْمِنْبَرِ فَقَالَ: مَنْ أَنْاقَلَنَا أَنْتَ رَسُولُ اللَّهِ عَلَيْهِ السَّلَامُ، قَالَ: أَنَا مُحَمَّدُ بْنُ عَبْدِ اللَّهِ بْنِ عَبْدِ الْمَطْلَبِ، أَنَّ اللَّهَ خَلَقَ الْخَلْقَ فَجَعَلَنِي فِي خَيْرِهِمْ ثُمَّ جَعَلَهُمْ فِي قَتْنَيْنِ فَجَعَلَنِي فِي خَيْرِهِمْ فَرَقَّةً ثُمَّ جَعَلَهُمْ قَبَائِلَ فَجَعَلَنِي فِي خَيْرِهِمْ قَبِيلَةً ثُمَّ جَعَلَهُمْ بَيْوتاً فَجَعَلَنِي فِي خَيْرِهِمْ بَيْتاً وَخَيْرِهِمْ نَفْسًا“ حضرت مطلب بن ابی وداعہ رضی اللہ تعالیٰ عنہ سے روایت ہے کہ سیدنا عباس رضی اللہ تعالیٰ عنہ بارگاہ رسالت صلی اللہ تعالیٰ علیہ وسلم میں حاضر ہوئے، تو شاید سرکار صلی اللہ تعالیٰ علیہ وسلم نے اپنے نسب کے بارے میں کوئی بات سنی تھی، چنانچہ سرکار صلی اللہ تعالیٰ علیہ وسلم منبر شریف پر جلوہ گر ہوئے اور ارشاد فرمایا: میں کون ہوں؟ صحابہ کرام علیہم الرضوان نے عرض کیا: آپ اللہ عز وجل کے رسول ہیں، آپ پر سلام ہو۔ فرمایا: میں محمد بن عبد اللہ بن عبد المطلب ہوں، بے شک اللہ عز وجل نے مخلوق کو پیدا فرمایا اور ان میں اچھوں میں مجھے رکھا، پھر ان اچھوں کی دو جماعتیں کیں، تو مجھے ان میں سے اچھی جماعت میں سے بنایا، پھر ان اچھوں کے کئی قبیلے کیے، تو مجھے اچھے قبیلے میں بنایا، پھر ان اچھوں کے گھر بنائے، تو مجھے اچھے گھروالوں میں اور اچھے نفس والوں میں بنایا۔
 (ترمذی شریف، ج 2، ص 201، مطبوعہ کراچی)

مصنف ابن ابی شیبہ کی روایت کے آخر میں یہ الفاظ زائد ہیں: ”فَأَنَا خَيْرُكُمْ بَيْتًا وَخَيْرُكُمْ نَفْسًا“ تو میں تم سب میں سے گھر کے اعتبار سے بھی اچھا ہوں اور تم سب سے ذات کے اعتبار سے بھی اچھا ہوں۔

اور نبی کریم صلی اللہ تعالیٰ علیہ وسلم نے ہر پیر کے دن روزہ رکھ کر بھی اپنا میلاد منایا، جب آپ صلی اللہ تعالیٰ علیہ وسلم سے اس روزے کے بارے میں پوچھا گیا، تو آپ صلی اللہ تعالیٰ علیہ وسلم نے فرمایا کہ اس دن میری ولادت ہوئی، لہذا اپنا چلاکہ نبی کریم صلی اللہ تعالیٰ علیہ وسلم کی ولادت کی خوشی میں ہر پیر کو روزہ رکھا جائے کہ یہ حضور صلی اللہ تعالیٰ علیہ وسلم کی سنت ہے۔

ابو داؤد شریف جلد 1 ص 351 مطبوعہ لاہور، مشکوٰۃ المصالح ص 179 مطبوعہ کراچی اور مسلم شریف میں ہے واللفظ للبسیلم: حضرت سیدنا ابو قاتاہ الانصاری رضی اللہ تعالیٰ عنہ سے روایت ہے، فرماتے ہیں: ”سئل رسول اللہ عن صوم الاشنين فقال فيه ولدت وفيه أُنزِلَ عَلَىٰ“ رسول اللہ صلی اللہ تعالیٰ علیہ وسلم سے پیر کے روزے کے بارے میں پوچھا گیا (کیونکہ آپ صلی اللہ تعالیٰ علیہ وسلم ہر پیر کا روزہ رکھا کرتے تھے)، توجہ اب ارشاد فرمایا: اسی دن میری ولادت ہوئی اور اسی دن مجھ پر وحی نازل ہوئی ہے۔

صحابہ کرام رضوان اللہ تعالیٰ علیہم جمعین سے بھی نبی پاک صلی اللہ تعالیٰ علیہ وسلم کی ولادت کے تذکرے کے لیے جمع ہونا اور آپ صلی اللہ تعالیٰ علیہ وسلم کو مبعوث فرمائیں گے اس کا اللہ نے جو ہم پر احسان عظیم فرمایا ہے، اس پر اللہ تعالیٰ کا شکر ادا کرنا اور پھر نبی کریم صلی اللہ تعالیٰ علیہ وسلم کا اس پر خوش ہونا اور ان کو خوشخبری سنانا ثابت ہے۔

چنانچہ حضرت امیر معاویہ رضی اللہ تعالیٰ عنہ سے روایت ہے: ”ان رسول اللہ صلی اللہ تعالیٰ علیہ وسلم خرج علی حلقة يعني من أصحابه فقال: ما أجلسكم قالوا: جلسنا ندعوا

الله و نحمدہ علی ما هدانا دینہ و من علینا بک، قال: آللہ ما اجلسکم إلّا ذلک قالوا: آللہ ما اجلسنا إلّا ذلک ، قال: أما أئن لم أستخلفكم تهمة لكم وإنما أتانی جبرئیل عليه السلام فأخبرنی أن الله عزوجل بیاہی بکم الْمَلَائِکَةَ ”بے شک نبی کریم صلی اللہ تعالیٰ علیہ وسلم صحابہ گرام کی ایک محفل میں تشریف لائے اور فرمایا: کس چیز نے تمہیں یہاں بٹھایا ہے؟ انہوں نے عرض کی: ہم یہاں اس لیے بیٹھے ہیں کہ ہمیں اللہ تعالیٰ نے جو دین اسلام کی دولت عطا فرمائی ہے اور آپ کو بیچھ کر ہم پر جو احسان فرمایا ہے، اس کا ذکر کریں، اللہ تعالیٰ سے دعا کریں اور اللہ تعالیٰ کی اس پر حمد بجالائیں، تو آپ صلی اللہ تعالیٰ علیہ وسلم نے فرمایا: اللہ کی قسم تم صرف اس لیے ہی بیٹھے ہو؟ عرض کی: اللہ کی قسم ہم صرف اسی لیے بیٹھے ہیں، تو ارشاد فرمایا: میں نے تم سے اس لیے قسم نہیں لی کہ مجھے تم پر شک ہے، بلکہ جبرئیل امین میرے پاس آئے اور مجھے خبر دی کہ بے شک تمہارے اس عمل کی وجہ سے اللہ تعالیٰ فرشتوں پر فخر فرم رہا ہے۔

(سنن نسائی، ج 2، ص 310، مطبوعہ لاہور)

نبی کریم صلی اللہ تعالیٰ علیہ وسلم کی ولادت کی خوشی میں ابو لہب نے لوٹڈی کو آزاد کیا، تو اس کو بھی اس کی وجہ سے فائدہ پہنچا، یہ مشہور واقعہ بخاری شریف میں اس طرح ہے: ”جب ابو لہب مر گیا، تو اس کے بعض گھروں نے اسے خواب میں برے حال میں دیکھا۔ پوچھا گیا: کیا گزری؟ ابو لہب بولا، تم سے جدا ہو کر مجھے کوئی خیر نصیب نہ ہوئی، ہاں مجھے اس کلمے کی انگلی سے پانی ملتا ہے، کیونکہ میں نے ثویبہ لوٹڈی کو آزاد کیا تھا۔

(بخاری شریف، ج 1، ص 153، مطبوعہ دار الفکر، بیروت)

اس روایت کے تحت شیخ عبدالحق محدث دہلوی رحمۃ اللہ تعالیٰ علیہ فرماتے ہیں: ”سب سے پہلے جس نے حضور اکرم صلی اللہ تعالیٰ علیہ وسلم کو دودھ پلایا، وہ ابو لہب کی باندی ثویبہ تھی، جس

شب حضور اکرم صلی اللہ تعالیٰ علیہ وسلم کی ولادت ہوئی، ثوبیہ نے ابو لہب کو بشارت پہنچائی کہ تمہارے بھائی حضرت عبد اللہ کے گھر فرزند پیدا ہوا ہے، ابو لہب نے اس مژدہ پر اس کو آزاد کر کے حکم دیا کہ جاؤ دودھ پلاؤ۔ حق تعالیٰ نے اس خوشی و مسرت پر جو ابو لہب نے حضور صلی اللہ تعالیٰ علیہ وسلم کی ولادت پر ظاہر کی، اس کے عذاب میں کمی کر دی اور دو شنبہ کے دن اس پر سے عذاب اٹھالیا جاتا ہے۔ جیسا کہ حدیث میں آیا ہے۔ اس حدیث میں میلاد شریف پڑھوانے والوں کے لیے جحت ہے کہ حضور صلی اللہ تعالیٰ علیہ وسلم کی ولادت کی رات میں خوشی و مسرت کا اظہار کریں اور خوب مال و زر خرچ کریں۔ مطلب یہ کہ باوجود یہ کہ ابو لہب کافر تھا اور اس کی نہ مت قرآن کریم میں نازل ہو چکی ہے، جب اس نے حضور صلی اللہ تعالیٰ علیہ وسلم کے میلاد کی خوشی کی اور اس نے اپنی باندی کو دودھ پلانے کی خاطر آزاد کر دیا، تو حضور صلی اللہ تعالیٰ علیہ وسلم کی طرف سے حق تعالیٰ نے اسے اس کا بدلہ عنایت فرمایا۔“

(مدارج النبوة، ج ۲، ص ۳۴، ۳۳، مطبوعہ ضیاء القرآن بیبلی کیشنز)

بلکہ جامع ترمذی جو صحاح ستہ میں سے مشہور کتاب ہے، اس کے مؤلف امام ابو عیسیٰ محمد بن عیسیٰ ترمذی رحمۃ اللہ تعالیٰ علیہ نے خاص میلاد کے حوالے سے ایک باب باندھا، جس کا نام ہی درج ذیل رکھا: ”باب ماجاء فی میلاد النبی صلی اللہ تعالیٰ علیہ وسلم“ یعنی یہ باب ان احادیث کے بارے میں ہے جو میلاد النبی صلی اللہ تعالیٰ علیہ وآلہ وسلم کے بارے میں آئی ہیں۔

(جامع الترمذی، ج ۵، ص ۳۵۶، مطبوعہ دار الفکر، بیروت)

ذکورہ بالا جزئیات سے ثابت ہوا کہ سرکار صلی اللہ تعالیٰ علیہ وآلہ وسلم کا رحمت و نعمت ہونا، اس پر خوشی منانا، سب قرآن و احادیث سے ثابت و مروی ہے، البتہ مروجہ انداز اس دور میں نہ تھا، یعنی جس طرح لامینگ کرتے ہوئے، اپنیکر پر مخصوص بارہ تاریخ کو میلاد کرنا، لیکن اس دور

میں کسی چیز کا نہ ہونا، بدعت فوجیہ (بری بدعت) ہونے کو مستلزم نہیں، ورنہ بہت سی ایسی چیزیں جو سرکار صلی اللہ تعالیٰ علیہ وآلہ وسلم کے دور میں نہ تھیں، وہ سب کے نزدیک درست ہیں، جو میلاد پر اعتراض کرتے ہیں، وہ بھی انہیں اچھا جانتے ہیں۔

وہ قرآن جو ہمارے لیے مشعل راہ، جس کا مانا ایمان کی شرط ہے، اس پر سرکار صلی اللہ تعالیٰ علیہ وسلم کے دور میں نہ تو نقطے تھے، نہ اعراب، نہ ایک جگہ پر جمع، بلکہ متفرق بغیر نقطوں، بغیر اعراب کے تھا، لیکن اس دور میں اس کی صورت ہر ایک کے سامنے ہے، تو کیا قرآن کا انداز ہمارے پاس بصورت بدعت ہے؟ ہرگز نہیں، اسی طرح احادیث کی کتابت، باقاعدہ راویوں پر جرح و قدح کرنا، ان کے بارے میں کتابیں لکھنا، مساجد کپی بنانا، ان میں منبر و بینار ہونا، قرون اولیٰ میں کہاں تھا؟ تو یہ سب بھی بدعت ہیں یا نہیں؟

اگر بدعت کی حقیقت معلوم نہ ہونے کی وجہ سے کوئی میلاد پر اعتراض کرتا ہے، تو مذکورہ اشیاء کا بھی انکار کر دے اور پھر اسلام کے احکام پر عمل کرے، تو پتا چل جائے گا۔

بدعت سے مراد ہر وہ نیا کام، جو حضور صلی اللہ تعالیٰ علیہ وسلم کے دور اقدس میں نہیں تھا، لیکن ہر بدعت فوجیہ نہیں، بلکہ بدعت کی دو قسمیں ہیں: ایک بدعت حسنہ اور دوسرا بدعت سیئہ۔ یعنی ہر بدعت بری نہیں ہوتی، بلکہ بعض اچھی بھی ہوتی ہیں، جیسا کہ بعض کا ذکر ہوا، تو جب وہ سب بدعت ہونے کے باوجود جائز ہیں، تو میلاد کیوں ناجائز ہوا؟ حالانکہ میلاد بہت سے نیک و مستحب کاموں کا مجموعہ ہے، جب متفرق طور پر ان میں سے ہر کام جائز و مستحب و مستحسن ہے، تو ان سب کا مجموعہ بھی جائز و مستحب و مستحسن ہی ہو گا، جیسا کہ ایک جگہ پر امام غزالی رحمۃ اللہ تعالیٰ علیہ فرماتے ہیں: ”جب افراد حرام نہیں ہوں گے، تو ان کا مجموعہ کو نکر حرام ہو گا۔“

مزید فرماتے ہیں: ”جب الگ الگ جائز کام جمع ہو جائیں، تو ان کا مجموعہ بھی جائز ہوتا ہے

اور جب اس کے ساتھ کوئی مباحث کام ملایا جائے، تو وہ حرام نہیں ہو جاتا۔“

(احیاء العلوم اردو، ج ۲، ص ۶۲۲، مطبوعہ پروگریسیونس)

سیدنا شیخ عبدالحق محدث دہلوی رحمۃ اللہ تعالیٰ علیہ حدیث پاک: ”کل بدعة ضلالة وكل ضلالة في النار“ کے تحت فرماتے ہیں: ”جو بدعت کہ اصول اور قواعد سنت کے موافق اور اس کے مطابق قیاس کی ہوئی ہے (یعنی شریعت و سنت سے نہیں مکاری) اس کو بدعت حسنہ کہتے ہیں اور جو اس کے خلاف ہے، وہ بدعت گمراہی کہلاتی ہے۔“

(اشعتۃ اللعات، جلد اول، ص ۱۲۵، مطبوعہ ملتان)

میلاد کا منانا اس وقت دنیا بھر کے مسلمانوں میں راجح و مردی ہے اور تمام عالم اسلام کے مسلمان اسے جائز و مستحسن و اچھا سمجھتے ہیں اور ایک حدیث پاک میں مردی ہے: ”عن ابن مسعود ما رأء المؤمنون حسنا فهو عند الله حسن وفي حديث مرفوع ولا تجتمع أمتى على الصلاة“ حضرت عبدالله ابن مسعود رضی اللہ عنہ سے روایت ہے کہ جس کام کو مسلمان اچھا جانیں، وہ اللہ کے نزدیک بھی اچھا ہے اور حدیث مرفوع میں ہے کہ میری امت گمراہی پر متفق نہ ہو گی۔

(مرقاۃ المفاتیح شرح مشکوۃ المصانع، ج ۱، ص ۲۲۴، مطبوعہ یروت)
اس حدیث پاک سے بھی معلوم ہوتا ہے کہ مسلمان جس کو ثواب کا کام جانیں، وہ عند اللہ بھی کارثواب ہے۔ نیز حضرت فاروق اعظم رضی اللہ تعالیٰ عنہ نے تراویح کی باقاعدہ جماعت مقرر فرمائیا: ”نعتت البدعة هذة“ یہ توبہت ہی اچھی بدعت ہے۔

(مشکوۃ شریف، ص ۱۱۵، مطبوعہ کراچی)

فقہاء و صوفیہ تو یہاں تک فرماتے ہیں کہ عید میلاد النبی صلی اللہ تعالیٰ علیہ وسلم کے موقع پر ماتم اور غم کا ذکر کرنا بھی مناسب نہیں، بلکہ اس میں خوشی ہی کا اظہار ہونا چاہیے۔ چنانچہ سیدی

اعلیٰ حضرت محمد دین و ملت امام احمد رضا خان علیہ رحمۃ الرحمٰن فرماتے ہیں: ”مجلس ملائک مانس میلاد اقدس تو عظیم شادی و خوشی و عید اکبر کی مجلس ہے، اذکار غم و ماتم اس کے مناسب نہیں، فقیر اس میں ذکر وفات والا بھی جیسا کہ بعض عوام میں رائج ہے، پسند نہیں کرتا، حالانکہ حضور کی حیات بھی ہمارے لیے خیر اور حضور کی وفات بھی ہمارے لیے خیر، صلی اللہ تعالیٰ علیہ وآلہ وسلم۔ اس تحریر کے بعد علامہ محدث سیدی محمد طاہر فتحی قدس سرہ الشریف کی تصریح نظر فقیر سے گزری، انہوں نے بھی اس رائے فقیر کی موافقت فرمائی، والحمد للہ رب العالمین۔

آخر کتاب مستطاب مجمع بحار الانوار میں فرماتے ہیں: ”شهرالسماوی والبهجة مظہر منبع الأنوار و الرحمة شهر ربیع الاول، فإنه شهر أمرنا باظهار الحبور فيه كل عام، فلا تکدره باسم الوفاة، فإنه يشبه تجدید الباتم وقد نصوا على كراهيته كل عام في سیدنا الحسين مع أنه ليس له أصل في أمهات البلاد الإسلامية وقد تحاشوا عن اسيه في آخر اس الأولياء فكيف في سید الأصفیاء صلی اللہ تعالیٰ علیہ وسلم“ یعنی ما بارک ربیع الاول خوشی و شادمانی کا مہینہ ہے اور سرچشمہ انوار رحمت صلی اللہ تعالیٰ علیہ وسلم کا زمانہ ظہور ہے، ہمیں حکم ہے کہ ہر سال اس میں خوشی کریں، تو اسے وفات کے نام سے مکدرنا کریں گے کہ یہ تجدید ماتم کے مشابہ ہے اور بیشک علمانے تصریح کی کہ ہر سال جو سیدنا امام حسین رضی اللہ تعالیٰ عنہ کا ماتم کیا جاتا ہے، شرعاً مکروہ ہے اور خاص اسلامی شہروں میں اس کی کچھ بنیاد نہیں، اولیائے کرام کے عرسوں میں نام ماتم سے احتراز کرتے ہیں، تو حضور پر نور سید الأصفیاء صلی اللہ تعالیٰ علیہ وسلم کے معاملہ میں اسے کیونکر پسند کر سکتے ہیں۔ فالحمد للہ علی ما أهلهم و اللہ سبّحْنَهُ وَ تَعَالَى أَعْلَمَ۔“

(فتاویٰ رضویہ، ج 24، ص 516، رضا فاؤنڈیشن، لاہور)

اس کی مزید تفصیل کے لیے امام الہست مجدد دین و ملت سیدی اعلیٰ حضرت الشاہ امام احمد

رضا خان علیہ رحمۃ الرحمٰن کے فتاویٰ بنام فتاویٰ رضویہ تحریج شدہ جلد 23 ص 759 پر موجود فتوے اور اسی طرح جاءہ الحق وغیرہ کتب جو میلاد کے موضوع پر لکھی گئی ہیں، ان کا مطالعہ فرمائیں۔

وَاللَّهُ أَعْلَمُ بِعِزْرِ جَنَّةِ وَرَسُولِهِ الْأَعْلَمُ بِالْمُتَعَالِ عَلَيْهِ وَآلِهِ وَسَلَّمَ

كتب

المختصص في الفقه الإسلامي

محمد نوید چشتی

الجواب صحيح

مفتي محمد قاسم عطاري

فتوى: 03

کیا فتاویٰ رضویہ میں تاریخ ولادت 8 ربیع الاول لکھی ہے؟

کیا فرماتے ہیں علمائے دین و مفتیان شرع متین اس منسلکے کے بارے میں کہ کچھ لوگوں نے اعلیٰ حضرت امام احمد رضا خان علیہ الرحمۃ کا حوالہ دے کر ایک استیکر شائع کیا ہے، جس میں درج ہے کہ آپ رحمۃ اللہ علیہ نے اپنے رسائل ”نطق الحلال“ فتاویٰ رضویہ، جلد 26 میں لکھا ہے کہ ولادت (پیدائش) نبی کریم صلی اللہ تعالیٰ علیہ وآلہ وسلم 8 ربیع الاول ہے اور وفات نبی کریم صلی اللہ تعالیٰ علیہ وآلہ وسلم 12 ربیع الاول ہے۔ کیا واقعی اعلیٰ حضرت امام احمد رضا خان علیہ رحمۃ الرحمٰن کا یہی موقف ہے کہ حضور اکرم صلی اللہ تعالیٰ علیہ وآلہ وسلم کی ولادت 8 ربیع الاول کو ہوئی؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

اعلیٰ حضرت امام الہنسن مجدد دین و ملت الشاہ امام احمد رضا خان علیہ رحمۃ الرحمٰن کی تحقیق یہی ہے کہ جشن ولادت بارہ ربیع الاول کو منایا جائے۔

فتاویٰ رضویہ جلد 26 صفحہ 411 پر ہے۔ ”اس (ولادت کی تاریخ کے بارے) میں اقوال بہت مختلف ہیں: دو، آٹھ، دس، بارہ، سترہ، اٹھارہ، بیس، سات (7) قول ہیں، مگر اشهر و اکثر و ماتخوذ و

معتبر بار ہویں ہے۔ مکہ مسعده میں ہمیشہ اسی تاریخ کو مکانِ مولود اقدس کی زیارت کرتے ہیں۔ کما فی المواحب والمدارج (جیسا کہ مو احباب لدنیہ اور مدارج نبوت میں ہے) اور خاص اس مکانِ جنتِ نیشن میں اسی تاریخ میں مجلسِ میلادِ مقدس ہوتی ہے۔“

فتاویٰ رضویہ جلد 26 صفحہ 427 پر ہے: ”شرع مطہر میں مشہور بین الجمہور ہونے کے لئے وقعت عظیم ہے (یعنی جو موقف اکثر عالم کا ہو وہ خود ایک بہت بڑی دلیل ہوتی ہے) اور مشہور عند الجمہور 12 ربیع الاول ہے اور علم ہبیات وزیجات کے حساب سے روز ولادت شریف 8 ربیع الاول ہے۔“ مزید فرماتے ہیں ”تعامل مسلمین حر میں شریفین و مصر و شام بلاد اسلام و ہندوستان میں بارہ ہی پر ہے۔ اس پر عمل کیا جائے۔ انہی“ (فتاویٰ رضویہ، ج 26، ص 427، رضا فاؤنڈیشن، لاہور)

جب کوئی محقق وقت کسی مسئلے پر قلم اٹھاتا ہے، تو وہ اس مسئلے سے متعلق مختلف لوگوں کی آراء اور اقوال بھی نقل کرتا ہے۔ اس مقام پر امام الہلسنت اعلیٰ حضرت امام احمد رضا خاں علیہ الرحمۃ نے اسی طرح کا طرزِ عمل اختیار کرتے ہوئے مختلف لوگوں کے موقف کو بھی بیان فرمایا اور علم زندگی والوں کا قول بھی نقل کیا کہ وہ تمام کے تمام آٹھ ربیع الاول کو یوم ولادت قرار دیتے ہیں۔

محض آدمی بات کو لے کر پروپیگنڈا کرنا اور اس بات کو بچوڑ دینا کہ امام الہلسنت رحمۃ اللہ تعالیٰ علیہ نے جمہور کا موقف کس تاریخ کو قرار دیا ہے اور کس تاریخ کو جشن ولادت منانے کی تاکید کی ہے، انصاف کے خلاف اور غلط روشن ہے۔ خود امام الہلسنت رحمۃ اللہ تعالیٰ علیہ نے اپنے اشعار میں بار ہویں تاریخ ہی کو لے کر لمحات مسرت ہونا بیان کیا اور برادر اعلیٰ حضرت نے تو ایک پورا کلام ہی ”بار ہویں تاریخ“ کا قافیہ لے کر کہا ہے اور ان کا وصال امام الہلسنت کی زندگی ہی میں ہوا اور امام الہلسنت ان کے کلام کے پڑھنے کی تاکید کرتے رہے۔ پھر یہ کہنا اور تائزہ دینا کہ 12 تاریخ کو جشن ولادت منانا امام الہلسنت رحمۃ اللہ تعالیٰ علیہ کے مُنشا کے خلاف ہے، بہت

بڑی زیادتی ہے۔

وَاللَّهُ أَعْلَمُ بِعِرْجَلِ وَرَسُولِهِ أَعْلَمُ بِصَلَوةِ الْمُتَعَالِ عَلَيْهِ وَآلِهِ وَسَلَّمَ

كتب

مفتي ابو محمد على اصغر عطاري

فتوى 04

ولادت مصطفیٰ صلی اللہ علیہ وسلم کی برکت سے تمام عورتوں کو بیٹھ عطا ہوئے

کیا فرماتے ہیں علمائے دین و مفتیان شرع متین اس مسئلے کے بارے میں کہ جس سال حضور صلی اللہ علیہ وسلم کی ولادت باسعادت ہوئی، اس سال اللہ تعالیٰ نے دنیا کی تمام عورتوں کو بیٹھ عطا فرمائے تھے، کیا اس کی کوئی اصل ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

جی ہاں! جس سال حضور صلی اللہ تعالیٰ علیہ وسلم کی ولادت باسعادت ہوئی، اس سال اللہ تعالیٰ نے دنیا کی تمام عورتوں کو آپ صلی اللہ علیہ وسلم کی برکت سے بیٹھ عطا فرمائے تھے۔

جبیسا کہ المواہب اللدنیہ میں ہے: ”روی ابو نعیم عن عمرو بن قتيبة قال: سمعت ابن دکان من اوعیة العلم، قال: لما حضرت ولادته امنة قال الله تعالى لملائكته افتحوا ابواب السماء كلها ، وابواب الجنان ، والبست الشمسم يومئذ نورا عظيما ، وكان قد اذن الله تعالى تلك السنة لنساء الدنيا ان يحصلن ذكورا كرامه لمحمد صلی الله علیہ وسلم۔“ ترجمہ: ابو نعیم عمرو بن قتيبة سے روایت کرتے ہیں، انہوں نے کہا کہ میں نے اپنے والد سے سنا ہے اور وہ علوم کے مخزن تھے کہ جب حضرت آمنہ رضی اللہ تعالیٰ عنہا کے ہاں ولادت کا وقت آیا تو اللہ تعالیٰ نے فرشتوں سے فرمایا: تمام آسمانوں اور جنتوں کے دروازے کھول دو اور اس دن سورج کو بہت

زیادہ روشنی عطا کی گئی اور اس سال سارے جہاں کی عورتوں کے لیے بہ حرمت محمد مصطفیٰ صلی اللہ تعالیٰ علیہ وسلم، اللہ تعالیٰ نے حکم دیا کہ اولاد نرینہ سے حاملہ ہوں۔

(المواهب اللدنیہ، ج ۱، ص ۶۵، مطبوعہ دارالكتب العلمیہ، بیروت)

الخُصَاصُ الْكَبِيرُ میں ہے: ”وَكَانَ قَدْ أَذْنَ اللَّهُ تَعَالَى تِلْكَ السَّنَةَ لِنِسَاءِ الدُّنْيَا إِنْ يَحْمِلْنَ ذَكْرًا كَمَّةً لِبِحِدْدِ صَلَوةِ اللَّهِ عَلَيْهِ وَسَلَمَ۔“ ترجمہ: اور اس سال سارے جہاں کی عورتوں کے لیے بہ حرمت محمد مصطفیٰ صلی اللہ تعالیٰ علیہ وسلم، اللہ تعالیٰ نے حکم دیا کہ اولاد نرینہ سے حاملہ ہوں۔

(الخُصَاصُ الْكَبِيرُ، ج ۱، ص ۸۰، مطبوعہ دارالكتب العلمیہ، بیروت)

وَاللَّهُ أَعْلَمُ عَزْوَجُ وَرَسُولُهُ أَعْلَمُ صَلَوةً اللَّهِ عَلَيْهِ وَسَلَمَ

كتاب

مفتي ابو محمد على اصغر عطاري

ریچ لاول میں ڈیکور یشن و ہپ راغوں

فتاویٰ: 05

کیا میلاد کے موقع پر سجاوٹ کرنا فضول خرچی ہے؟

کیا فرماتے ہیں علمائے دین و مفتیان شرع متین اس مسئلے کے بارے میں کہ عید میلاد النبی صلی اللہ علیہ وسلم کے موقع پر ہمارے گاؤں کی گلیوں اور بازاروں میں چراغاں کیا جاتا ہے، جس میں 30 سے 35 لاکھ کاسامان ایک ہی بار خرید اجاچکا ہے اور پھر ہر سال چار سے آٹھ لاکھ روپے مزید جمع کر کے سارا انتظام کیا جاتا ہے، جس سے ہمارا مقصود اپنی آخرت کی بہتری اور اپنے دلوں میں عظمت مصطفیٰ صلی اللہ علیہ وسلم کو اُجاجِر کرنا ہوتا ہے، جس کافائدہ یہ ہوا کہ گاؤں کے بچے بچے کے دل میں حضور صلی اللہ تعالیٰ علیہ وسلم کی عظمت داخل ہو چکی ہے اور اس سجاوٹ میں مسجد نبوی، خانہ کعبہ اور بالخصوص گنبد حضرات کی شبیہ بھی بنائی جاتی ہے۔ آپ سے یہ پوچھنا ہے کہ:

(۱) کیا گلیوں اور بازاروں میں سجاوٹ کرنا شرعاً دارست ہے یا نہیں؟

(۲) ہمارا یہ سارا انتظام کرنا اسراف میں تو داخل نہیں؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

(۱) پیارے آقا صلی اللہ تعالیٰ علیہ وسلم کی ولادت مبارکہ کی خوشی میں شریعت کے دائِرے میں رہتے ہوئے گلیوں اور بازاروں میں چراغاں کرنا اور سجاوٹ کرنا، نیز گنبد خضرا، مسجد نبوی اور خانہ کعبہ کی شبیہ بنانا شرعاً جائز و مستحسن ہے، کیونکہ حضور علیہ الصلوٰۃ والسلام اللہ عزوجل کی رحمت ہیں اور اللہ عزوجل نے اپنی رحمت پر خوشی منانے کا حکم ارشاد فرمایا ہے۔ نیز نبی کریم صلی اللہ علیہ وسلم اللہ عزوجل کی نعمت بھی ہیں اور اللہ عزوجل نے اپنی نعمت کا چرچا کرنے کا حکم قرآن کریم میں دیا ہے اور خوشی کرنے کے انداز کا درود اور عرف پر ہے۔ ہمارے زمانہ میں چونکہ خوشی کے موقع پر (مثلاً: شادی، سالگرہ اور 14 اگست کے موقع پر) لامینگ کی جاتی ہے، گھروں اور گلیوں وغیرہ کو سجا�ا جاتا ہے، لہذا سرکار مدینہ صلی اللہ علیہ وسلم جن کے صدقہ تمام نعمتیں ملی ہیں، ان کی ولادت کی خوشی میں بھی اگر چرچاگاں کیا جائے، تو یہ بالکل جائز ہے۔

قرآن کریم میں ہے: ﴿وَأَمَّا بِنْعَمَةِ رَبِّكَ فَحَدَّثَ﴾ ترجمہ کنز الایمان: اور اپنے رب کی نعمت کا خوب چرچا کرو۔ (پارہ 30، سورہ انجی، آیت 11)

ایک اور مقام پر فرمایا: ﴿وَمَا أَرْسَلْنَا إِلَّا رَحْمَةً لِلنَّاسِ﴾ ترجمہ کنز الایمان: اور ہم نے تمہیں نہ بھیجا مگر رحمت سارے جہان کے لیے۔ (پارہ 17، سورہ الانبیاء، آیت 107)

اللہ کے فضل اور رحمت پر خوشی کرنے کا حکم ہے۔ جیسا کہ اللہ عزوجل کا فرمان عالیشان ہے:

﴿قُلْ بِفَضْلِ اللَّهِ وَبِرَحْمَتِهِ فَبِذِلِكَ فَلَيُفْرَحُوا هُوَ خَيْرٌ مِّمَّا يَجْمَعُونَ﴾ ترجمہ کنز الایمان: تم فرماؤ اللہ

ہی کے فضل اور اسی کی رحمت اور اسی پر چاہئے کہ خوشی کریں، وہ ان کے سب دھن دولت سے بہتر ہے۔
(پارہ ۱۱، سورہ یونس، آیت ۵۸)

حضرت ابوالعاص کی والدہ بیان کرتی ہیں: ”شہدت آمنة لبا ولدت رسول اللہ صلی اللہ علیہ وسلم، فلما ضربها المخاض نظرت إلی النجوم تدلی، حتى إن أقول لتقعن على، فلما ولدت، خرج منها نور أضاء له البيت الذي نحن فيه والدار، فما شاء أنظر إليه، إلا نور“ ترجمہ: رسول اکرم صلی اللہ علیہ وسلم کی ولادت کے موقع پر میں سیدہ آمنہ رضی اللہ عنہا کے پاس موجود تھی، جب آپ علیہ الصلوٰۃ والسلام کی ولادت کا وقت قریب ہوا، تو میں نے دیکھا کہ ستارے اتنے قریب ہو گئے کہ میں نے کہا کہ ستارے مجھ پر گر جائیں گے، جب آپ صلی اللہ علیہ وسلم کی ولادت ہوئی تو ایسا نور نکلا جس سے ہمارا کمرہ اور پورا گھر روشن ہو گیا، پس میں جس چیز کی طرف بھی دیکھتی نور ہی نظر آتا۔

(المجمع الکبیر للطبرانی، باب الایاء، آم عثمان بنت ابی العاص، ج 25، ص 147، مطبوعہ القاهرہ)

صدر الشریعہ مفتی امجد علی اعظمی علیہ رحمۃ اللہ القوی (متوفی ۱۳۶۷ھ) فرماتے ہیں: ”روضہ منورہ کی صحیح نقل بنا کر بقصد تبرک رکھنا جائز ہے۔ جس طرح کاغذ پر اس کا فوٹو بہت سے مسلمان رکھتے ہیں، یوں ہی اگر پتھر وغیرہ کی عمارت بنائیں، تو اس میں اصلاح حرج نہیں۔ جانور کی تمثال حرام ونا جائز ہے۔ غیر ذی روح کی تصویر میں کوئی قباحت نہیں۔ نقشہ نعلین مبارک کو ائمہ و علماء جائز بتاتے اور اس کے مکان میں رکھنے کو سبب برکت جانتے ہیں۔ شبیہ روضہ کا بھی وہی حکم ہے۔“

(فتاویٰ امجدیہ، ج 4، ص 25، مکتبہ رضویہ، کراچی)

اور پھر مسلمان نبی کریم صلی اللہ تعالیٰ علیہ وسلم کی پیدائش کی خوشی میں چراغاں کرنے کو اچھا

سمجھتے ہیں اور جس کو مسلمان اچھا سمجھیں وہ اللہ تعالیٰ کے نزدیک بھی اچھا ہی ہوتا ہے، لہذا ولادت پاک کی خوشی میں چراغاں کرنا بھی اچھا ہے۔ در مختار میں ہے: ”لِذِكْرِهِ وَقَالَ عَلَيْهِ الصَّلَاةُ وَالسَّلَامُ مَا رَأَى الْمُسْلِمُونَ حَسِنًا فَهُوَ عِنْدَ اللَّهِ حَسِنٌ“ ترجمہ: (اور حمام کو اجارہ پر دینا جائز ہے) عرف کی وجہ سے کیونکہ نبی کریم صلی اللہ تعالیٰ علیہ وسلم نے ارشاد فرمایا: جس کو مسلمان اچھا سمجھیں وہ اللہ تعالیٰ کے نزدیک بھی اچھا ہوتا ہے۔

(در مختار مع ر� المختار، کتاب الاجارہ، ج ۶، ص ۵۲، دار الفکر، بیروت)

مفتقی احمد یار خان علیہ رحمۃ الرحمٰن فرماتے ہیں: ”خوشی کا اظہار جس جائز طریقہ سے ہو وہ مستحب اور بہت ہی باعث برکت اور رحمت الٰہی کے نزول کا سبب ہے۔“

ایک اور مقام پر فرماتے ہیں: ”قرآن کریم میں ارشاد ہوا، رب تعالیٰ فرماتا ہے: ﴿وَآمَّا بِنِعْمَةِ رَبِّكَ فَحَرِّثُ﴾ اپنے رب کی نعمتوں کا خوب چرچا کرو اور حضور علیہ السلام کی دنیا میں تشریف آوری تمام نعمتوں سے بڑھ کر نعمت ہے کہ رب تعالیٰ نے اس پر احسان جتایا ہے، اس کا چرچا کرنا اسی آیت پر عمل ہے۔ آج کسی کے فرزند پیدا ہو، تو ہر سال تاریخ پیدائش پر سالگردہ کا جشن کرتا ہے۔ کسی کو سلطنت ملی، تو ہر سال اس تاریخ پر جشن جلوس مناتا ہے، تو جس تاریخ کو دنیا میں سب سے بڑی نعمت آئی اس پر خوشی ممنانا کیوں منع ہو گا؟“ (باء الحق، ص 221، کتبہ اسلامیہ، لاہور) یہ یاد رکھنا چاہئے کہ عید میلاد النبی صلی اللہ علیہ وآلہ وسلم کے موقع پر جو چراغاں کرنا ہو، اس میں ڈائریکٹ میں تاروں سے بھلی حاصل نہ کی جائے، بلکہ اپنے میرروں سے بھلی لی جائے۔ اس طرح بھلی لینا عرف اپنے چوری کھلاتا ہے اور قانوناً جرم بھی ہے۔ لہذا ایسا کرنا، ناجائز ہے۔

(2) اور آپ کا چراغاں اور سجاوٹ کرنے میں شریعت کے دائرے میں رہتے ہوئے جو مال خرچ ہو وہ اسراف میں بالکل بھی داخل نہیں، کیونکہ نیکی کے کاموں میں مال جتنا بھی خرچ کیا جائے، اس کو اسراف نہیں کہا جاسکتا۔

تفسیر کشاف اور تفسیر مدارک التنزیل میں ہے: ”لَا خَيْرٌ إِلَّا سَرَافٌ، لَا سَرَافٌ فِي الْخَيْرِ“ ترجمہ: اسراف میں کوئی بھلائی نہیں اور بھلائی کے کاموں میں خرچ کرنے میں کوئی اسراف نہیں۔

(طبعاً، تفسیر کشاف، سورۃ الفرقان، تخت الآیۃ 67، ج 3، ص 293، دارالکتاب الاعربی، بیروت)

امام الحسن بن الشاہ امام احمد رضا خاں علیہ رحمۃ الرحمٰن (متوفی 1340ھ) فرماتے ہیں: ”علماء فرماتے ہیں: ”لَا خَيْرٌ فِي إِلَّا سَرَافٍ وَلَا سَرَافٌ فِي الْخَيْرِ“ یعنی اسراف میں کوئی بھلائی نہیں اور بھلائی کے کاموں میں خرچ کرنے میں کوئی اسراف نہیں۔ جس شے سے تعظیم ذکر شریف مقصود ہو، ہرگز منوع نہیں ہو سکتی۔ امام غزالی علیہ رحمۃ اللہ الوالی نے احیاء العلوم شریف میں سید ابو علی رودباری رحمۃ اللہ تعالیٰ علیہ سے نقل کیا کہ ایک بندہ صالح نے مجلس ذکر شریف ترتیب دی اور اس میں ایک ہزار شمعیں روشن کیں۔ ایک شخص ظاہر میں پہنچے اور یہ کیفیت دیکھ کر واپس جانے لگے۔ بانی مجلس نے ہاتھ پکڑا اور اندر لے جا کر فرمایا کہ جو شمع میں نے غیر خدا کے لیے روشن کی ہو وہ بجھا دیجئے۔ کوششیں کی جاتی تھیں اور کوئی شمع ٹھنڈی نہ ہوتی۔“ (احیاء علوم الدین، المباب الاول، ج 2، ص 20، دارالعرف، بیروت) (ملفوظات اعلیٰ حضرت، ص 174، مکتبۃ المدینۃ، کراچی)

وَاللَّهُ أَعْلَمُ بِمَا يَرِيدُ وَرَسُولُهُ أَعْلَمُ بِمَا يَنْهَا عَنِ الْمُنَاهَى عَلَيْهِ وَآلُهُ وَسَلَامٌ

كتب

مفہوم ابوالحسن محمدہاشم خان عطاری

فتاویٰ: 06

میلاد پر سجاوٹ کے بجائے کسی کی حاجت پوری کرنا چاہیے؟

کیا فرماتے ہیں علمائے دین و مفتیان شرع متین اس مسئلے کے بارے میں کہ میلاد شریف کے موقع پر جو شریعت کے دائرے میں رہتے ہوئے سجاوٹ وغیرہ کی جاتی ہے، بعض لوگ اس پر تنقید کرتے ہوئے کہتے ہیں کہ اس کے بجائے فلاحی کاموں، مثلاً: کسی حاجت مند کی حاجت پوری کرنے، کسی غریب کی بیٹی کی شادی کرنے وغیرہ کاموں میں اتنی رقم لگادی جاتی۔ حالانکہ ان لوگوں کا اصل مقصود جائز سجاوٹ وغیرہ سے روکنا ہوتا ہے، فلاحی کاموں میں رقم لگوانا مقصود نہیں ہوتا۔ اس طرح کرنا کیسے ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

میلاد شریف کے موقع پر شرعی حدود میں رہتے ہوئے سجاوٹ و چراغاں وغیرہ کرنا، شرعاً جائز ہے اور اچھی نیت مثلاً: اللہ تعالیٰ کی نعمت کا چرچا، بنی کریم صلی اللہ تعالیٰ علیہ وآلہ وسلم سے اظہار محبت وغیرہ سے ہو، توباعث ثواب بھی ہے اور شرعی حدود میں رہتے ہوئے، جائز کاموں پر اپنامال خرچ کرنا شرع میں منوع نہیں ہے۔ فلاحی کاموں کی وجہ سے زندگی کے دوسرا شعبہ جات میں اس طرح کی پابندیاں ایسے لوگ نہیں لگاتے، مثلاً: ایسے لوگ یہ نہیں کہتے کہ: ”لوگ انڈر انڈر موبائل کے بجائے سادہ معمولی قیمت والا موبائل لیں اور زائد رقم کو فلاحی کاموں پر خرچ کریں۔“ گھروں کی ٹانکیں، مہنگے فانوس، قالین، پردے، صوف، پنگ، اے سی، کول وغیرہ استعمال نہ کیے جائیں، کوٹھیوں اور بیگلوں وغیرہ بڑے گھروں میں کوئی نہ رہے، بلکہ بقدر ضرورت رقم استعمال کر کے بقیہ رقم فلاحی کاموں میں لگائی جائے۔ اسی طرح عمدہ کپڑے

کوئی نہ پہنے، عمدہ کھانے کوئی نہ کھائے، اچھے اسکولوں میں بچوں کو کوئی نہ پڑھائے، مہنگی گاڑیوں میں سفر کوئی نہ کرے، مہنگی گاڑیاں کوئی نہ خریدے، بقدر ضرورت یہ چیزیں لے کر بقیہ رقم فلاجی کاموں میں لگائی جائے، شادی کے موقع پر مہنگے ہو ٹلوں میں عمدہ کھانوں وغیرہ کا انتظام نہ کیا جائے، جہیز کے نام پر کثیر رقم خرچ نہ کی جائے بلکہ جس طرح نبی کریم صلی اللہ تعالیٰ علیہ وآلہ وسلم نے اپنی شہزادی سیدہ فاطمہ رضی اللہ تعالیٰ علیہ کو سادہ جہیز دیا، اسی طرح آج بھی سادہ جہیز دیا جائے۔ وغیرہ وغیرہ۔ ”بلکہ زندگی کے ان شعبہ جات میں خود یہ لوگ اپنے معاملے میں بھی اس اصول کو نہیں اپناتے، خود اپنی ذات کے لیے ساری سہولیات اپناتے ہیں، اس وقت غریبوں کی طرف بالکل دھیان نہیں جاتا، نیز شادی، جشن آزادی وغیرہ موقع پر ہونے والی سجاوٹ ولاستگ پر بھی ان لوگوں کو غریبوں کا خیال نہیں آتا، جس سے یہ بات واضح ہو جاتی ہے کہ ان لوگوں کا مقصد صرف اور صرف نبی کریم صلی اللہ تعالیٰ علیہ وآلہ وسلم کی پیدائش مبارک کے موقع پر خوشی کرنے سے، سجاوٹ وغیرہ کرنے سے لوگوں کو روکنا ہے۔ حالانکہ قرآن پاک میں اللہ تعالیٰ نے یہ فرمایا ہے کہ اللہ تعالیٰ نے جوزینت لوگوں کے لیے نکالی اسے کس نے حرام کیا ہے۔ اللہ تعالیٰ نے اپنی نعمت کا چرچا کرنے کا حکم فرمایا ہے اور نبی رحمت صلی اللہ تعالیٰ علیہ وآلہ وسلم یقیناً اللہ تعالیٰ کی عظیم نعمت ہیں اور اس عمل سے آپ علیہ الصلوٰۃ والسلام کا خوب چرچا ہوتا ہے۔ نبی کریم صلی اللہ تعالیٰ علیہ وآلہ وسلم نے ہر پیر شریف کو روزہ رکھ کر اپنا میلاد شریف منایا ہے۔ صحابہ کرام علیہم الرضوان نے اس عظیم نعمت کے ملنے پر جلسہ سجایا ہے، جس پر رب رحمٰن جل جلالہ نے ان کی تعریف فرمائی ہے۔

قرآن پاک میں ارشاد خداوندی ہے: ﴿فُلْ مَنْ حَرَمَ زِينَةَ اللَّهِ الَّتِي أَخْرَجَ لِعِبَادَهَا الطَّيِّبَاتِ مِنَ الرِّزْقِ﴾ ترجمہ کنز الایمان: تم فرماؤ کس نے حرام کی اللہ کی وہ زینت جو اس نے اپنے

(پارہ، 8 سورہ الاعراف، آیت 32)

بندوں کے لیے نکالی اور پاک رزق۔

قرآن پاک میں ارشاد خداوندی ہے: ﴿وَآمَّا بِنْعَمَةِ رَبِّكَ فَحَرِّثُ﴾ ترجمہ کنز الایمان:

(پارہ 30، سورہ الحج، آیت 11)

اور اپنے رب کی نعمت کا خوب چرچا کرو۔

بخاری شریف میں ہے: ”محمد صلی اللہ تعالیٰ علیہ وآلہ وسلم نعمۃ اللہ“ ترجمہ:

حضرت محمد صلی اللہ تعالیٰ علیہ وآلہ وسلم اللہ تعالیٰ کی نعمت ہیں۔

(صحیح البخاری، کتاب المغازی، ج 55، ص 76، دار طوق الحجۃ)

صحیح مسلم شریف میں ہے: ”أن رسول الله صلی اللہ علیہ وسلم سئل عن صوم الاثنين فقال: فيه ولدت وفيه أُنزل علیٰ“ ترجمہ: اللہ تعالیٰ کے رسول صلی اللہ علیہ وآلہ وسلم سے پیر شریف کے روزے کے متعلق سوال کیا گیا، تو آپ صلی اللہ تعالیٰ علیہ وآلہ وسلم نے فرمایا: اسی دن میری پیدائش ہوئی اور اسی میں مجھ پر نزول وحی کی ابتداء ہوئی۔

(الصحیح المسلم، کتاب الصیام، ج 2، ص 820، بیروت)

سنن نسائی شریف میں ہے: ”قال معاویة رضی اللہ عنہ: إن رسول الله صلی اللہ علیہ وسلم خرج على حلقة يعنی من أصحابه فقال: «ما أجلسكم» قالوا: جلسنا ندعوا الله ونحمد الله على ما هدانا الدين، ومن علينا بک، قال: «آللہ ما أجلسکم إلا ذلك» قالوا: آللہ ما أجلسنا إلا ذلك، قال: «أما إن لم أستحلفك تم تهمة لكم، وإنما أتاني جبريل عليه السلام فأخبرني أن الله عزوجل بيأهي بکم الملائكة»“ ترجمہ: حضرت معاویہ رضی اللہ تعالیٰ عنہ نے فرمایا کہ اللہ تعالیٰ کے رسول صلی اللہ تعالیٰ علیہ وآلہ وسلم اپنے اصحاب علیہم الرضوان کے ایک حلقة کے پاس تشریف لائے تو فرمایا: کس چیز نے تمہیں یہاں بٹھایا ہے؟ انہوں نے عرض کی: ہم اللہ تعالیٰ کو پکار رہے ہیں اور اس کی تعریف کر رہے ہیں اس پر کہ اس نے ہمیں اپنے دین پر چلا یا اور

آپ صلی اللہ تعالیٰ علیہ وآلہ وسلم کے ذریعے ہم پر احسان فرمایا۔ آپ صلی اللہ تعالیٰ علیہ وآلہ وسلم نے فرمایا: کیا اللہ تعالیٰ کی قسم دیتے ہو کہ تمہیں صرف اسی بات نے یہاں بھایا ہے۔ انہوں نے عرض کی: اللہ تعالیٰ کی قسم ہے کہ ہمیں صرف اسی بات نے یہاں بھایا ہے۔ آپ صلی اللہ تعالیٰ علیہ وآلہ وسلم نے فرمایا: سنو میں نے تم پر تہمت کی وجہ سے تم سے قسم نہیں لی، میرے پاس جریل علیہ الصلوٰۃ والسلام آئے، تو انہوں نے مجھے بتایا کہ اللہ تعالیٰ فرشتوں کے سامنے تم پر فخر فرم رہا ہے۔

(سنن نسائی، کتاب آداب التصافۃ، ج ۰۸، ص ۲۴۹، مطبوعہ حلب)

وَاللّٰهُ أَعْلَمُ بِعِزْجٍ وَرَسُولُهُ أَعْلَمُ بِمَا تَعْلَمُ عَلَيْهِ وَاللّٰهُ وَحْدَهُ يَعْلَمُ

كتب

المتخصص في الفقه الإسلامي
محمد عرفان مدنی عطاری

الجواب صحيح

مفتي محمد هاشم خان عطاري

فتوى: 07

عورتوں کے آنے کا احتمال ہو تو چراغاں کرنا کیسا؟

کیا فرماتے ہیں علمائے دین و مفتیان شرع متین اس مسئلے کے بارے میں کہ ماہ ربيع الاول میں میلاد النبی صلی اللہ علیہ وسلم کے سلسلے میں جو گلیاں اور بازار سجائے جاتے ہیں اور لاٹنگ کی جاتی ہے۔ عورتیں اسے دیکھنے آتی ہیں، جس سے بد نگاہی کا احتمال ہوتا ہے، لہذا اس مسئلے کی وجہ سے سجائوٹ چھوڑ دی جائے یا جاری رکھی جائے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

سید المرسلین، خاتم النبیین صلی اللہ تعالیٰ علیہ وآلہ وسلم کے میلاد مبارک کے مہینے ربيع الاول میں مسلمان بالخصوص اللہ تعالیٰ کے اس عظیم و عظیم فضل و رحمت کے حاصل ہونے پر بطور تشرک

اظہار مسرت و تحدیث نعمت کے لیے مر و جہ جائز طریقے جیسے: لا تُنْكِرْ كرنا اور پھولوں کی لڑیوں وغیرہ سے گلی محلے سجانا وغیرہ اختیار کرتے ہیں، یہ امور بلاشبہ شرعاً جائز و مستحسن ہیں، جس پر قرآن و سنت اور علمائے امت سے کثیر دلائل موجود ہیں۔ رہی بات ان چند غیر شرعی باتوں کی کہ جو اس معاملے میں بعض جاہل اور ناسمجھ لوگوں کی طرف سے صادر ہوتی ہیں، جن میں سے بعض جگہوں پر بے پرده عورتوں کا سجاوٹ دیکھنے آنا ہے، تو اس پناپروہ عمل کہ شریعت کی نظر میں مستحسن و خوب ہے، ہرگز ممنوع و ناجائز نہ ہو جائے گا، بلکہ وہ اچھا عمل باقی رکھتے ہوئے اس میں پیش آنے والی خرابی اور پیدا ہو جانے والی خامی دور کی جائے گی۔ جیسا کہ ایک ادنی فہم رکھنے والا شخص بھی اتنی سمجھ رکھتا ہے کہ مثلاً: شادی جو یقیناً ایک اچھا فعل ہے، اسے لوگوں کی جاہلانہ غیر شرعی رسوم کی وجہ سے حرام قرار نہیں دیا جائے گا، بلکہ اس میں پائی جانے والی ناجائز باتیں ہی ختم کرنے کا کہا جائے گا۔ اسی طرح عام فہم انداز میں بات سمجھانے کے لیے مثال دی جاتی ہے کہ کپڑے پر نجاست لگ جائے، تو کپڑا نہیں پھاڑا جائے گا، بلکہ صرف نجاست دور کی جائے گی اور بہت موٹی عقل والے کو بھی یہ موٹی سی مثال ضرور سمجھ آسکتی ہے کہ ناک پر مکھی بیٹھتی ہو، تو خواہ کتنی ہی بار ایسا کرنا پڑے، مکھی ہی اڑائی جائے گی، ناک ہرگز نہیں کاٹیں گے، لہذا سوال میں مذکورہ صورت میں بھی ان عورتوں کے وہاں آنے کے سد باب کے لیے مکنہ ضروری اقدامات کیے جائیں اور اپنایہ اچھا عمل جاری رکھتے ہوئے اسے حتی الامکان غیر شرعی باتوں سے بچایا جائے۔

ایک موقع پر عورتوں کا احتلاط ہونے پر نبی اکرم صلی اللہ تعالیٰ علیہ وآلہ وسلم نے عورتوں کو مردوں سے پیچھے اور ایک سائٹ پر رہ کر مردوں سے احتلاط سے منع فرمادیا۔ چنانچہ ابو داؤد شریف میں ہے: ”عَنْ حِمْزَةَ بْنِ أَبِي أَسْيَدٍ الْأَنْصَارِيِّ عَنْ أَبِيهِ، أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: وَهُوَ خَارِجٌ مِّنَ الْمَسْجِدِ فَاخْتَلَطَ الرِّجَالُ مَعَ النِّسَاءِ فِي الطَّرِيقِ، فَقَالَ

رسول اللہ صلی اللہ علیہ وسلم للنساء: استأخرن، فإنه ليس لکن أن تتحققن الطريق
عليکن بحافات الطريق فكانت المرأة تلتتصق بالجدار حتى إن ثوبها يتعلق بالجدار من
لصوقة بها“ یعنی روایت ہے حضرت ابو اسید انصاری سے، انہوں نے رسول اللہ صلی اللہ علیہ وسلم
کو فرماتے سن آپ مسجد سے نکل رہے تھے، تو راستے میں مردوں اور عورتوں کا اختلاط ہو گیا، تو
عورتوں سے فرمایا: تم پیچھے رہو تمہیں یہ درست نہیں پیچ راستے میں چلو، تم راستے کے کنارے
اختیار کرو، پھر عورت دیواروں سے مل کر چلتی تھی، حتیٰ کہ اس کا کپڑا دیوار سے الجھتا تھا۔

(سنن ابو داؤد، ج 4، ص 369، مکتبہ عصریہ، بیروت)

امیرالاہلسنت علامہ مولانا ابوالبalaal محمد الیاس عطار قادری رضوی دامت برکاتہم العالیہ فرماتے
ہیں: ”چراغاں دیکھنے کے لیے عورتوں کا جنپی مردوں میں بے پرده نکلنا حرام و شرمناک، نیز
با پرده عورتوں کا بھی مروجہ انداز میں مردوں میں اختلاط (یعنی خلطاط ہونا) انتہائی افسوس ناک ہے۔“

(صحیح بخاری، ص 23، مکتبۃ المدینہ، کراچی)

اعلیٰ حضرت امام احمد رضا خان کے والد گرامی رئیس المتكلمين، خاتم الحفظین، علامہ مفتی
نقی علی خان علیہ رحمۃ الرحمن اپنی کتاب ”اصول الرشاد“ کے پانچویں قاعدے کے بیان
میں فرماتے ہیں: ” فعل حسن مقارنۃ و مجاورۃ فعل فتح سے، اگر حسن اس کا اس کے عدم سے
مشروط نہیں، مذموم و متروک نہیں ہو جاتا، حدیث و لیمہ میں (جس میں طعام و لیمہ کو شرط الطعام فرمایا)
قبول ضیافت کی تاکید اور انکار پر اعتراض شدید ہے۔ رد المحتار میں درباب زیارت قبور لکھا ہے:
قال ابن حجر فتاواه: ولا تترك لها يحصل عنده من المنكرات والبغاد؛ لأن القرابة لا
تترك ليش ذلك، بل على الإنسان فعلها وإنكار البدع بعل وإذ التهان أمكن. قلت: يعني
ما مر من عدم ترك اتباع الجنائزة، وإن كان معها نساء نائحات، انتهى ملخصاً (یعنی امام ابن

حجر رحمہ اللہ تعالیٰ نے اپنے فتاویٰ میں فرمایا: اچھا عمل اس کے ساتھ ناجائز خرابی والی باتیں واقع ہونے کی وجہ سے نہیں چھوڑ جائے گا کہ ایسی باتوں کے سبب نیکی نہیں چھوڑی جاتی، بلکہ انسان کے اوپر لازم ہے کہ وہ یہ کام کرے اور اس میں در پیش آنے والی بد عتوں کا انکار بلکہ ممکن ہو تو ازالہ کرے۔ میں کہتا ہوں: ان کے اس قول کی تائید اس بات سے بھی ہوتی ہے، جو پچھے گزری کہ جنازے کے ساتھ جانا ترک نہ کیا جائے، اگرچہ اس کے ساتھ نوحہ کرنے والی عورتیں ہوں۔ امام ابن حجر کی بات تلخیص کے طور پر مکمل ہوئی۔“

(أصول الرشاد لقمع مبانی الفساد، ص 146، مکتبۃ برکات المدینہ، کراچی)

مزید فرمایا: ”اصل اس باب میں یہ ہے کہ مستحسن کو مستحسن جانے اور فتح کی ممانعت کرے۔ اگر قادر نہ ہو، اسے مکروہ سمجھے۔ ہاں اگر عوام کسی مستحسن کے ساتھ ارتکاب امر ناجائز کا لازم ٹھہرالیں اور بدون اس کے اصل مستحسن کو عمل ہی میں نہ لائیں، تو بنظرِ مصلحت احکام شرع کو اصل کی ممانعت و مراجحت پہنچتی ہے۔ اسی نظر سے بعض علمانے ایسے افعال کی ممانعت کی ہے، لیکن چونکہ اس زمانہ میں خلق کی امور خیر کی طرف رغبت اور دین کی طرف توجہ نہیں اور مسائل کی تحقیق سے نفرت کلی رکھتے ہیں، نہ کسی سے دریافت کریں، نہ کسی کے کہنے پر عمل کرتے ہیں۔ ولہذا کثر افعال خرایبوں کے ساتھ واقع ہوتے ہیں۔ اس کے ساتھ ان کو چھوڑ دینے سے باک نہیں رکھتے۔ اب اصل کی ممانعت ہی خلاف مصلحت ہے۔ ولہذا علمائے دین نے ایسے امور کی ممانعت سے بھی (کہ فی نفس خیر اور بسب بعض عوارض خارجیہ کے کمروہ ہو گئے) منع فرمایا، کیا مرمن الدر البختار: أَمَا الْعَوَامُ فَلَا يَنْعُونَ مِنْ تَكْبِيرٍ وَ لَا تَنْفِلُ أَصْلًا، لِقَلْةِ رَغْبَتِهِمْ فِي الْخَيْرَاتِ (یعنی جیسا کہ در منقار کے حوالے سے گزار کہ نیک کاموں میں رغبت کی کمی واقع ہونے کے سبب اب عوام کو تکبیریں کہنے اور نفل ادا کرنے سے بالکل منع نہ کریں گے) اور اسی نظر سے بحر الرائق میں لکھا: كَسَالِ الْقَوْمِ إِذَا صَلَوُا الْفَجْرَ وَ قَتَ الظُّلُمَوْ لَا يَنْكُرُ عَلَيْهِمْ، لَأَنَّهُمْ لَوْ مَنْعُوا يَتَرَكُونَهَا أَصْلًا، وَ لَوْ

صلوایجوز عند أصحاب الحدیث، وأداء الجائز عند البعض أولى من الترک أصلًا (یعنی قوم کے سوت لوگ اگر طلوع آفتاب کے وقت نماز فجر ادا کریں، تو انہیں منع نہ کیا جائے، اس لیے کہ اگر انہیں منع کیا گیا، تو وہ بالکل ہی چھوڑ دیں، جبکہ اگر پڑھیں تو محمد شین کے نزدیک جائز ہے، تو بعض کے نزدیک جائز بات پر عمل بالکل چھوڑ دینے سے بہتر ہے)۔ دیکھو ان اطباء قلوب نے خلق کے مرضِ باطنی کو کس طرح تشخیص اور مناسب مرض کے کیسا عمده علاج تجویز کیا، جزاهم اللہ أحسن الجزاء، برخلاف اس کے نئے مذہب کے علماء مسائل میں ہر طرح کی شدت کرتے ہیں اور مستحسنات انہے دین، مستحبات شرع متین کو شرک و بدعت ٹھہراتے ہیں۔ تمام ہمت ان حضرات کی نیک کاموں کے مٹانے میں (جو فی الجملہ رونق اسلام کے باعث ہیں) مصروف ہے۔

(اصول الرشاد لفتح مبانی الفساد، ص 148، مکتبۃ برکات المدینہ، کراچی)

وَاللَّهُ أَعْلَمُ بِعِزْرِ جَلَّ وَرَسُولِهِ أَعْلَمُ صَلَوةُ اللَّهِ عَلَيْهِ وَسَلَامٌ

الجواب صحيح

مفتقی محمد ہاشم خان عطاری

كتب

المختصص في الفقه الإسلامي

ابور جامحمد نور المصطفی عطاری مدنی

حضرات اور چندہ

فتوى: 08

مسجد کے چندے سے چراغاں کرنا کیسا؟

کیا فرماتے ہیں علماء دین و مفتیان شرع متین اس بارے میں کہ کیا مسجد کے چندے سے مسجد میں چراغاں کرنے کے لیے لاکھیں خرید سکتے ہیں یا نہیں؟ خریدنے میں یہ آسانی ہے کہ کرائے پر لینے کی بنبست آجکل بہت کم قیمت پر لاکھیں خریدی جاسکتی ہیں اور مختلف موقع یعنی شب براءت اور رمضان المبارک میں بڑی راتوں میں چراغاں کرنے میں آسانی رہے گی؟

بسم الله الرحمن الرحيم

الجواب بعون الملك الوهاب اللهم هداية الحق والصواب

مسجد کا چندہ مسجد کے مصارف معہودہ یعنی عمومی اخراجات جو مسجد میں کیے جاتے ہیں، کے لیے دیا جاتا ہے مثلاً تعمیرات، یوٹیلٹی بلز کی ادائیگی، امام و موزن، خاد مین کے وظائف اور صفائی سترائی میں ہونے والے اخراجات وغیرہ۔

اسی چندے سے مسجد کے چراغاں کرنے کے بارے میں حکم یہ ہے کہ اگر چندہ دینے والوں کی صراحة یا دلالۃ اجازت ہو، تو کر سکتے ہیں ورنہ نہیں۔ صراحة سے مراد یہ ہے کہ مسجد کے لیے چندہ لیتے وقت کہہ دیا کہ ہم آپ کے چندے سے جشن ولادت اور دیگر مبارک راتوں کے موقع پر مسجد میں روشنی بھی کریں گے اور اُس نے اجازت دے دی اور دلالت یہ ہے کہ چندہ دینے والے کو معلوم ہے کہ اس مسجد پر جشن ولادت اور دیگر بڑی راتوں کے موقع پر اور رمضان المبارک کی بڑی راتوں میں چراغاں ہوتا ہے اور اُس میں مسجد ہی کا چندہ استعمال کیا جاتا ہے۔ صراحة یا دلالۃ اجازت ہونے کی صورت میں خرید کر، یا کرایہ پر دونوں صورتوں میں اجازت ہے اور وہ صورت اختیار کی جائے، جس سے مسجد کے لئے زیادہ نفع ہو۔

اور سب سے بہتر صورت یہ ہے کہ آپ الگ سے مسجد میں ربع الاول کے ساتھ ساتھ مختلف موقع پر چراغاں کرنے کے لیے لاکٹیں خریدنے کا چندہ کر لیں، یا کسی مخیر سے کہیں، وہ یہ لاکٹیں لے کر مسجد کو دیدے۔

صدر الشريعة مفتی محمد امجد علی اعظمی علیہ الرحمۃ سے فتاویٰ امجدیہ میں سوال ہوا کہ: ”اگر کوئی شخص بڑی رقم یا مکان وغیرہ یا چند لوگ چندہ کر کے ایک معقول رقم مسجد میں اس غرض سے دیں کہ اس رقم سے ختم تراویح کے موقع پر اور ربع الاول میں بعد وعظ شیرینی تقسیم

کی جاوے اور واعظ صاحب کو اور تراویح خواں حافظ صاحب کو کچھ رقم اس میں دی جائے اور رمضان المبارک کی ستائیسویں شب اور شب عیدین وغیرہ مبارک راتوں میں خوب روشنی کی جائے تو شرعاً یہ امور مذکورہ رقم سے کرنا درست ہیں یا نہیں؟“

آپ نے جواب ارشاد فرمایا: ”یہ امور مذکورہ جائز ہیں، واعظ یا حافظ کی خدمت ایک پسندیدہ امر ہے، یوں ہی بعد ختم تراویح یا بعد میلاد شریف شیرینی کا تقسیم کرنا بھی جائز۔ مبارک راتوں میں جہاں کثرت روشنی کارواج ہے تو اس میں بھی کوئی قباحت نہیں کہ اس سے مقصود اظہار شوکت اسلام ہے اور عوام کے ذہنوں میں ان راتوں کی عظمت کا متمکن کرنا جس طرح حر میں طبیعیں کی دونوں مسجدوں میں بکثرت روشنی ہوتی ہے اور فقہا بھی اسے جائز بتاتے ہیں اور یہ فرماتے ہیں کہ اگر کہیں دوسری جگہ بھی عادت ہو جائے تو جواز کا حکم ہو گا، یوں ہی اگر دینے والا رات بھر مسجد میں چراغ جلانے کے لیے رقم دے تو رات بھر جالائیں گے، وقت ضرورت تک ہی رکھیں گے۔ عالمگیری میں ہے ”ولا یجوز أن یترك فيه كل الليل إلافي موضع جرت العادة فيه بذلك كمسجد بيت المقدس و مسجد النبي صلی الله علیہ وسلم والمسجد الحرام أو شهط الواقع تركه فيه كل الليل كما جرت العادة به في زماتا، كذا في البحر الرايق، جن لوگوں نے رقم یامکان وغیرہ اس لیے دیئے کہ امور مذکورہ میں صرف ہوں تو ان کی رائے کے موافق صرف کریں، ان کے علاوہ دوسرے امور میں وہ رقم صرف نہیں کی جاسکتی۔“

(فتاویٰ امجدیہ، ج 3، ص 122، 120، کتبہ رضویہ، کراچی)

ایک اور مقام پر لکھتے ہیں: ”جب عطیہ و چندہ پر آمدنی کا دار و مدار ہے تو دینے والے جس مقصد کے لیے چندہ دیں یا کوئی اہل نیز جس مقصد کے متعلق اپنی جائیداد وقف کرے اسی مقصد میں وہ رقم یا آمدنی صرف کی جاسکتی ہے، دوسرے میں صرف کرنا جائز نہیں مثلاً اگر مدرسہ کے

لیے ہو تو مدرسہ پر صرف کی جائے اور مسجد کے لیے ہو تو مسجد پر اور قبرستان کی حد بندی کے لیے ہو تو اس پر، اور اگر دینے والے نے اس کا صرف کرنا متولیوں کی رائے پر رکھا ہو تو یہ اپنی رائے سے جس میں مناسب سمجھیں، صرف کر سکتے ہیں“

(فتاویٰ امجدیہ، ج ۳، ص ۴۲، مکتبہ رضویہ، کراچی)

وقار الفتاویٰ میں سوال ہوا ”مسجد کی انتظامیہ نے الیکٹرک ڈیکوریشن کا سامان تیار کروایا جو کہ جھالریں اور دیگر اشیا کی صورت میں ہے، ڈیکوریشن کا یہ سامان تیار کرتے وقت نیت یہ تھی کہ یہ اشیاء مسجد کے لیے متبرک راتوں میں کام آئیں گی اور اس کے علاوہ مسجد کے اخراجات کو پورا کرنے کے لیے بطور کرایہ جائز کاموں کے لیے مثلاً جلسہ ہائے عید میلاد النبی صلی اللہ علیہ وسلم میں دی جائیں گی، آیا مسجد کی یہ جھالریں اور بورڈوں غیرہ جو کچھ بھی ہیں کرائے پر دینا جائز ہیں یا نہیں؟“ جواب ارشاد فرمایا ”جن لوگوں نے مسجد کے مصارف کے لیے چندہ دیا تھا اس فنڈ سے یہ تمام چیزیں خریدنا جائز نہیں تھیں، خاص ان چیزوں کے لیے لوگوں سے چندہ لے کر اگر خریدی جائیں تو سوال مذکور میں یہ تمام امور درست ہوتے۔“

(وقار الفتاویٰ، ج ۲، ص 327، بزم وقار الدین، کراچی)

امیر الحسن حضرت علامہ مولانا محمد الیاس عطار قادری ضیائی دامت برکاتہم العالیہ چندے کے بارے میں سوال جواب میں یوں لکھتے ہیں: ”سوال: مسجد کے چندے کی رقم سے مسجد پر جشن ولادت کے دنوں میں چراغاں کرنا کیسا؟“

جواب: اگر چندہ دینے والوں کی صراحتیًّا ذلالۃ اجازت ہو تو کر سکتے ہیں ورنہ نہیں۔ صراحةً سے مراد یہ ہے کہ مسجد کے لیے چندہ لیتے وقت کہہ دیا کہ ہم آپ کے چندے سے جشن ولادت اور گیارہویں شریف، شبِ براءۃ وغیرہ بڑی راتوں کے موقع پر نیز رَمَضَانُ المبارک میں

مسجد میں روشنی بھی کریں گے اور اُس نے اجازت دیدی۔ ڈالا لہ یہ ہے کہ چندہ دینے والے کو معلوم ہے کہ اس مسجد پر جشن ولادت اور دیگر بڑی راتوں کے موقع پر اور رَمَضَانُ المبارک میں چراغاں ہوتا ہے اور اُس میں مسجد ہی کا چندہ استعمال کیا جاتا ہے۔ عائشتِ اسی میں ہے کہ چراغاں وغیرہ کے لئے الگ سے چندہ کیا جائے، جتنا چندہ ہو جائے اُسی سے چراغاں کر لیا جائے اور چراغاں میں جو کچھ بھلی خرچ ہوئی اُس کے پیسے بھی اُسی سے ادا کئے جائیں۔

(چندے کے بارے میں سوال جواب، صفحہ 20، مکتبۃ المدیہ، کراچی)

وَاللَّهُ أَعْلَمُ بِعِزْلَةِ رَجُلٍ وَرَسُولُهُ أَعْلَمُ بِإِذْنِ الْفَاعِلِ عَلَيْهِ وَآلِهِ وَسَلَامٍ

كتب

المتخصص في الفقه الإسلامي

ابو حذيفه محمد شفیق عطاری

الجواب صحيح

مفتي محمد قاسم عطاري

فتوى: 09

محفل میلاد سے نجح جانے والے چندے کا حکم

کیا فرماتے ہیں علمائے دین و مفتیان شرع متین اس مسئلے کے بارے میں کہ گیارہویں، بارہویں وغیرہ کی محفل کے لیے جمع کیے جانے والے چندہ میں سے اگر کچھ رقم نجح جائے، تو اس کے متعلق کیا حکم ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

چندہ جس غرض کے لیے جمع کیا جائے، اسی میں خرچ کرنا ضروری ہوتا ہے، اسے کسی دوسری غرض میں خرچ نہیں کر سکتے، لہذا گیارہویں، بارہویں وغیرہ کی محفل کے لیے جمع کیا

جانے والا چندہ اگر نجح جائے، تو اسے کسی دوسری غرض میں استعمال نہیں کر سکتے بلکہ ضروری ہے کہ اگر دینے والے یا ان کے انتقال کر جانے کی صورت میں ان کے ورثنا معلوم ہوں، تو بحصہ رسدان کو دے دیں یا جس کام میں خرچ کرنے کی وہ اجازت دیں، اسی میں خرچ کریں۔ ہاں اگر معلوم نہ ہوں تو نجح جانے والا وہ چندہ مثل مال لقطہ ہے اور کسی بھی نیک وجائز کام مثلاً کسی محفل یا مسجد و مدرسہ میں بھی خرچ کر سکتے ہیں اور کسی فقیر پر بھی صدقہ کر سکتے ہیں۔

صدر اشریعہ بدر الطریقہ مفتی محمد امجد علی اعظمی رحمۃ اللہ علیہ چندہ کا حکم بیان کرتے ہوئے فرماتے ہیں: ”دینے والے جس مقصد کے لئے چندہ دیں یا کوئی اہل خیر جس مقصد کے لئے اپنی جائیداد وقف کرے، اوسی مقصد میں وہ رقم یا آمدنی صرف کی جاسکتی ہے۔ دوسرے میں صرف کرنا، جائز نہیں مثلاً اگر مدرسہ کے لئے ہو، تو مدرسہ پر صرف کی جائے اور مسجد کے لئے ہو تو (فتاویٰ امجدیہ، ج 3، ص 42، مطبوعہ مکتبہ رضویہ، کراچی) مسجد پر۔“

سیدی اعلیٰ حضرت الشاہ امام احمد رضا خاں رحمۃ اللہ علیہ سے سوال ہوا کہ ایک مخصوص مدین میں جمع کیا جانے والا چندہ نجح گیا ہے، کیا اسے مسجد میں خرچ کر سکتے ہیں؟ تو آپ نے جواباً فرمایا: ”چندہ جس کام کے لئے کیا گیا ہو، جب اس کے بعد بچے تو وہ انہیں کی ملک ہے، جنہوں نے چندہ دیا ہے کما حققاً نہ فتاویٰ (جیسا کہ ہم نے اس کی تحقیق اپنے فتاویٰ میں کی ہے) ان کو حصہ رسد و اپس دیا جائے یا جس کام میں وہ کہیں، صرف کیا جائے اور اگر دینے والوں کا پتائے چل سکے کہ ان کی کوئی فہرست نہ بنائی تھی، نہ یاد ہے کہ کس کس نے دیا اور کتنا دیا؟ تو وہ مثل مال لقطہ ہے، اسے مسجد میں صرف کر سکتے ہیں۔“ (فتاویٰ رضویہ، ج 16، ص 247، مطبوعہ رضا فاؤنڈیشن، لاہور)

سیدی اعلیٰ حضرت الشاہ امام احمد رضا خاں رحمۃ اللہ علیہ مزید فرماتے ہیں: ”چندہ کا روپیہ چندہ دینے والوں کی ملک رہتا ہے، جس کام کے لئے وہ دیں، جب اس میں صرف نہ ہو تو فرض ہے کہ انہیں کو واپس دیا جائے یا کسی دوسرے کام کے لئے وہ اجازت دیں، ان میں جو نہ رہا ہو، ان کے وارثوں کو دیا جائے یا ان کے عاقل بالغ جس کام میں اجازت دیں، ہاں جوان میں نہ رہا اور ان کے وارث بھی نہ رہے یا پتا نہیں چلتا یا معلوم نہیں ہو سکتا کہ کس کس سے لیا تھا، کیا کیا تھا، وہ مثل مال لقطہ ہے، مصارفِ خیر مثل مسجد اور مدرسہ اہل سنت و مطبع اہلسنت وغیرہ میں صرف ہو سکتا ہے۔ وَهُوَ عَالِمٌ۔“
 (فتاویٰ رضویہ، ج 23، ص 563، مطبوعہ رضا فاؤنڈیشن، لاہور)

وَاللَّهُ أَعْلَمُ بِعِزْوِ جَلَّ وَرَسُولُهُ أَعْلَمُ بِعِلْمِ الْقَوْمِ عَلَى إِنْتَهَا لِلْعِلْمِ وَاللَّهُ أَعْلَمُ

الجواب صحيح

مفتي فضيل رضا عطاري

كتب

المتخصص في الفقه الإسلامي

ابو محمد محمد سرفراز اختر عطاري

فتوى: 10

محافل کا چندہ مسجد اور مسجد کا چندہ محافل میں استعمال کرنا

کیا فرماتے ہیں علمائے کرام اس مسئلے کے بارے میں کہ

(1) مسجد کی انتظامیہ محفل میلاد النبی صلی اللہ علیہ وآلہ وسلم کے لئے اور دیگر محافل کے لیے جو چندہ الٹھا کرتی ہے اس میں سے محفل کے آخر اجات کے بعد جو چندہ فتح جائے اسے مسجد کے پیسوں میں جمع کر سکتی ہے یا نہیں؟

(2) اگر محفل کے لئے جمع کیا گیا چندہ کم پڑ جائے تو کیا مسجد کے پیسوں سے اس کی کوپورا کیا جاسکتا ہے یا نہیں؟ جبکہ ہمارے ہاں عام طور پر محافل کے لیے الگ سے چندہ کیا جاتا ہے، مسجد کے چندے سے محافل نہیں کی جاتیں۔

بسم الله الرحمن الرحيم

الجواب بعون الملك الوهاب اللهم هداية الحق والصواب

(1) اس باقی ماندہ (یعنی باقی بچے ہوئے) چندے کو اس طرح مطلاقاً مسجد کے پیسوں میں جمع کرنا، جائز نہیں بلکہ اس طرح کے چندے میں کچھ تفصیل ہوتی ہے جو درج ذیل ہے کہ اولاً جن لوگوں نے یہ چندہ دیا تھا ان کو حصہ رسد کے مطابق واپس کرنا فرض ہے یا وہ جس کام میں کہیں اس میں لگا دیا جائے، اُن کی اجازت کے بغیر کسی دوسرے کام میں استعمال کرنا حرام ہے اور اگر وہ فوت ہو چکے ہوں تو ان کے ورثا کو واپس کیا جائے اور اگر چندہ دینے والوں کا علم نہ ہو یا یہ معلوم نہ ہو سکے کہ کس سے کتنا لیا تھا تو جس کام کے لئے چندہ لیا تھا اسی طرح کے دوسرے کام میں استعمال کریں اور اگر اس طرح کا دوسرا کام نہ ملے تو کسی فقیر کو دیدیا جائے یا مسجد و مدرسہ میں خرچ کر دیا جائے۔

حصة رسد سے مراد یہ ہے کہ مثلاً 8 افراد نے 100، 100 روپے اور 4 افراد نے 50، 50 روپے چندہ دیا، اب اس 1000 روپے میں سے 600 روپے استعمال ہو گئے اور 400 بچے تو 100 روپے دینے والوں میں سے ہر ایک کو 40 روپے اور 50 روپے دینے والوں میں سے ہر ایک کو 20 روپے واپس کرنے ہوں گے۔

اس صورت حال سے بچنے کا آسان حل یہ ہے کہ محفل کے لیے چندہ کرتے ہوئے لوگوں سے اس طرح اجازت لے لی جائے کہ محفل سے جو پیسے باقی بچ جائیں گے وہ ہم مسجد کے چندے میں شامل کر لیں گے۔ اگر چندہ دینے والے اس کی اجازت دیدیتے ہیں تو پھر باقی رہ جانے والی رقم کو آپ مسجد کے چندہ میں شامل کر سکتے ہیں کہ ایک کام کے لئے دیے ہوئے مال میں سے باقی بچے جانے والے مال کو کسی دوسرے کام میں صرف (خرچ) کرنے کا وکیل بنانا جائز و درست ہے۔

ہاں اگرچہ صراحتاً باقی نجک جانے والے چندے کو دوسرے کام میں صرف کرنے کا تذکرہ نہیں لیکن چونکہ سوال میں مذکور کام مختلف مہینوں میں ہوں گے تو دلالۃ یعنی سمجھ آتا ہے کہ ہر پہلے کام سے نجک جانے والی رقم دوسرے کام میں صرف (یعنی خرچ) ہو گی اور یہاں اس کی اجازت دی گئی ہے۔

(2) پوچھی گئی صورت میں مسجد کا چندہ محفل کے لئے استعمال کرنا، جائز نہیں کہ اس صورت میں جو چندہ مسجد کے لئے جمع کیا گیا ہے وہ صرف مسجد کی ضروریات و مصالح پر ہی خرچ ہو سکتا ہے، کسی دوسرے کام محفل وغیرہ میں خرچ کرنا ناجائز و گناہ ہے۔

والله اعلم عزوجل و رسوله اعلم صلی اللہ تعالیٰ علیہ وآلہ وسلم

كتب

مفتقی ابوالحسن محمدہاشم خان عطاری

خواتین اور میلاد

فتوى: 11

عورتوں کا بلند آواز سے تلاوت، نعت خوانی اور بیان کرنا

کیا فرماتے ہیں علمائے دین و مفتیانِ شرع متین اس مسئلے کے بارے میں کہ میلاد شریف کی ایسی محافل جن میں صرف عورتیں ہی شریک ہوتی ہیں، ان میں عورتیں اتنی بلند آواز سے تلاوتِ قرآن مجید، نعت اور بیان کر سکتی ہیں کہ ان کی آواز محفل سے باہر غیر محرم مردوں تک جائے یا نہیں کر سکتیں؟ وضاحت فرمادیں۔

بسم الله الرحمن الرحيم

الجواب بعون الملك الوهاب اللهم هداية الحق والصواب

سب سے پہلے یہ بات یاد رہے کہ نبی اکرم رسول مختارِ محبوب رب اکبر عزوجل وصلی اللہ

تعالیٰ علیہ وآلہ وسلم کا میلاد منانا کثیر برکات و حسنات کا موجب ہے۔ اس کی فضیلت و برکت قرآن پاک سے بھی خوب ظاہر ہے کہ اللہ تبارک و تعالیٰ نے ہمیں اپنی رحمت و فضل پر خوشی منانے کا حکم ارشاد فرمایا ہے۔

اللہ عزوجل ارشاد فرماتا ہے: ﴿قُلْ يَنْصُلِ اللَّهُ وَبِرَّ حُسْنَتِهِ فِيْذِكْرِ لَكَ فَلَيْفَرَ حُوْلَهُ حَيْثُرَ﴾
 ٹرجمہ کنز الایمان: ”تم فرماؤ اللہ عزوجل ہی کے فضل اور اسی کی رحمت اور ﴿مَنَّا يَحْسُونَ﴾ ٹرجمہ کنز الایمان: ”اسی پر چاہیے کہ خوشی کریں، وہ ان کے سب دھن دولت سے بہتر ہے۔“

(پارہ 11، سورہ یونس، آیت 58)

اس آیت کریمہ میں اللہ عزوجل اپنی رحمت پر خوشی منانے کا حکم ارشاد فرمائا ہے اور بلاشک و شبہ حضور پر نور شافع یوم الشور صلی اللہ تعالیٰ علیہ وسلم اللہ تعالیٰ کی بہت بڑی نعمت ہیں، جن کو اللہ تعالیٰ نے تمام جہانوں کے لیے رحمت بنا کر بھیجا اور ان کے مبعوث فرمانے پر احسان بھی جتنا چھے حضور صلی اللہ علیہ وسلم کے تمام جہانوں کے لیے رحمت ہونے کے بارے میں اللہ رب العزت کا فرمان ذیشان ہے: ﴿وَ مَا أَرْسَلْنَاكَ إِلَّا رَحْمَةً لِّلْعَالَمِينَ﴾ ٹرجمہ کنز الایمان: ”اور ہم نے تمہیں نہ بھیجا، مگر رحمت سارے جہاں کے لیے۔“

(پارہ 17، سورہ الانبیاء، آیت 107)

دوسری جگہ ارشاد فرمایا: ﴿كَذَدَ مَنْ أَنْهَى اللَّهَ عَنِ الْمُؤْمِنِيْنَ إِذْ بَعَثَ فِيْهِمْ رَسُولًا﴾ ٹرجمہ کنز الایمان: ”بے شک اللہ کا بڑا احسان ہوا مسلمانوں پر کہ ان میں انہی میں سے ایک رسول بھیجا۔“

(پارہ 4، سورہ آل عمران، آیت 164)

پہلی آیت کریمہ میں سرکار صلی اللہ تعالیٰ علیہ وسلم کے رحمت ہونے اور دوسری میں نعمت ہونے کا ذکر ہے۔ پھر جب حضور علیہ الصلوٰۃ والسلام اللہ تعالیٰ کی طرف سے عظیم رحمت و نعمت ہیں،

تو ان کا میلاد منانا یعنی ان کے فضائل میں مخالف کا اہتمام کرنا، اس میں اللہ تعالیٰ کی نعمت کا اظہار و چرچا کرنا ہے اور خود اللہ تبارک و تعالیٰ نے ہمیں اظہار نعمت اور اس کا چرچا کرنے کا حکم ارشاد فرمایا ہے: چنانچہ قرآن مجید میں ہے: ﴿وَآمَّا بِعْدَهُ تَرِيْكَ فَحَدَّثُ﴾^① ترجمہ کنز الایمان: ”اور اپنے رب کی نعمت کا خوب چرچا کرو۔“ (پارہ 30، سورہ و الحجی، آیت 11)

پھر حضور علیہ افضل الصلوٰۃ والسلیم کا میلاد منانا ایسی عظمت و فضیلت والا کام ہے کہ اس کی برکتیں نہ صرف مسلمانوں، بلکہ کافروں کو بھی پہنچتی ہیں۔ جیسا کہ صحیح بخاری شریف میں ہے: ”ثوبیۃ مولۃ الابی لهب کان ابُولہب اُعتقہما، فَأرْضَعَتِ النَّبِيُّ صَلَّى اللَّهُ عَلَيْهِ وَسَلَّمَ، فَلِيَمَاتِ ابُولہب أَرِيهِ بَعْضَ أَهْلِهِ بِشَرِّ حِبَّةٍ، قَالَ لَهُ: مَا ذَلِيقَتِي قَالَ ابُولہب: لَمْ أَلْقَ بَعْدَ كَمْ غَيْرَهُنَّ سَقِيتُ فِي هَذَا بِعْتَاقِي ثُوبیۃ“ ترجمہ: ”ثوبیۃ ابو لهب کی لوئڈی تھی۔ ابو لهب نے اسے آزاد کر دیا اور اس نے نبی پاک صلی اللہ علیہ والہ وسلم کو دودھ پلایا، توجہ ابو لهب مرا، اس کے بعض گھروں نے اسے بُرے حال میں دیکھا۔ اس نے ابو لهب سے کہا کہ تم نے (ہم سے جدا ہونے کے بعد) کیا پایا؟ ابو لهب نے کہا: تمہارے بعد میں نے کوئی بھلانی نہیں پائی، سو اس کے کہ مجھے اس انگلی سے ثوبیۃ لوئڈی کو آزاد کرنے کے بد لے میں پانی پلا یا جاتا ہے۔“ (صحیح البخاری، ج 2، ص 270، مطبوعہ لاہور)

صحیح بخاری کی اس روایت کے تحت شیخ عبدالحق محمد دہلوی رحمۃ اللہ تعالیٰ علیہ فرماتے ہیں: ”اس حدیث میں میلاد شریف والوں کے لیے جنت ہے کہ جو تاجدار رسالت صلی اللہ تعالیٰ علیہ وسلم کی شب ولادت میں خوشیاں مناتے اور مال خرچ کرتے ہیں۔ مطلب یہ کہ باوجود یہ کہ ابو لهب کافر تھا اور اس کی مذمت قرآن میں نازل ہو چکی ہے، جب اس نے حضور صلی اللہ تعالیٰ علیہ وسلم کے میلاد کی خوشی کی اور اس نے اپنی باندی کو دودھ پلانے کی خاطر آزاد کر دیا، تو حضور صلی اللہ تعالیٰ علیہ وسلم کی طرف سے حق تعالیٰ نے اسے اس کا بدلہ عنایت فرمایا۔“ (مدارج النبوة، ج 2 ص 34، مطبوعہ ضیاء القرآن، کراچی)

نیز جہاں تک عورتوں کا میلاد کی محافل و مجالس میں نعمتیں، بیانات و قرآن پاک پڑھنے کی بات ہے، تو ان کا میلاد و دیگر ذکرو اذکار کی محافل منعقد کرنا بھی جائز و موجب اجر و ثواب ہے، لیکن اس میں اس بات کا لحاظ رکھا جائے کہ عورت کی آواز نامحربوں تک نہ جائے، ورنہ یعنی اگر عورت کی آواز اتنی بلند ہو کے غیر محربوں کو اس کی آواز پہنچ گی، تو اس کا اتنی بلند آواز سے پڑھنا ناجائز و گناہ ہو گا، خواہ اس کا یہ پڑھنا لگی میں ہو یا کھلے کمرے یا کسی اور جگہ کہ عورت کی خوشحالی اجنبی سے، محل فتنہ ہے اور اسی وجہ سے ناجائز ہے۔ چنانچہ سیدی اعلیٰ حضرت امام الہست امام احمد رضا خان علیہ رحمۃ الرحمٰن اسی طرح کے ایک سوال کے جواب میں فرماتے ہیں: ”ناجائز ہے کہ عورت کی آواز بھی عورت ہے اور عورت کی خوشحالی کہ اجنبی سے محل فتنہ ہے۔“

(فتاویٰ رضویہ، ج 22، ص 240، رضا فاؤنڈیشن، لاہور)

دوسرے مقام پر اعلیٰ حضرت امام الہست مجدد دین و ملت امام احمد رضا خان علیہ رحمۃ الرحمٰن فرماتے ہیں: ”عورت کا خوشحالی سے آواز ایسا پڑھنا کہ نامحربوں کو اس کے نغمہ کی آواز جائے، حرام ہے۔ نوازل امام فقیہ ابواللیث میں ہے: ”نغمۃ البراءۃ عورۃ“ یعنی عورت کا خوش آواز کر کے کچھ پڑھنا عورت یعنی محل ستر ہے۔

کافی امام ابوالبرکات نسفی میں ہے: ”لاتبی جھراؤ ان صوتھا عورۃ“ یعنی عورت بلند آواز سے تلبیہ نہ پڑھے، اس لیے کہ اس کی آواز قابل ستر ہے۔“

(فتاویٰ رضویہ، ج 22، ص 242، رضا فاؤنڈیشن، لاہور)

وَاللَّهُ أَعْلَمُ بِمَا يَرَى وَرَسُولُهُ أَعْلَمُ بِمَا أَعْلَمَ عَلَيْهِ وَآلُهُ وَرَبُّهُمْ سَلَامٌ

كتب

المتخصص في الفقه الإسلامي

محمد نوید چشتی

الجواب صحيح
مفتي محمد قاسم عطاري

فتاویٰ 12:

عورت کامائیک پر نعت پڑھنا

کیا فرماتے ہیں علمائے دین و مفتیان شرع متین اس مسئلے کے بارے میں کہ عورتوں کامائیک پر خوش الحانی کے ساتھ اس طرح نعت خوانی وغیرہ محافل کا انعقاد کرنا کہ جس کی وجہ سے ان کی آواز نا محروم تک جاتی ہو، جائز ہے یا نہیں؟ نیز ان کے شوہر، باپ، بھائی وغیرہ محارم، جو انہیں اس طرح بلند آواز سے نعت شریف پڑھنے سے منع نہیں کرتے، ان کے بارے میں کیا حکم ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

عورتوں کامائیک وغیرہ پر خوش الحانی کے ساتھ اس طرح نعت خوانی اور دیگر محافل کرنا کہ جس سے ان کی آواز غیر مردوں تک جاتی ہو، ناجائز و حرام اور ناراضی خدا و مصطفیٰ (عز و جل و صلی اللہ تعالیٰ علیہ وآلہ وسلم) کا سبب ہے، کیونکہ عورت کی خوش الحانی و ترنم والی آواز بھی عورت یعنی پرده کی چیز ہے اور اس کا غیر مردوں تک جانا بے پر دگی اور فساد کا باعث ہے۔ نیز جو عورتیں اس طرح کی محافل میں نعت خوانی یا بیان کرتی یا ان میں شرکت کرتی ہیں، ان کے شوہر، محارم یعنی باپ اور بھائی وغیرہ پر لازم ہے کہ انہیں اللہ و رسول عز و جل و صلی اللہ تعالیٰ علیہ وآلہ وسلم کی ناراضی سے ڈرا کر، خوفِ آخرت دلا کر سمجھائیں، باز رکھیں، اگر باز نہ آئیں، تو باپ و شوہر زبانی سمجھانے کے ساتھ جائز سختی بھی بجا لائیں، ترغیب کے ساتھ ساتھ ترهیب (ڈرانے) سے بھی کام لیں، الغرض سمجھانے، روکنے میں اپنی طرف سے بھرپور کوشش کریں، اس میں کسی قسم کی کوتاہی و سستی نہ بر تیں، اگر باوجود قدرت بقدر طاقت نہیں روکیں گے یا اس میں کی کریں گے، تو ان عورتوں کے ساتھ ساتھ یہ بھی گنہگار اور عذاب نار کے حقدار ہوں گے، البتہ

سمجھانے اور روکنے کی بھرپور کوشش اور باپ و شوہر کی جانب سے جائز سختی کر لینے کے باوجود بھی بازنہ آئیں، تو بطبق قرآن کہ ایک جان دوسری جان کا بوجھ نہیں اٹھاتی، خود عورتیں گنہگار ہوں گی، محارم و شوہر پر کوئی گناہ وال الزام نہ ہو گا۔

حلبۃ الْمُحْلی میں ہے: ”نَعْتَهَا عُورَةٌ لِمَا فِيهِ مِنِ الْفَتْنَةِ فَإِنْ أَصْوَاتُهُنَّ لَاسِيَا مَا كَانَ مِنْهَا رِخْيَا عَرْضَةً لِتَحْرِيكِ شَهْوَةِ سَامِيعِهِ مِنَ الرِّجَالِ مُلْحَصًا عُورَتُ كَيْ تَرْنَمَ وَالِّي آوازُ عُورَتِ (یعنی چھپانے کی چیز) ہے، اس لیے کہ وہ فتنے کا سبب ہے، کیونکہ ان کی آوازیں خاص طور پر کہ جب وہ ترنم والی ہوں، ان کے سننے والے مردوں کی خواہش کو ابھارنے والی ہیں۔

(حلبۃ الْمُحْلی، بیان ستر العورۃ، ج ۱، ص ۵۹۹، مطبوعہ دارالكتب العلمیہ، بیروت)

علامہ محقق سید ابن عابدین شامی علیہ الرحمۃ فرماتے ہیں: ”البراد بالنغمۃ ما فيه تطییف و تنبییں لام مجرد الصوت والائنا جاز گلامها مع الرجال اصلاحی بیع ولا غیرہ ولیس كذلك“ نغمہ سے مراد وہ آواز ہے جس میں پچ اور نرمی ہونے کے مطلق آواز، ورنہ عورت کا مرد وہ کے ساتھ کلام کرنا بالکل جائز نہ ہوتا، نہ خرید و فروخت کے معاملات میں اور نہ اس کے علاوہ میں، حالانکہ ایسا نہیں ہے۔

سیدی اعلیٰ حضرت الشاہ امام احمد رضا خاں علیہ رحمۃ الرحمن سے سوال ہوا، چند عورتیں ایک ساتھ مل کر گھر میں میلاد شریف پڑھتی ہیں اور آواز باہر تک سنائی دیتی ہے، یہ جائز ہے یا نہیں؟ اس کے جواب میں آپ علیہ الرحمۃ نے ارشاد فرمایا: ”ناجاائز ہے کہ عورت کی آواز بھی عورت ہے اور عورت کی خوشحالی کہ اجنبی سنے، محل فتنہ ہے۔“

(فتاویٰ رضویہ، ج ۲۲، ص ۲۴۰، مطبوعہ رضا خان مذہبیش، لاہور)

ایک اور سوال کے جواب میں ارشاد فرماتے ہیں: ”عورتوں کا اس طرح پڑھنا کہ ان کی

آوازِ نامِ حرم سنیں، باعثِ ثواب نہیں بلکہ گناہ ہے۔“

(فتاویٰ رضویہ، ج 22، ص 245، مطبوعہ رضا فاؤنڈیشن، لاہور)

گھروالوں کو نیکی کا حکم دینے اور برائی سے منع کرنے کے متعلق قرآن پاک میں ارشاد ہوتا ہے: ﴿يَا أَيُّهَا الَّذِينَ آمَنُوا قُوْمًا أَنفُسَكُمْ وَ أَهْلِيْكُمْ تَارًا﴾ ترجمہ کنز الایمان: ”اے ایمان والو! اپنی جانوں اور اپنے گھروالوں کو اس آگ سے بچاؤ۔“ (پارہ 28، سورۃ التحریم، آیت 06)

تفسیر خازن میں اس آیت کے تحت ہے: ”یعنی مُرْوُهُم بِالخَيْرِ وَ انْهُوْهُمْ عَنِ الشَّرِّ وَ عَلِمُوْهُمْ وَ ادْبُوْهُمْ تَقْوَهُمْ بِذَلِكَ“ یعنی انہیں نیکی کا حکم دو اور برائی سے منع کرو اور انہیں علم و ادب کی تعلیم دو، اس طرح سے انہیں (جہنم کی آگ) سے بچاؤ۔ (تفسیر خازن، ج 4، ص 316، مطبوعہ پشاور)

حدیث پاک میں رسول اللہ صلی اللہ تعالیٰ علیہ وآلہ وسلم نے اپنی امت کو حکم ارشاد فرمایا: ”کلم راع و کلم مسئول فلاماما راع و هو مسئول والرجل راع على اهله و هو مسئول“ تم سب نگران ہو اور تم میں سے ہر ایک سے (اس کے ماتحت افراد کے بارے میں) سوال کیا جائے گا۔ پس بادشاہ نگران ہے، اس سے سوال کیا جائے گا اور مرد اپنے گھروالوں کا نگران ہے، اس سے سوال کیا جائے گا۔ (صحیح البخاری، کتاب النکاح، ج 2، ص 285، حدیث 5188، مطبوعہ لاہور)

شارح بخاری علامہ بدرا الدین عینی علیہ الرحمۃ اس حدیث کی شرح میں فرماتے ہیں: ”قالوا: يا رسول الله صلی الله تعالیٰ علیہ وسلم هذا وقینا انفسنا فكيف باهليينا قال: تامرونهم بطاعة الله تعالى و تنهونهم عن معاصي الله“ صحابہ کرام علیہم الرضوان نے بارگاہ رسالت میں عرض کی: یا رسول اللہ صلی اللہ تعالیٰ علیہ وآلہ وسلم! ہم نے اپنے آپ کو مجھا لیا، پس اپنے گھروالوں کو کیسے بچائیں؟ نبی کریم صلی اللہ تعالیٰ علیہ وآلہ وسلم نے ارشاد فرمایا: انہیں اللہ پاک کی فرمانبرداری

کرنے کا حکم دو اور اللہ پاک کی نافرمانی والے کاموں سے منع کرو۔

(عمدة القارئ، کتاب الکاح، ج 20، ص 237، مطبوعہ کونیہ)

ناجائز کام سے اپنی طاقت کی بقدر رونا فرض ہے۔ اس کے متعلق سیدی اعلیٰ حضرت الشاہ امام احمد رضا خان علیہ رحمۃ الرحمٰن فرماتے ہیں: ”ازاله منکر بقدر قدرت فرض ہے۔“

(فتاویٰ رضویہ، ج 24، ص 167، مطبوعہ رضا قاؤنڈیشن، لاہور)

سیدی اعلیٰ حضرت الشاہ امام احمد رضا خان علیہ رحمۃ الرحمٰن ایک اور مقام پر ارشاد فرماتے ہیں: ”شوہر پر فرض ہے کہ اپنی عورت کو فسق سے روکے۔۔۔ تو یہ مرد کہ انہیں منع نہیں کرتے، خود فاسق ہیں۔۔۔ ہاں اگر یہ منع کرے، روکے، جس قدر اپنی قدرت ہے۔۔۔ صرف کرے اور پھر عورت نہ مانے، تو مرد پر الزام نہ رہے گا۔ ملخصاً“

(فتاویٰ رضویہ، ج 06، ص 484، مطبوعہ رضا قاؤنڈیشن، لاہور)

وَاللَّهُ أَعْلَمُ بِعِزْمِ جَوَارِسُولِهِ أَعْلَمُ بِالْأَذْعَالِيِّ عَلَيْهِ الْوَسْلِم

كتاب

مفہومی فضیل رضا عطاء ری

فتوى: 13

عورت کا برقع یا نقاب پہن کر ٹیلی ویژن پر نعت خوانی کرنا

کیا فرماتے ہیں علمائے دین و مفتیان شرع تین اس مسئلے کے بارے میں کہ کیا کوئی عورت برقع یا نقاب پہن کر ٹیلی ویژن پر نعت خوانی کر سکتی ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

عورت کے لیے نعت شریف پڑھنا جائز و موجب اجر و ثواب ہے، لیکن اس میں اس بات کا

لحاظ رکھنا ضروری ہے کہ عورت کی آواز نامحربوں تک نہ جائے، ورنہ یعنی اگر عورت کی آواز اتنی بلند ہو کہ غیر محرموں کو اس کی آواز پہنچے گی، تو اس کا اتنی بلند آواز سے پڑھنا جائز و گناہ ہو گا، خواہ اس کا یہ پڑھنا گھر میں ہو، محلے میں ہو، گلی میں ہو، کھلے کمرے میں ہو یا ٹیلی ویژن پر، کہ عورت کی خوشحالی اجنبی سنئے، محل فتنہ ہے اور اسی وجہ سے ناجائز ہے۔ لہذا ٹیلی ویژن پر نعمت پڑھنا عورت کے لیے مطلقاً ناجائز ہے، چاہے مکمل باپرداہ رہ کر ہی کیوں نہ پڑھے، کیونکہ ٹیلی ویژن غیر محروم بھی دیکھتے اور سنتے ہیں اور ان تک بھی عورت کی خوشحالی والی آواز پہنچتی ہے، ایسی صورت میں عورت کے لیے نعمت پڑھنا ناجائز نہیں۔

وَاللَّهُ أَعْلَمُ بِعِزْمِ جَوَارِ سَوْلَهُ أَعْلَمُ مَعَ الْفَتْحِ عَلَيْهِ وَالْمُؤْمِنُونَ

كتاب صحيح
المتخصص في الفقه الإسلامي
محمد نوید چشتی

الجواب صحيح
مفتي محمد قاسم عطاري

فتوى: 14

عورتوں کا چراغاں دیکھنے کے لیے نکلتا

کیا فرماتے ہیں علمائے دین و مفتیان شرع متین اس مسئلے کے بارے میں کہ عید میلاد النبی صلی اللہ علیہ وسلم کے موقع پر ہمارے گاؤں کی گلیوں اور بازاروں میں چراغاں کیا جاتا ہے، جس کو دیکھنے کے لیے 13 اور 14 ربیع الاول کو لوگ بازاروں اور گلیوں میں جمع ہوتے ہیں اور عورتوں کا جم غیرہوتا ہے۔ اس جم غیرہ میں مردوں عورتوں کا اختلاط بھی ہوتا ہے۔ عورتوں میں بعض بے پردہ اور بعض باپرداہ ہوتی ہیں۔ شرعاً لحاظ سے یہ کیسا ہے؟ اگر درست نہیں ہے، تو عورتوں کو بھی ایسی سجاوٹ دیکھنے کی خواہش ہوتی ہے، اس خواہش کو کیسے پورا کیا جائے؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

عورتوں کا چراغاں دیکھنے کے لیے گھر سے بے پر دہ نکلنا ناجائز و حرام ہے اور چونکہ اس جم غیر میں مرد و عورت کا اختلاط بھی ہوتا ہے، لہذا ابا پردہ نکلنے کی بھی اجازت نہیں ہے اور اللہ اور اُس کے رسول (عز و جل و صلی اللہ علیہ وسلم) نے ہمیں شریعت پر عمل کرنے کا حکم فرمایا ہے، اپنی خواہش پر عمل کرنے کا نہیں فرمایا، لہذا حکم شریعت پر عمل کرنا چاہیے اور نفس کی جو خواہش شریعت کے خلاف ہو، اُس سے بچنا چاہیے۔

اللہ تعالیٰ ارشاد فرماتا ہے: ﴿وَ قُلْ لِلّمُؤْمِنَاتِ يَعْصُنَ مِنْ أَبْصَارِهِنَّ وَ يَعْظُمُنَ فُرُودَ جَهَنَّمَ وَ لَا يُبْدِيْنَ زِينَتَهُنَّ إِلَّا مَا ظَاهَرَ مِنْهَا وَ لِيَصُرِّبَنَ بِحُمْرٍ هُنَّ عَلَى جِبِيلِهِنَّ وَ لَا يُبْدِيْنَ زِينَتَهُنَّ إِلَّا لِبُعْولَتِهِنَّ أَوْ أَبَا بَعِينَ أَوْ أَبَا آبَاءَ بُعْولَتِهِنَّ أَوْ أَبَنَاءَ بُعْولَتِهِنَّ أَوْ إِخْرَانِهِنَّ أَوْ بَنَى إِخْرَانِهِنَّ أَوْ بَنِيَّ أَخَوَتِهِنَّ أَوْ نِسَاءَ بِهِنَّ أَوْ مَامَلَكَتْ أَيْمَانَهُنَّ أَوْ الْتَّيْعِينَ غَيْرًا وَ لِيَالْإِنْبَةَ مِنْ الرِّجَالِ أَوْ الظَّفَلِ الَّذِيْنَ لَهُ يَظْهَرُ وَ اعْلَى عَوْلَاتِ النِّسَاءِ وَ لَا يَصُرِّبَنَ بِإِنْجِيلِهِنَّ لِيُعْلَمَ مَا يُغْفِيْنَ مِنْ زِينَتِهِنَّ﴾ ترجمہ کنز الایمان: اور مسلمان عورتوں کو حکم دو کہ اپنی نگاہیں کچھ تیچیں رکھیں اور اپنی پارسائی کی حفاظت کریں اور اپنا بناونہ دکھائیں، مگر جتنا خود ہی ظاہر ہے اور دو پڑے اپنے گریبانوں پر ڈالے رہیں اور اپنا سکھار ظاہر نہ کریں، مگر اپنے شوہروں پر یا اپنے باپ یا شوہروں کے باپ یا اپنے بیٹے یا شوہروں کے بیٹے یا اپنے بھائی یا اپنے بھینجی یا اپنے بھانجی یا اپنے دین کی عورتیں یا اپنی کنیزیں، جو اپنے ہاتھ کی ملک ہوں یا نوکر، بشرطیکہ شہوت والے مرد نہ ہوں یا وہ بچے، جنہیں عورتوں کی شرم کی چیزوں کی خبر نہیں اور زمین پر پاؤں زور سے نہ رکھیں کہ جانا جائے ان کا چھپا ہو اسٹگھار۔ (پارہ 18، سورۃ النور، آیت 31)

صدر الافاضل حضرت علامہ سید نعیم الدین مراد آبادی علیہ رحمۃ اللہ الہمادی ﷺ **وَلَا يَضْرُبُنَّ**
بِأَمْرٍ جُلُونَ نَبِيُّهُمْ مَا يُحْكِمُنَّ مِنْ زَيْنَتَهُنَّ ^ط کی تفسیر کرتے ہوئے فرماتے ہیں: ”یعنی عورتیں گھر کے اندر چلنے پھرنے میں بھی پاؤں اس قدر آہستہ رکھیں کہ ان کے زیور کی جھنکار نہ سُنی جائے۔ مسئلہ: اسی لئے چاہئے کہ عورتیں باجے دار جھاٹجھن نہ پہنیں۔ حدیث شریف میں ہے: ”اللہ عزوجل اُس قوم کی دُعائیں قبول فرماتا، جن کی عورتیں جھاٹجھن پہنتی ہوں۔“ اس سے سمجھنا چاہئے کہ جب زیور کی آواز عدم قبول دعا (یعنی دعاقبول نہ ہونے) کا سبب ہے، تو خاص عورت کی (اپنی) آواز (کا بلا اجازت شرعی غیر مردوں تک پہنچنا) اور اس کی بے پرداگی کیسی موجب غضب الہی (عزوجل) ہوگی؟ پر دے کی طرف سے بے پرواہی تباہی کا سبب ہے۔ (تفسیر احمدی وغیرہ)۔“

(تفسیر خزانہ العرفان، سورۃ النور، ص 656، مکتبۃ المدینہ، کراچی)

ابوداؤد شریف میں ہے: ”عَنْ حِمْزَةِ بْنِ أَبِي أَسِيدِ الْأَنْصَارِيِّ عَنْ أَبِيهِ أَنْهَ سَبْعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: وَهُوَ خَارِجٌ مِّنَ الْمَسْجِدِ فَإِخْتَلَطَ الرِّجَالُ مَعَ النِّسَاءِ فِي الطَّرِيقِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلنِّسَاءِ: إِسْتَأْخِرْنَ فَإِنَّهُ لَيْسَ لَكُنَّ أَنْ تَحْقِّقَنِ الطَّرِيقَ عَلَيْكُنْ بِحَافَاتِ الطَّرِيقِ فَكَانَتِ الْمَرْأَةُ تَنْتَصِقُ بِالْجَدَارِ حَتَّى أَنْ تُشْبَهَاهَا يَتَعْلَقُ بِالْجَدَارِ مِنْ لِصُوقِهَا بِهِ“ ترجمہ: حضرت ابو اسید انصاری روایت کرتے ہیں کہ انہوں نے رسول اللہ صلی اللہ علیہ وسلم کو فرماتے سن، آپ صلی اللہ علیہ وسلم مسجد سے نکل رہے تھے، توارستہ میں مرد عورتوں کے ساتھ خلط ملٹا ہو گئے، تو عورتوں سے فرمایا: تم پیچھے رہو، تمہیں یہ حق نہیں، کیونکہ تمہارے لیے پیچ راستہ میں چلنا مناسب نہیں، تم راستہ کے کنارے اختیار کرو، پھر عورت دیواروں سے مل کر چلتی تھی کہ اس کا پڑا دیوار سے الجھتا تھا۔

(سنن ابی داؤد، کتاب الادب، باب فی مشی النساء مع الرجال، ج 4، ص 369، مطبوعہ بیروت)

امام الہسنست مجدد دین و ملت امام احمد رضا خان علیہ الرحمہ فرماتے ہیں: ”بے پردہ بایس معنی کہ جن اعضاء کا چھپانا فرض ہے، ان میں سے کچھ کھلا ہو، جیسے سر کے بالوں کا کچھ حصہ یا گلے یا کلائی یا پیٹ یا پینڈل کا کوئی جز، تو اس طور پر تو عورت کو غیر محروم کے سامنے جانا مطلقاً حرام ہے خواہ وہ پیر ہو یا عالم ہو یا عامی جوان ہو یا پورڑا۔“ (فتاویٰ رضویہ، ج 22، ص 240، رضا فاؤنڈیشن، لاہور)

مفتي اعظم پاکستان مفتی وقار الدین علیہ رحمۃ اللہ العلیم فرماتے ہیں: ”بے ججانہ طور پر عورتوں کا (گھر سے) نکلنا جائز و حرام ہے۔ اور ان کے لئے سخت و عید ہے۔“

(وقار الفتاویٰ، ج 3، ص 148، بزم وقار الدین، کراچی)

امیر الہسنست علامہ مولانا ابو بلال محمد الیاس عطار قادری رضوی دامت برکاتہم العالیہ فرماتے ہیں: ”چراغاں دیکھنے کے لیے عورتوں کا آجنبی مردوں میں بے پردہ نکلنا حرام و شرعاً مناک۔ نیز پرداہ عورتوں کا بھی مروجہ انداز میں مردوں میں اختلاط (یعنی خلط ملٹا ہونا) انتہائی افسوس ناک ہے۔“

(صحیح بہاری، ص 23، مکتبۃ المدینہ، کراچی)

وَاللَّهُ أَعْلَمُ بِعِزْوِ جَنَاحِ رَسُولِهِ أَعْلَمُ صَلَوةُ اللَّهِ عَلَيْهِ وَسَلَّمَ

كتب

مفتي ابوالحسن محمد هاشم خان عطاري

نقش نعلین پاک

فتوى 15:

نقش نعلین پاک کی فضیلت اور چند احکام

کیا فرماتے ہیں علمائے دین و مفتیان شرع متین اس مسئلے کے بارے میں کہ:

(1) حضور صلی اللہ علیہ والو سلم کے نعلین پاک کا نقش لگانے کی کیا فضیلت و فائدہ ہے؟

(2) نقش نعلین پاک کو زمین پر رکھنا کیسا؟

(3) اگر کوئی شخص کہے کہ یہ نقش نعلین مبارک جو لوگوں میں مشہور ہے، اصل نہیں ہے، آقا صلی اللہ علیہ والہ وسلم کا نعلین مبارک اور قسم کا تھا، اس لیے وہ نعلین مبارک نہ لگانے دے، تو اس کے بارے میں کیا حکم ہے؟

بسم اللہ الرحمن الرحيم

الجواب بعون الملك الوهاب للهـم هداية الحق والصواب

(1) ہمارے آقا مولا محمد مصطفیٰ صلی اللہ علیہ وسلم کے نعلین مبارک کا نقش بناؤ کر اپنے پاس رکھنا یا لگانا باعث برکت ہے، جس کے فوائد بے شمار ہیں اور اس کی فضیلت و برکت پر انہمہ کرام نے باقاعدہ کتب تصنیف فرمائیں اور ان میں نعلین پاک کے نقش تحریر فرمائے اور نقش مبارک کو بوسہ دینے، آنکھوں سے لگانے، سر پر رکھنے کا حکم فرماتے رہے اور دفعہ امراض (بیماری و در کرنے) و حصول اغراض (غرض و مقصد حاصل کرنے) میں اس سے توسل کرتے رہے اور بفضل الہی عظیم وجلیل برکات و آثار اس سے پاتے رہے ہیں۔ علماء فرماتے ہیں جس کے پاس نعلین مبارک کا نقش ہو گا، وہ ظالموں کے ظلم، حاسدؤں کی نظر اور شیطان کے شر سے محفوظ رہے گا اور جو ہمیشہ پاس رکھے گا، لوگوں میں معزز ہو گا، اسے زیارت روضہ مقدسہ نصیب ہو گی یا خواب میں زیارت حضور اقدس صلی اللہ تعالیٰ علیہ والہ وسلم سے مشرف ہو گا، جس قافلہ میں نقش نعل پاک ہو، نہ لٹے، جس کشتمیں ہونے ڈوبے، جس ماں میں ہو چوری نہ ہو، جس حاجت میں اس سے توسل کیا جائے پوری ہو، جس مراد کی نیت سے پاس رکھیں پوری ہو، اس باب میں حکایت صلحاء و روایات علماء بہت زیادہ ہیں۔

علامہ محمد بن احمد بن علی فاسی قصری مطالع المسرات میں فرماتے ہیں: ”وقد استنبابوا

مثال النعل عن النعل و جعلوه له من الاكرام و الاحتدا مر ما للبنوب عنه و ذكروا له خواصا و برکات وقد جربت وقال فيه اشعارا كثيرة و الغوافي صورته و رودها بالاسانيد وقد قال القائل:-

اذا ما الشوق اقلقني اليها ول اظرف ببطلوبي لدتها
نقشت مثالها في الكف نقشا و قلت لنا ظرى قصرا عليها

علمائے کرام نے نعل مقدس کے نقش کو نعل مقدس کا قائم مقام بنایا اور اس کے لیے وہی اکرم و احترام جو اصل کے لیے تھا، ثابت ٹھہرایا اور اس نقش مبارک کے لیے خواص و برکات ذکر فرمائے اور بلاشبہ وہ تجربے میں آئے اور اس میں کثیر اشعار کہے اور اس کی تصویر میں کتب تالیف کیں اور اسے سندوں کے ساتھ روایت کیا اور کہنے والے نے کہا: جب اس کی آتش شوق میرے سینے میں بھڑکتی ہے اور اس کا دیدار میسر نہیں ہوتا، تو اس کی تصویر ہاتھ پر ٹھیک کر آنکھ سے کہتا ہوں اسی پر بس کر۔ ” (مطاع المرات، ص 144، المکتبۃ الانوریۃ الرضویۃ، فیصل آباد) امام قسطلانی نے لکھا کہ ابو اسحاق ابراہیم بن الحاج فرماتے ہیں کہ ان کے شیخ الشیخ ابوالقاسم بن محمد نے فرمایا: ”ومما جرب من برکته ان من امسكه عندہ متبرکابه كان له امانا من بغنى البغاة و غلبة العداة و حرزا من كل شيطان مارد و عين كل حسد و ان امسكت المرأة الحامل بيمينها وقد اشتدعليها الطلاق تيسا امرها بحول الله تعالى وقوته“ یعنی: نقش نعل مبارک کی آزمائی ہوئی برکات سے یہ ہے کہ جو شخص تبرک کی نیت سے اسے اپنے پاس رکھے، غالموں کے ظلم اور دشمنوں کے غلبے سے امان پائے اور وہ نقش مبارک کی برکت سے ہر شیطان سرکش سے اور حسد کی نظر سے محفوظ ہو جائے اور حاملہ عورت دردزہ کی شدت میں اگر اسے

اپنے داہنے ہاتھ میں لے، بعنایت الہی اس کا کام آسان ہو۔

(المواهب اللدنیہ، المقدمۃ الثالث، ج 2، ص 467، المکتب الاسلامی، بیروت)

امام احمد رضا خان علیہ رحمۃ الرحمٰن فتاویٰ رضویہ میں فرماتے ہیں: ”اسی طرح طبقۃ فطیۃ شرقاً غرباً عرباً عجماءً علمائے دین و ائمہ معتمدین نعل مطہر حضور سید البشر علیہ افضل الصلوٰۃ و اکمل السلام کے نقشے کاغذوں پر بناتے کتابوں میں تحریر فرماتے آئے اور انہیں بوسہ دینے آنکھوں سے لگانے سر پر رکھنے کا حکم فرماتے رہے اور دفع امراض و حصول اغراض میں اس سے توسل فرمایا کیے اور بفضل الہی عظیم و جلیل برکات و آثار اس سے پایا کیے۔

علام ابوالیمین ابن عساکر و شیخ ابو سلحیق ابراہیم بن محمد بن خلف سلمی وغیرہ ماعلانے اس باب میں مستقل کتابیں تصنیف کیں اور علامہ احمد مقتدری کی فتح المتعال فی مدح خیر النعال اس مسئلہ میں اجمع و انفع تصانیف سے ہے۔ محدث علامہ ابوالربیع سلیمان بن سالم کلاعی و قاضی مش الدین ضیف اللہ رشیدی و شیخ فتح اللہ بیلوونی حلی معاصر علامہ مقتدری و سید محمد موسیٰ حسینی ماکلی معاصر علامہ ممدوح و شیخ محمد بن فرج سبقی و شیخ محمد بن رشید فہری سبقی و علامہ احمد بن محمد تلمذانی موصوف و علامہ ابوالیمین ابن عساکر و علامہ ابوالحکم مالک بن عبد الرحمن بن علی مغربی و امام ابو بکر احمد ابو محمد عبد اللہ بن حسین انصاری قرطبی وغیرہم رحمۃ اللہ تعالیٰ علیہم جمعین نے نعل مقدس کی مدح میں قصائد عالیہ تصنیف فرمائے، ان سب میں اسے بوسہ دینے سر پر رکھنے کا حکم واستحسان مذکور اور یہی مواہب لدنیہ امام احمد قسطلانی و شرح مواہب علامہ زرقانی وغیرہما کتب جلیلہ میں مسطور و قد لخضنا اکثر ذلک فی کتابنا المزبور۔ (اور ہم نے اکثر کا خلاصہ اپنی مذکورہ کتاب میں ذکر کیا ہے۔)

علماء فرماتے ہیں جس کے پاس یہ نقشہ متبرکہ ہو ظلم ظالیین و شر شیطان و چشم زخم حاسدین

سے محفوظ رہے۔ عورت دردزہ کے وقت اپنے داہنے ہاتھ میں لے آسانی ہو، جو ہمیشہ پاس رکھے نگاہِ خلق میں معزز ہو زیارت روضہ مقدس نصیب ہو یا خواب میں زیارت حضور اقدس صلی اللہ تعالیٰ علیہ وسلم سے مشرف ہو، جس لشکر میں ہونہ بھاگے، جس قافلہ میں ہونے لڑے، جس کشتی میں ہو نہ ڈوبے، جس مال میں ہونہ چرے، جس حاجت میں اس سے توسل کیا جائے پوری ہو، جس مراد کی نیت سے پاس رکھیں حاصل ہو، موضع درد و مرض پر اسے رکھ کر شفایتیں ملی ہیں، مہلکوں مصیبتوں میں اس سے توسل کر کے نجات و فلاح کی راہیں کھلی ہیں، اس باب میں حکایات صلحاء و روایات علماء بکثرت ہیں کہ امام تلسمانی وغیرہ نے فتح المتعال وغیرہ میں ذکر فرمائیں۔“

(فتاویٰ رضویہ، ج 21، ص 413، رضا فاؤنڈیشن، لاہور)

(2) اس سوال کا جواب بھی گزشتہ جواب سے واضح ہو چکا کہ نقش نعلین مبارک کی تعظیم کا حکم ہے اور ہر اس چیز کی تعظیم کا حکم ہے، جس کو نبی کریم صلی اللہ علیہ وآلہ وسلم سے کچھ علاقہ ہو یا جو حضور صلی اللہ علیہ وآلہ وسلم کے نام پاک سے مشہور ہو اور نقش نعلین پاک کی تعظیم بھی حضور صلی اللہ علیہ وآلہ وسلم کی تعظیم کی وجہ سے ہی ہے اور نقش مبارک کو زمین پر رکھنا خلاف تعظیم و بے ادبی ہے کہ ہمارے غرف میں اسے بے ادبی سمجھا جاتا ہے اور امور ادب میں اعتبار عرف کا ہی ہے، کوئی عاشق رسول تو کبھی گوارہ نہیں کرے گا کہ نعلین مبارک کا نقش پاک جس کی جگہ سر اور سینہ ہے، زمین پر رکھا جائے۔

فتاویٰ رضویہ میں ہے: ”تو اتر سے ثابت کہ جس چیز کو کسی طرح حضور اقدس صلی اللہ تعالیٰ علیہ وسلم سے کوئی علاقہ بدن اقدس سے چھونے کا ہوتا صحابہ و تابعین وائمه دین ہمیشہ اس کی تعظیم و حرمت اور اس سے طلب برکت فرماتے آئے اور دین حق کے معظم اماموں نے تصریح فرمائی ہے کہ اس کے لیے کسی سند کی بھی حاجت نہیں، بلکہ وہ چیز حضور اقدس صلی اللہ تعالیٰ علیہ وسلم کے

نام پاک سے مشہور ہو، اس کی تعظیم شعائر دین سے ہے۔ شفاقت ریف و مواہب لدنیہ و مدارج شریف وغیرہا میں ہے: ”من اعظمہ صلی اللہ تعالیٰ علیہ وسلم اعظمہ جبیع اسیابہ و مالیسہ او عرف بہ صلی اللہ تعالیٰ علیہ وسلم“ یعنی رسول اللہ صلی اللہ تعالیٰ علیہ والہ وسلم کی تعظیم میں سے ہے، ان تمام اشیاء کی تعظیم جن کو نبی صلی اللہ تعالیٰ علیہ والہ وسلم سے کچھ علاقہ ہو اور جسے نبی صلی اللہ تعالیٰ علیہ وسلم نے چھوڑا ہو یا جو حضور کے نام پاک سے مشہور ہو۔ یہاں تک کہ برابر ائمہ دین و علمائے معتمدین نعل اقدس کی شبیہ و مثال کی تعظیم فرماتے رہے اور اس سے صدھا عجیب مددیں پائیں اور اس کے باب میں مستقل کتابیں تصنیف فرمائیں۔“

(فتاویٰ رضویہ، ج 21، ص 414، 415، رضا فاؤنڈیشن، لاہور)

فتاویٰ رضویہ میں ہے: ”امور ادب میں قطعاً عُرف کا اعتبار۔ امام محقق علی الاطلاق فتح القدير میں فرماتے ہیں: فيحال على العهود حال قصد التعظيم، تعظيم مقصود ہونے کے وقت اسے عُرف پر محمول کیا جائے گا۔“
 (فتاویٰ رضویہ، ج 5، ص 650، رضا فاؤنڈیشن، لاہور)

مزید اسی میں ہے: ”قرآن مجید اگرچہ دس غلافوں میں ہو، پاخانے (بیت الخلا) میں لے جانا بلاشبہ مسلمانوں کی نگاہ میں شنبج اور اُن کے عُرف میں بے ادبی ٹھہرے گا اور ادب و توبین کا مدار عُرف پر ہے۔“
 (فتاویٰ رضویہ، ج 4، ص 609، رضا فاؤنڈیشن، لاہور)

(3) نبی کریم صلی اللہ تعالیٰ علیہ والہ وسلم کی نعلین مبارک کا جو نقش مسلمانوں میں معروف و مشہور ہے، یہ نقش اصل نعلین مبارک کے مطابق ہی ہے، تبع تابعین کے زمانے سے ہر دور کے علماء اس کے نقش لیتے رہے، اپنی کتابوں میں چھاپتے رہے اور اس کی برکات بیان کرتے رہے ہیں، جس سے امت میں نقش نعلین پاک کی شہرت ہو گئی اور کسی شے کا نبی کریم صلی اللہ تعالیٰ علیہ والہ وسلم کے نام سے عوام و خواص میں مشہور ہو جانا ہی اس کی تعظیم و ادب کے لیے کافی ہے،

اس کے لیے علم یقینی یا سند محدثانہ کی اصلاً حاجت نہیں ہوتی، لہذا اس شخص کا یہ دعویٰ کہ یہ نقش اصل نہیں باطل ہے کہ دعویٰ بلا دلیل ہے اور اس کا اپنے باطل خیال کو پیش کر کے لوگوں کو نقش نعلین پاک کی تعظیم و ادب سے روکنا اس کی بد نصیبی و سخت محرومی ہے۔

امام الحسن بن الشاہ احمد رضا خان علیہ رحمۃ الرحمٰن فتاویٰ رضویہ میں ارشاد فرماتے ہیں: ”ایسی جگہ ثبوت یقینی یا سند محدثانہ کی اصلاً حاجت نہیں اس کی تحقیق و تنتقح کے پیچھے پڑنا اور بغیر اس کے تعظیم و تبرک سے باز رہنا سخت محرومی کم نصیبی ہے۔ انہے دین نے صرف حضور اقدس صلی اللہ تعالیٰ علیہ وسلم کے نام سے اس شے کا معروف ہونا، کافی سمجھا ہے۔“

(فتاویٰ رضویہ، ج 21، ص 412، رضا فاؤنڈیشن، لاہور)

مزید فتاویٰ رضویہ میں ہے: ”دین حق کے معظم اماموں نے تصریح فرمائی ہے کہ اس کے لیے کسی سند کی بھی حاجت نہیں بلکہ وہ چیز حضور اقدس صلی اللہ تعالیٰ علیہ وسلم کے نام پاک سے مشہور ہواں کی تعظیم شعائرِ دین سے ہے۔“ (فتاویٰ رضویہ، ج 21، ص 415، رضا فاؤنڈیشن، لاہور)

معلوم ہوا کہ حضور صلی اللہ تعالیٰ علیہ والہ وسلم کے نام پاک سے کسی شے کا مشہور ہو جانا ہی تعظیم و ادب کے لیے کافی ہے، سند کی اصلاً حاجت نہیں، لیکن پھر بھی انہے نے احادیث کی طرح نقش نعلین پاک کی باہتمام تام روایتیں کی ہیں۔ چنانچہ فتاویٰ رضویہ میں ہے: ”اب ہم بنظر اختصار ان باقی ائمہ و اعلام کے بعض گرامی نام شمار کرنے پر اقتدار کریں جنہوں نے نقشہ مبارکہ بنوایا، بنا کر اپنے تلامذہ کو عطا فرمایا۔ اس سے تبرک کیا، اس کی مدحیں لکھیں، اس سے فیض و برکت حاصل کرنے، اسے سر آنکھوں پر رکھنے، بوسہ دینے کی ترغیبیں کیں، احادیث کی طرح باہتمام تام اس کی روایتیں فرمائیں، جسے تفصیل دیکھنی ہو فتح المتعال وغیرہ کی طرف رجوع لائے، و باللہ التوفیق۔“

(۲۶) امام اجل ابو اویس عبد اللہ بن عبد اللہ بن محدث بن اوسی ابو الفضل بن مالک بن ابی عامر اصحابی مدینی کے اکابر علماء مدینہ طیبہ وائدہ محدثین و رجال صحیح مسلم و سنن ابی داؤد و ترمذی و نسانی و ابن ماجہ اور تبع تابعین کے طبقہ اعلیٰ سے ہیں، امام مالک رضی اللہ تعالیٰ عنہ کے بہنوئی اور بھتیجے یعنی ان کے حقیقی پچازاد بھائی کے بیٹے ہیں، ۱۶۷ھ میں انتقال فرمایا: انہوں نے خود اپنے واسطے امام مالک وغیرہ اکابر تابعین و تبع تابعین کے زمانے میں نعل اقدس نبی صلی اللہ تعالیٰ علیہ وسلم کی مثال بنو کر اپنے پاس رکھی اور قرآن فقرہ نا اس مثال کے نقشہ ہر طبقے کے علمائیتے رہے۔

(۲۷) ان کے صاحبزادے امام مالک کے بھانجے اسمعیل بن ابی اویس کہ امام بخاری و امام مسلم کے استاذ اور رجال صحیحین اور اتباع تبع تابعین کے طبقہ اعلیٰ سے ہیں اور امام شافعی و امام احمد رضی اللہ تعالیٰ عنہما کے معاصر، ۲۲۶ ہجری میں وفات پائی (۲۸) ان کے شاگرد ابو یحییٰ بن ابی میسرہ (۲۹) ان کے تلمذ ابو محمد ابراہیم بن سہل سبتي (۳۰) ان کے شاگرد ابو سعید عبد الرحمن بن محمد بن عبد اللہ کی (۳۱) ان کے تلمذ محمد بن جعفر تیمی (۳۲) ان کے تلمذ محمد بن الحسین الفارسی (۳۳) ان کے شاگرد شیخ ابو زکریا عبد الرحیم بن احمد بن نصر بن اسحاق بخاری، (۳۴) ان کے تلمذ شیخ فقیہ ابو القاسم حلی ابن عبد السلام بن حسن رمیلی (۳۵) ان کے شاگرد شیخ عیاض (۳۶) دوسرے تلمذ اجل امام اکمل حافظ الحدیث قاضی ابو بکر بن العربی الشبلی اندلسی (۳۷) ان دونوں کے شاگرد امام ابن العربی کے صاحبزادے فقیہ ابو زید عبد الرحمن بن محمد بن عبد اللہ (۳۸) ان کے تلمذ ابن الحییہ (۳۹) ان کے شاگرد شیخ ابن البرتونی (۴۰) ان کے تلمذ شیخ ابن فہد کی (۴۱) امام اجل ابن العربی ممدوح کے دوسرے شاگرد ابو القاسم خلف بن بشکوال (۴۲) ان کے تلمذ ابو جعفر احمد بن علی اوسی جن کے شاگرد ابو القاسم بن محمد اور ان کے تلمذ ابو سحق ابراہیم بن الحاج ان کے شاگرد ابوالیمن ابن عساکر مذکورین ہیں جن کے

اقوال طیبہ اور مرقوم ہوئے (۲۳) امام اسماعیل بن ابی اویس مدنی مددوح کے دوسرے تلمیز ابو سحق ابراہیم ابن الحسین (۲۴) ان کے شاگرد محمد بن احمد خزاری اصبهانی (۲۵) ان کے تلمیز ابو عثمان سعید بن حسن تتری (۲۶) ان کے شاگرد ابو بکر محمد بن علی منقری (۲۷) ان کے تلمیز ابو طالب عبد اللہ بن حسن بن احمد عنبری (۲۸) ان کے شاگرد ابو محمد عبد العزیز بن احمد کنانی (۲۹) ان کے تلمیز ابو محمد ہبۃ اللہ بن احمد بن محمد الکفانی دمشقی (۵۰) ان کے شاگرد حافظ ابو طاہر احمد بن محمد بن احمد اسکندر رانی (۵۱) ان کے تلمیز ابو عبد اللہ محمد بن عبد الرحمن تجیبی (۵۲) ان کے شاگرد ابو عبد اللہ محمد بن عبد اللہ سبتو ان کے تلمیز ابو سحق ابراہیم بن الحاج سلمی مددوح ان کے شاگرد ابن عساکر (۵۳) ان کے تلمیز بدر فارقی، یہ تین سلسلے مثل سلاسل حدیث تھے۔
باجملہ مزار اقدس کا نقشہ تابعین کرام اور نعل مبارک کی تصویر تیج تابعین اعلام سے ثابت اور جب سے آج تک ہر قرن و طبقہ کے علماء صلحاء میں معمول اور رائج، ہمیشہ اکابر دین ان سے تبرک کرتے اور ان کی تکریم و تعظیم رکھتے آئے ہیں، تو اب انہیں بدعت شیعہ اور شرک و حرام نہ کہے گا، مگر جاہل پیباک یا گمراہ بد دین مریض القلب ناپاک والمعیاذ باللہ من مہاوی الہلاک۔ آج کل کے کسی نو آموز قاصر ناقص فاتر کی بات ان اکابر ائمہ دین و اعاظم علماء معتمدین کے ارشادات عالیہ کے حضور کسی ذی عقل دیندار کے نزدیک کیا و قوت رکھتی ہے، عاقل منصف کے لیے اسی قدر کافی ہے۔“

(اطلاعات فتاویٰ رضویہ، ج 21، ص 453 تا 456، رضا فاؤنڈیشن، لاہور)

وَاللَّهُ أَعْلَمُ بِعِزْرَوْجَلِ وَرَسُولِهِ أَعْلَمُ صَلَوةُ الْمُتَعَالِي عَلَيْهِ وَآلِهِ وَسَلَامٌ

كتب

مفتي ابوالحسن محمدهاشم خان عطاری

فتاویٰ: 16

نقش نعلین پاک مسجد کی محراب میں لگانا

کیا فرماتے ہیں علمائے کرام اس مسئلے کے بارے میں کہ حضور صلی اللہ علیہ وسلم کے نعلین مبارک کا نقش مسجد میں محراب کے اندر لگا ہوا ہے اور امام کے سر سے اوپر چاہے معلوم یہ کرنا ہے کہ محراب مسجد میں اس طرح نقش نعلین مبارک لگانے میں کوئی حرج تو نہیں؟

بسم الله الرحمن الرحيم

الجواب بعون الملك الوهاب اللهم هداية الحق والصواب

دریافت کی گئی صورت میں اس طرح محراب مسجد میں نقش نعلین مبارک لگانے میں کوئی حرج نہیں بلکہ باعث برکت ہے۔

تفصیل اس میں یہ ہے کہ دیوار قبلہ اور محراب میں نعلین پاک کے گوس یا تحریر یا مقدس مقامات کے مائل لگانا اس صورت میں مکروہ ہے جب کہ وہ اتنے نیچے ہوں کہ حالتِ قیام میں سجدہ کی جگہ پر نظر رکھنے کی صورت میں نمازی کو نظر نہیں کیونکہ ایسی صورت میں وہ نمازی کی توجہ کے بٹنے کا سبب بنتیں گے، لیکن صورتِ مسئول میں نعلین مبارک کا عکس چونکہ اتنا اوپر چاہے کہ حالتِ قیام میں اگر سجدہ کی جگہ پر نظر ہوگی تو اس پر نظر نہیں پڑے گی لہذا اس طرح لگانے میں کوئی حرج نہیں بلکہ بنیت تبرک یوں لگانا باعث برکت ہے۔

اور اگر اتنا بلند نہیں تو ضرور موقع کراہت میں ہے اور اس میں اندر وینی و بیرونی محراب کا تفرقہ نہیں مسجد کا درجہ مسقّفہ و صحن دونوں مسجد ہیں، اس حالت میں چاہئے کہ اس تحریر پر نمازوں کے اوقات میں غلاف ڈال دیں۔

علمائے کرام نے نعلین مقدس کے نقشے کو اصل نعلین کے قائم مقام بتایا اور اس کے لیے

وہی اکرام و احترام جو اصل کے لئے تھا ثابت ٹھہرایا اور اس نقشہ مبارکہ کو پاس رکھنے اور لگانے کے خواص و برکات ذکر فرمائے اور خود علماء اس کی تعظیم اور ان سے برکت حاصل کرتے آئے اور اس باب میں اہل ایمان کے لئے روح افزا ارشادات فرمائے بلکہ اس بارے میں مستقل تصنیف لکھیں۔

والله اعلم عزوجل و رسوله اعلم صلی اللہ تعالیٰ علیہ وآلہ وسلم

كتب

مفتقی ابوالحسن محمدہاشم خان عطاری

فتاویٰ 17

نقش نعلین کے اوپر یا اس کے اطراف میں مقدس تحریر لکھنا کیسا؟

کیا فرماتے ہیں علمائے دین و مفتیان شرع متین اس مسئلے کے بارے میں کہ نقش نعلین کہ جو برک کی نیت سے گھر میں رکھے جاتے ہیں اگر کوئی شخص مارکیٹ میں ملنے والی تصویر لینے کے بعد اپنے ہاتھ سے نقش بنانے کا حصول برکت کی نیت سے رکھے تو کیا اس سے بھی برکت حاصل ہوگی یا یہ عکسی تصویر ہی کے ساتھ خاص ہے؟ نیز نقش نعلین کے اوپر یا اطراف میں اللہ عزوجل اور رسول پاک صلی اللہ تعالیٰ علیہ وسلم کے اسمائے مبارکہ تحریر کرنا کیسا ہے؟ بیان فرمادیں۔

بسم الله الرحمن الرحيم

الجواب بعون الملك الوهاب اللهم هداية الحق والصواب

نبی کریم صلی اللہ تعالیٰ علیہ وسلم کے نعلین مقدس کا نقش بنانے کا رکھنا، مستحسن اور بابرکت عمل ہے اور جس طرح کیسرہ وغیرہ کی پرنٹ شدہ نقش نعلین کی تصویر رکھنا جائز و مستحسن ہے یونہی ہاتھ سے نقش مبارک بنانے کا بھی باعث برکت اور اچھا عمل ہے کیونکہ تصویر خواہ کیسرے کے ذریعے لی گئی ہو یا ہاتھ سے بنائی گئی ہو، حکم کے اعتبار سے ان میں کچھ فرق نہیں ہے۔ ہاں ہاتھ

سے بناتے ہوئے رسول اکرم صلی اللہ تعالیٰ علیہ وسلم کی جو محبت دل میں مزید پیدا ہوگی اور خالص توجہ نبی کریم صلی اللہ تعالیٰ علیہ وسلم کی طرف دیر تک قائم ہوگی اس کے توکہنے ہی کیا ہیں اس لیے عشق رسول میں ڈوب کر صحیح نقش نعلین شریفین ہاتھ سے بنانا تو بہت بہتر بات ہے۔ پھر نعلین مقدس کا نقش بنانا، اس سے برکتیں حاصل کرنا تج تابعین کے مبارک زمانہ سے آج تک مسلمانوں میں رائج ہے۔ جبکہ کیسرہ وغیرہ نوایجاد چیزیں ہیں۔ ایک دو صدی قبل تک ان کا وجود ہی نہیں تھا پہلے ہاتھ ہی سے نقش نعلین شریفین بنائی جاتی تھی صدیوں سے ان ہاتھ سے بننے ہوئے نقشوں ہی سے برکت حاصل کی جاتی رہی تو اس بارے میں کچھ خیال پیدا ہونے اور اس بارے میں سوال کی گنجائش ہی پیدا نہیں ہوتی، الغرض نقش نعلین سے حاصل ہونے والی برکتیں کیسرہ کی تصویر کے ساتھ ہرگز خاص نہیں بلکہ کیسرہ کی عکسی تصویر اور ہاتھ سے بنائے ہوئے نقش دونوں اس حکم میں برابر ہیں۔

نقش نعلین سے متعلق سیدی اعلیٰ حضرت الشاہ امام احمد رضا خاں علیہ الرحمۃ ارشاد فرماتے ہیں: "طبقۃ فطیقۃ شرقاً غرباً عجماء عرباً علماء دین اور ائمہ معتمدین نعل مطہر حضور سید البشر علیہ افضل الصلاة و اکمل السلام کے نقش کاغذوں پر بناتے، کتابوں میں تحریر فرماتے آئے ہیں اور انہیں بوسہ دینے آنکھوں سے لگانے سرپر رکھنے کا حکم فرماتے رہے اور دفع امراض و حصول اغراض میں اس سے توسل فرمایا کئے اور بفضل الہی عظیم و جلیل برکات و آثار اس سے پایا کیے۔"

(فتاویٰ رضویہ، ج 21، ص 413، رضا فاؤنڈیشن، لاہور)

سیدی اعلیٰ حضرت الشاہ امام احمد رضا خاں علیہ الرحمۃ نے نبی کریم صلی اللہ تعالیٰ علیہ وسلم کے روضہ مطہرہ کا نقش اور نقش نعلین کے جواز و برکات سے متعلق تفصیلی رسالہ تحریر فرمایا جس کا نام "شفاء الوالہ فی صور الحبیب و مزارہ و نعالہ" ہے۔ اس میں آپ علیہ الرحمۃ ارشاد فرماتے

ہیں : "باجملہ مزار اقدس کا نقشہ تابعین کرام اور نعل مبارک کی تصویر تج تابعین اعلام سے ثابت اور جب سے آج تک ہر قرن و طبقہ کے علماء و صلحائیں معمول و راجح، ہمیشہ اکابر دین ان سے تبرک کرتے اور ان کی تکریم و تعظیم رکھتے آئے ہیں۔

(فتاویٰ رضویہ، ج 21، ص 456، مطبوعہ رضا فاؤنڈیشن، لاہور)

نیز نقش نعلین کے اطراف یا اوپر اللہ عزوجل اور رسول پاک صلی اللہ علیہ وسلم کے مبارک نام تحریر کرنا، جائز ہے۔ یہ بے ادبی نہیں۔ چنانچہ سیدی اعلیٰ حضرت الشاہ امام احمد رضا خاں علیہ الرحمۃ نقش نعلین پر بسم اللہ شریف تحریر کرنے سے متعلق ارشاد فرماتے ہیں : "اور بسم اللہ شریف اس پر لکھنے میں کچھ حرج نہیں، اگر یہ خیال کیجئے کہ نعل مقدس قلعاتا ج فرقہ اہل ایمان مگر اللہ عزوجل کا نام و کلام ہرشی سے اجل و اعظم و ارفع و اعلیٰ ہے، یوہیں تمثال میں بھی احتراز چاہیئے تو یہ قیاس مع الفارق ہے۔ اگر حضور سید عالم صلی اللہ تعالیٰ علیہ وسلم سے عرض کی جاتی کہ نام الہی یا بسم اللہ شریف حضور کی نعل اقدس مقدس پر لکھی جائے تو پسند نہ فرماتے مگر اس تدری ضروری ہے کہ نعل بحالت استعمال و تمثال محفوظ عن الابتدال میں تفاوت بدی یہی ہے۔ (یعنی حقیقی استعمال نعلین شریف اور استعمال سے محفوظ و جدا نقش کے درمیان واضح فرق ہے) اور اعمال کا مدار نیت پر ہے، امیر المومنین فاروق اعظم رضی اللہ تعالیٰ عنہ نے جانور ان صدقہ کی رانوں پر جبیں فی سبیل اللہ (یعنی اللہ کی راہ میں وقف ہے) داغ فرمایا تھا، حالانکہ ان کی رانیں بہت محل بے احتیاط ہیں۔ اخ" (فتاویٰ رضویہ، ج 21، ص 413، 414، رضا فاؤنڈیشن لاہور)

سیدی اعلیٰ حضرت الشاہ امام احمد رضا خاں علیہ الرحمۃ فرماتے ہیں : "دستی و عکسی (تصویر) میں صرف تخفیف عمل کا فرق ہے جیسے پیادہ اور ریل۔ جہاں جانا شرعاً حرام ہے پیادہ و ریل دونوں یکساں ہیں، وہ نہیں کہہ سکتا کہ اس میں مجھے پاؤں کو حرکت دینی نہ پڑی، نہ منزل منزل ٹھہرتا

گیا، با جملہ تصور عکسی و دستی کے بنانے، رکھنے سب بالتوں کے احکام قطعاً ایک ہیں اور فرق کی کوئی وجہ نہیں۔“
(فتاویٰ رضویہ، ج 24، ص 567، مطبوعہ رضا فاؤنڈیشن لاہور)

وَاللَّهُ أَعْلَمُ بِعِزْوِ جَلَّ وَرَسُولُهُ أَعْلَمُ بِصَلَوةِ اللَّهِ عَلَيْهِ وَآلِهِ وَسَلَامٍ

کتبہ

مفہومی فضیل رضا عطاء ری

فتوى: 18

نقش نعلین یا روضہ اقدس کی تصویر بنانا اور تعظیم کرنا

کیا فرماتے ہیں علمائے دین و مفتیان شرع متین اس مسئلے کے بارے میں کہ حضور نبی اکرم صلی اللہ تعالیٰ علیہ وسلم کے روضہ اقدس یا نعل پاک کی تصویر اور نقش بنانا اور ان کی تعظیم و تکریم کرنا کیسا ہے؟ اس بارے میں رہنمائی فرمادیں۔

بسم اللہ الرحمن الرحيم

الجواب بعون الملك الوهاب اللهم هداية الحق والصواب

حضور سید عالم صلی اللہ تعالیٰ علیہ وسلم کے روضہ اقدس یا نعل پاک کی تصویر اور نقش بنانا، جائز ہے اور ان کی تعظیم و تکریم ہر مسلمان کے ایمان کا تقاضا ہے۔ روضہ اقدس اور نعلین شریفین کے نقش اور ان سے برکتوں کا حصول چودھویں صدی کی ایجاد نہیں، بلکہ نقش روضہ اقدس کا ثبوت تابعین اور نقش نعل پاک کا ثبوت تبع تابعین سے ہے جب سے آج تک ہر دور اور طبقہ کے علماء و صلحاء میں معمول اور راجح رہا ہے، اور شرقاً غرباً ہر دور کے علمائے دین و ائمہ معتمدین، اکابر دین انہیں بوسہ دینے، آنکھوں سے لگانے، سرپر کھنے کا حکم فرماتے رہے اور ان سے برکت حاصل کرتے اور ان کی تکریم و تعظیم کرتے آئے ہیں۔ اور اس کا انکار کرنا اور اس

کے خلاف زبان درازی کرنا اس صدی کی بدعت ہے۔

چنانچہ حضرت علامہ شیخ محمد عبد الحق محدث دہلوی علیہ الرحمۃ اپنی مشہور زمانہ کتاب ”مدارج النبوة“ میں نقش نعلین شریفین کے متعلق فرماتے ہیں: ”بعض علماء نے نعلین شریفین کی تمثال و نقش میں علیحدہ رسالے لکھے ہیں اور اس سے برکت و نفع اور فضل حاصل ہونا بیان کیا ہے اور موہب میں اس کا تجربہ لکھا کہ مقام در پر نعلین شریفین کا نقشہ رکھنے سے درد سے نجات ملتی ہے اور پاس رکھنے سے راہ میں لوٹ مار سے محافظت ہو جاتی ہے اور شیطان کے مکروہ فریب سے امان میں رہتا ہے اور حسد کے شر و فساد سے محفوظ رہتا ہے مسافت طے کرنے میں آسانی ہوتی ہے اس کی تعریف و مدرج اور اس کے فضائل میں قصیدے لکھے گئے ہیں۔“

(مدارج النبوة مترجم، ج ۱، ص ۵۷۷، مطبوعہ لاہور)

سیدی اعلیٰ حضرت امام اہل سنت رحمۃ اللہ علیہ اپنے رسالہ ”شفاء الاولہ فی صور الحبیب و مزاره و نعالہ“ میں اس مسئلے پر تفصیلی کلام کرتے ہوئے ارشاد فرماتے ہیں: ”باجملہ مزار اقدس کا نقشہ تابعین کرام اور نعل مبارک کی تصویر تیج تابعین اعلام سے ثابت اور جب سے آج تک ہر قرن و طبقہ کے علماء و صلحاء میں معمول اور راجح بیمیشہ اکابر دین ان سے تبرک کرتے اور ان کی تکریم و تعظیم رکھتے آئے ہیں تو اب انھیں بدعت شنیعہ اور شرک و حرام نہ کہے گا مگر جاہل بیباک یا گمراہ بد دین، مریض القلب ناپاک والعياذ بالله من مهاوی الہلاک (اللہ تعالیٰ کی پناہ ہلاکت و بر بادی کے ٹھکانوں سے) آج کل کے کسی نو آموز قاصر ناقص فاتر کی بات ان اکابر انہے دین و اعاظم علماء معتمدین کے ارشادات عالیہ کے حضور کسی ذی عقل دیندار کے نزدیک کیا وقعت رکھتی ہے، عاقل منصف کے لئے اسی قدر کافی ہے۔“

(فتاویٰ رضویہ، ج ۲۱، ص ۴۵۶، رضا فاؤنڈیشن، لاہور)

ایک اور مقام پر فرماتے ہیں: ”طبقۃ فطیقۃ شرقاً غرباً عجماً عرباً علماء دین و ائمہ معتمدین نعل مطہر حضور سید البشر علیہ افضل الصلوٰۃ و اکمل السلام کے نقشے کاغذوں پر بناتے کتابوں میں تحریر فرماتے آئے اور انہیں بوسہ دینے آنکھوں سے لگانے سر پر رکھنے کا حکم فرماتے رہے اور دفع امراض و حصول اغراض میں اس سے توسل فرمایا کئے، اور بفضلِ الہی عظیم و جلیل برکات و آثار اس سے پایا کیے۔ علامہ ابوالیمن ابن عساکر و شیخ ابوالحق ابراہیم بن محمد بن خلف سلمی وغیرہ علماء نے اس باب میں مستقل کتابیں تصنیف کیں۔“

(فتاویٰ رضویہ، ج 21، ص 413، رضا فانڈر بیشن، لاہور)

مزید ایک اور مقام پر فرماتے ہیں: ”روضۃ منورہ حضور پر نور سید عالم صلی اللہ تعالیٰ علیہ وسلم کی نقل صحیح بلاشبہ معظمات دینیہ سے ہے اس کی تعظیم و تکریم بروجہ شرعی ہر مسلمان صحیح الایمان کا مقتضیاء ایمان ہے۔“

(فتاویٰ رضویہ، ج 21، ص 420، رضا فانڈر بیشن، لاہور)

مزید تفصیل جاننے کے لئے فتاویٰ رضویہ جلد 21، صفحہ نمبر 425 پر موجود امام الحست رحمۃ اللہ علیہ کار سالہ ”شفاء الوالہ فی صور الحبیب و مزارہ و نعالہ“ کا مطالعہ کریں۔

وَاللَّهُ أَعْلَمُ بِأَعْوَالِ رَسُولِهِ أَعْلَمُ بِأَعْوَالِ النَّبِيِّ عَلَيْهِ وَآلِهِ وَسَلَّمَ

کتب

مفتشی محمد قاسم عطاری

میلاد میں ناحبائی امور

فتاویٰ 19

جشن ولادت میں آتش بازی کرنا

کیا فرماتے ہیں علماء دین و مفتیان شرع متین اس مسئلے کے بارے میں کہ کیا جشن عید میلاد النبی صلی اللہ علیہ وسلم کے موقع پر راکٹ بم (آتش بازی کا سامان) استعمال کر سکتے ہیں؟

بسم اللہ الرحمن الرحیم

الجواب بعون الملك الوهاب اللهم هداية الحق والصواب

جشن عید میلاد النبی صلی اللہ علیہ وسلم کے موقع پر ہر وہ خوشی منانा، جائز ہے، جس کی شریعت نے اجازت دی ہے، البتہ اس موقع پر آتش بازی کا استعمال جائز نہیں، کیونکہ یہ منکرات شرعیہ سے ہے، چنانچہ مفتی احمد یار خاں رحمۃ اللہ علیہ اپنی کتاب اسلامی زندگی میں ارشاد فرماتے ہیں کہ: ”آتش بازی نصر و بدشاہ نے ایجاد کی، جبکہ اس نے حضرت ابراہیم علیہ السلام کو آگ میں ڈالا اور آگ گلزار ہو گئی، تو اس کے آدمیوں نے آگ کے انبار بھر کر ان میں آگ لگا کر حضرت خلیل اللہ علیہ السلام کی طرف پھینکی۔“ (اسلامی زندگی، ص 65، مطبوعہ نجیبی کتب خانہ)

فتاویٰ رضویہ میں اعلیٰ حضرت، الشاہ، امام احمد رضا خاں علیہ الرحمۃ سے سوال ہوا کہ: ”کیا ایسی تقریب میں شرکت کی جاسکتی ہے، جہاں ناج اور آتش بازی ہو؟“ تو اعلیٰ حضرت رحمۃ اللہ علیہ نے ارشاد فرمایا: ”اس (جانے والے) پر واجب ہے کہ بے ترکِ منکرات شرکت سے انکار کرے۔“
 (فتاویٰ رضویہ، ج 21، ص 609، مطبوعہ رضا خانہ نڈیشنا، لاہور)

اس سے پتہ چلا کہ آتش بازی منکرات شرعیہ سے ہے، لہذا اس کا ترک کرنا لازم ہے اور اس کے بے شمار دینی اور دنیاوی نقصانات ہیں، جن کی خبریں آئے دن اخبارات میں آتی رہتی ہیں۔ لہذا تمام منکرات شرعیہ سے بچتے ہوئے شریعت کے دائرے میں رہ کر جشن عید میلاد النبی منایا جائے۔

وَاللَّهُ أَعْلَمُ بِعِزْمِ جُنُوْنِهِ وَرَسُولُهُ أَعْلَمُ بِالْفَتْنَةِ عَلَيْهِ وَآلِهِ وَسَلَامٌ

کتب

مفتی ابو محمد علی اصغر عطاری

فتاویٰ: 20

کیا میلاد کی خوشی میں ڈھول بجانا، جائز ہے؟

کیا فرماتے ہیں علمائے دین و مفتیان شرع متین اس مسئلے کے بارے میں کہ

(1) میلاد شریف کے جلوس میں بینڈ باجا، ڈھول وغیرہ بجانا شرعاً کیسا ہے؟ اگر کسی جگہ پر میلاد شریف کے جلوس میں ڈھول بجا یا جاتا ہو اور ان کو منع کرنے پر وہ لوگ کہیں کہ میلاد شریف کی خوشی میں ڈھول بجانا، جائز ہے، ان کا یہ قول کس حد تک درست ہے؟

(2) میلاد شریف کی محفل میں آتش بازی کا استعمال شرعاً جائز ہے یا ناجائز ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

(1) مروجہ انداز میں بجائے جانے والے بینڈ باجے اور ڈھول وغیرہ جلوس وغیر جلوس ہر جگہ بجانا، ناجائز و گناہ ہے۔

بخاری شریف میں ہے: ”سماع النبی صلی اللہ علیہ وسلم یقُول: لیکونن من أمتی أقوام یستحلون الحر والحرير والخبر والمعاذف“ ترجمہ: رسول اللہ عز وجل وصلی اللہ تعالیٰ علیہ وآلہ وسلم کو فرماتے ہوئے سناء ضرور میری امت میں ایسے لوگ ہوں گے، جوزنا، ریشم، شراب اور گانے بجانے کے آلات کو حلال سمجھیں گے۔ (صحیح البخاری، ج 7، ص 106، دار طوق المجة)

سل الهدی والرشاد میں ہے: ”الصواب أنه من البدع الحسنة البندوبة اذا خلا عن المنكرات شرعاً“ ترجمہ: درست بات یہ ہے کہ محفل میلاد بدعت حسنة، مستحبہ ہے جبکہ منکرات شرعیہ سے پاک ہو۔ (سل الهدی، ج 1، ص 367، دار الکتب العلمیہ بیروت)

فتاویٰ رضویہ میں سیدی اعلیٰ حضرت علیہ الرحمۃ سے سوال ہوا: ”زید کہتا ہے کہ قوائی مع آلات

مز امیر کے جائز ہے۔۔۔ اور کہتا ہے کہ مز امیر ان باجوں کو کہتے ہیں، جو منہ سے بجائے جاتے ہیں۔ ڈھلک، ستار، طبلہ، مجیرے، ہار مو نیم، سارنگی مز امیر میں داخل نہیں بلکہ ان کا اور دف کا ایک حکم ہے۔ ”اس کے جواب میں آپ علیہ الرحمۃ نے فرمایا：“زید کا قول باطل و مردود ہے، حدیث صحیح بخاری شریف میں مز امیر کا لفظ نہیں بلکہ معاف کہ سب باجوں کو شامل ہے۔“

(فتاویٰ رضویہ، ج 24، ص 140، رضا فاؤنڈیشن، لاہور)

فتاویٰ رضویہ میں سیدی اعلیٰ حضرت علیہ الرحمۃ سے سوال ہوا: ”میلاد شریف میں قوائی کی طرح پڑھنا کیسی ہے؟“

اس کے جواب میں فرمایا: ”قوائی کی طرح پڑھنے سے اگر یہ مراد کہ ڈھول ستار کے ساتھ، جب تو حرام اور سخت حرام ہے اور اگر صرف خوش الخانی مراد ہے، تو کوئی امر مورث فتنہ نہ ہو، تو جائز بلکہ محمود ہے اور اگر بے مز امیر گانے کے طور پر راگنی کی رعایت سے ہو، تو ناپسند ہے کہ یہ امر ذکر شریف کے مناسب نہیں۔ واللہ تعالیٰ اعلم“

(فتاویٰ رضویہ، ج 21، ص 664، رضا فاؤنڈیشن، لاہور)

فتاویٰ رضویہ میں ہے: ”ابنی تقریبوں میں ڈھول جس طرح فاق میں راجح ہے، بخوانا، ناقچ کرنا حرام ہے۔“

(فتاویٰ رضویہ، ج 23، ص 98، رضا فاؤنڈیشن، لاہور)

مرد جو ڈھول کو جائز کہنے والے شریعت پر جھوٹ باندھنے والے ہیں، ان سے کہا جائے کہ اگر تم سچے ہو، تو دکھاؤ شریعت میں اسے کہاں جائز بتایا گیا ہے؟ ان سب پر اس افتراء سے توبہ کرنا فرض ہے۔

(2) مرد جو آتشبازی بھی ناجائز حرام ہے کہ اس میں تضییع مال و اسراف ہے۔ فتاویٰ رضویہ میں ہے: ”آتشبازی جس طرح شادیوں اور شب براءت میں راجح ہے، بیشک حرام اور پورا جرم ہے

کہ اس میں تضییع مال ہے۔ قرآن مجید میں ایسے لوگوں کو شیطان کے بھائی فرمایا۔ قال اللہ تعالیٰ:

﴿لَا تُبَدِّلْ رَبِّيْرَيْا ① إِنَّ الْمُبَدِّلِيْنَ كَانُوا إِخْوَانَ الشَّيْطَنِ ۚ وَ كَانَ الشَّيْطَنُ لِرَبِّهِ كُفُّارًا ②﴾ اللہ تعالیٰ نے ارشاد فرمایا: کسی طرح بے جانہ خرچ کیا کرو، کیونکہ بے جا خرچ کرنے والے شیاطین

کے بھائی ہوتے ہیں اور شیطان اپنے پروردگار کا بہت بڑا نشکر گزار ہے۔

رسول اللہ صلی اللہ تعالیٰ علیہ وسلم فرماتے ہیں: ”ان اللہ تعالیٰ کرہ لکم ثلثا قیل و قال

واضاعۃ الہال و کثرة السوال، رواہ البخاری عن البغیریة بن شعبة رضی اللہ تعالیٰ عنہ“

بے شک اللہ تعالیٰ نے تمہارے لیے تین کاموں کو ناپسند فرمایا: (۱) فضول با تین کرنا (۲) مال کو

ضائع کرنا (۳) بہت زیادہ سوال کرنا اور مانگنا۔ امام بخاری نے اس کو حضرت مغیرہ بن شبیر رضی

اللہ تعالیٰ عنہ سے روایت کیا ہے۔

شیخ محقق مولانا عبد الحق محدث دہلوی ما ثبت بالسنۃ میں فرماتے ہیں: ”من البدع الشنیعة

ماتعارف الناس فی اکثر بلاد الہند من اجتماعهم للهو واللعب بالنار واحراق الكبیریت ا

مختصراً“ ترجمہ: بری بدعاں میں سے یہ اعمال بھی ہیں، جو ہندوستان کے زیادہ تر شہروں میں

متعارف اور راجح ہیں۔ جیسے لہو کے لیے اور آگ کے ساتھ کھینے کے لیے ان کا جمع ہونا اور

گندھک جلانا۔ اہ مختصرًا (فتاویٰ رضویہ، ج 23، ص 279، 280، رضا فاؤنڈیشن، لاہور)

و اللہ اعلم عزوجل و رسولہ عالم صلی اللہ تعالیٰ علیہ وسلم

كتب

مفتي ابوالحسن محمدهاشم خان عطاری

فتاویٰ 21

جلوس میلاد وغیرہ میں ڈھول باجے بجانا اور بے پرده خواتین کا شرکت کرنا

کیا فرماتے ہیں علمائے کرام اس مسئلے کے بارے میں کہ جلوس میلاد، محفل پاک یا کسی

اسلامی تقریب کے موقع پر ڈھول بجانا، آتش بازی کرنا، تالیاں بجانا، بینڈ باجے کا اہتمام کرنا اور خواتین کا بے پرده ہو کر جلوس اور ایسی تقریبات میں شرکت کرنا کیسا ہے؟

بسم اللہ الرحمن الرحیم

الجواب بعون الملك الوهاب اللهم هداية الحق والصواب

جلوس میلاد اور دینی محافل کا انعقاد کرنا بہت اچھا کام ہے، لیکن اس میں ڈھول، بینڈ باجے، آتش بازی اور بے پر دگی کرنا، ناجائز و گناہ ہے، جس پیارے نبی صلی اللہ علیہ وسلم کی ولادت کی خوشی میں ان تقریبات کا اہتمام کیا جاتا ہے، انہوں نے ہی ایسے بے ہودہ کاموں سے منع فرمایا ہے، لہذا ایسی خرافات سے دور رہتے ہوئے ہی ایسے نیک کاموں کا انعقاد کیا جائے۔

گانے بجانے کے آلات کے بارے میں بخاری شریف میں ہے، حضور صلی اللہ علیہ وسلم نے ارشاد فرمایا: "لیکونن من امّق اقوام یستحلون الحر والحریر والخمر والمعاذف" ترجمہ: ضرور میری امت میں کچھ ایسے لوگ ہوں گے جو عورتوں کی شرمنگاہ (یعنی زنا) اور ریشی کپڑوں اور شراب اور گانے بجانے کے آلات کو حلال ٹھہرائیں گے۔

(بخاری شریف، کتاب الاشریف، ج 2، ص 837، مطبوعہ کراچی)

آلات مو سیقی کے بارے میں مسنداً امام احمد بن حنبل میں ہے: "عَنْ أَبِي إِمَامٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ بَعْثَنِي رَحْمَةً لِلْعَالَمِينَ وَهُدًى لِلْعَالَمِينَ، وَأَمْرَنِي رَبِّي بِبَحْثِ الْبَعْذَافِ وَالْمِزَامِيرِ وَالْأَوْثَانِ وَالصَّلْبِ" ترجمہ: حضرت ابو امامہ رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا: بے شک میرے رب نے مجھے دونوں جہانوں کے لئے رحمت اور ہدایت بنائے کر بھیجا ہے اور میرے رب نے مجھے بانسری اور گانے باجے کے

آلات، بہت اور صلیب توڑنے کا حکم دیا ہے۔

(مندر امام احمد بن حنبل، حدیث ابو امامہ با حلی، ج 36، ص 640، مؤسسة الرسالہ)

گانے باجے اور آتش بازی کے متعلق اعلیٰ حضرت امام احمد رضا خان علیہ رحمۃ الرحمٰن ارشاد فرماتے ہیں: ”آشنازی جس طرح شادیوں اور شب براءت میں رانج ہے، بیشک حرام اور پورا جرم ہے کہ اس میں تشویح مال ہے۔ قرآن مجید میں ایسے لوگوں کو شیطان کے بھائی فرمایا۔
قالَ اللَّهُ تَعَالَى (اللَّهُ تَعَالَى ارْشَادٌ فِرْمَاتَهُ): ﴿وَلَا تُتَبَّدِّلْ سَبَبِنِيَّةً إِنَّ الْمُبَدِّلِينَ كَانُوا لِّحَوَانَ الشَّيْطَانِينَ ۚ وَكَانَ الشَّيْطَانُ لِرَبِّهِ كَفُورًا﴾ ترجمہ کنز الایمان: اور فضول نہ اڑا۔ بیشک اڑانے والے شیطانوں کے بھائی ہیں اور شیطان اپنے رب کا بڑا مشکر ہے۔

رسول اللہ صلی اللہ علیہ وسلم فرماتے ہیں: ”ان الله تعالى كرہ لكم ثلثاقيل و قال و اضاعة البال و كثرة السوال رواه البخاري عن البغيرة بن شعبة رضي الله تعالى عنه“ ترجمہ: بیشک اللہ تعالیٰ نے تمہارے لئے تین کاموں کو ناپسند فرمایا: (1) فضول با تین کرنا (2) مال کو ضائع کرنا (3) بہت زیادہ سوال کرنا اور مانگنا۔ امام بخاری نے اس کو حضرت مغیرہ بن شعبہ رضی اللہ تعالیٰ عنہ سے روایت کیا ہے۔

شیخ محقق مولانا عبد الحق محدث دہلوی ”مائبت بالسنۃ“ میں فرماتے ہیں: ”من البدع الشنیعة ما تعارف الناس في اکثر بلاد الهند من اجتماعهم للهو و اللعب بالنار و احراق الكبريت، مختصرا“ ترجمہ: بری بدعتات میں سے یہ اعمال ہیں جو ہندوستان کے زیادہ تر شہروں میں متعارف اور رانج ہیں جیسے آگ کے ساتھ کھلینا اور تماثر کرنے کے لئے جمع ہونا، گندھک جلانا وغیرہ۔ اسی طرح یہ گانے بجانے کہ ان بلاد میں معمول و رانج ہیں، بلاشبہ ممنوع و ناجائز ہیں۔
(فتاویٰ رضویہ، ج 23، ص 279 تا 280، رضا فاؤنڈیشن، لاہور)

ایک اور مقام پر بے پر دگی کے حوالے سے ارشاد فرماتے ہیں: ”بے پر دہ بایں معنی کہ جن اعضاء کا چھپانا فرض ہے، ان میں سے کچھ کھلا ہو جیسے سر کے بالوں کا کچھ حصہ یا گلے یا کالائی یا پیٹ یا پینڈلی کا کوئی جز، تو اس طور پر تو عورت کو غیر محروم کے سامنے جانا مطلقاً حرام ہے۔“

(فتاویٰ رضویہ، ج 22، ص 239 تا 240، رضا فاؤنڈیشن، لاہور)

وَاللهُ أَعْلَمُ بِعِزْوِ جَوَارِسُهِ أَعْلَمُ بِصَاحِبِ الْأَعْلَمِ عَلَيْهِ وَآلِهِ وَسَلَامٌ

کتب

مفتي محمد قاسم عطاري

فتویٰ: 22

نعت یاداً کو مینٹری میں میوزک کا حکم

کیا فرماتے ہیں علمائے کرام اس مسئلے کے بارے میں کہ آج کل بعض نعمتوں یاداً کو مینٹری ویڈیو ز کے بیک گراؤنڈ میں واضح طور پر میوزیکل انسٹرومنٹس (آلات موسيقی) کی آوازیں آرہی ہوتی ہیں، انہیں سننے کا کیا شرعاً حکم ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

نعت یاداً کو مینٹری کے بیک گراؤنڈ میوزک والی یہ ویڈیو ز منا شر عانا جائز و گناہ ہے کہ میوزک ہاتھ خواہ منہ وغیرہ کے ذریعے بجائے جانے والے کسی بھی آئے سے ہو، اس کا ناجائز ہونا کشیر احادیث اور فقہی کتب سے ثابت ہے۔

صحیح بخاری شریف کی حدیث صحیح میں حضور اقدس صلی اللہ علیہ وسلم نے فرمایا: ”لیکون من امتی اقوام یستحلون الحر والحریر والمعاذف“ یعنی عنقریب میری امت میں کچھ تو میں ایسی

ہوں گی، حوزنا اور یشمی کپڑوں اور باجوں کو حلال ٹھہرالیں گی۔

(صحیح البخاری، ج 2، ص 837، مطبوعہ کراچی)

مجمکبیر طبرانی (8/196)، مندرجہ اود طیاری (2/454) اور مندرجہ امام احمد میں حضرت سیدنا ابو امامہ رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے فرمایا: ”إِنَّ اللَّهَ بَعْثَنِي رَحْمَةً لِلْعَالَمِينَ وَهُدًى لِلْعَالَمِينَ، وَأَمْرَنِي رَبِّي بِسَبِّحِ الْمَعَافِ وَالْبِزَامِيرِ“ یعنی بیشک میرے رب نے مجھے تمام جہانوں کے لئے رحمت اور ہدایت بنائے کر بھیجا ہے اور میرے رب نے مجھے معاف و مز امیر (یعنی ہاتھ یامنہ سے بجائے جانے والے آلات) توڑنے کا حکم دیا ہے۔

(مندرجہ امام احمد، حدیث 22307، ج 36، ص 646، مؤسسة الرسالہ، بیروت)

الہدایۃ فی شرح بدایۃ المبتدی میں ہے: ”وَ دلتَ الْمُسَئَلَةُ عَلَى أَنَّ السَّلاَهِ كَلَّا حَرَامَ حَقَّ التَّغْنِي لِضَرَبِ الْقَضِيبِ“ یعنی یہ مسئلہ اس بات پر دلالت کرتا ہے کہ گانے باجے کے آلات سب حرام ہیں، یہاں تک کہ کسی چیز پر لکڑی کی ضرب لگا کر مو سیقی پیدا کرنا بھی۔

(الہدایۃ، ج 4، ص 365، دار احیاء التراث العربي، بیروت)

علامہ محمد امین ابن عابدین شامی رحمۃ اللہ علیہ در مختار کی اس عبارت ”وَكَرَهَ كُلُّ لَهُو“ کے تحت فرماتے ہیں: ”وَالإِطْلَاقُ شَامِلٌ لِنَفْسِ الْفَعْلِ وَ اسْتِيَاعِهِ كَلْرَقْصٍ وَ السُّخْرِيَّةِ وَالتَّصْفِيقِ وَ ضَرْبِ الْأَوْتَارِ مِنَ الطَّنبُورِ وَ الْبَرْبِطِ وَ الْرِّيَابِ وَ الْقَانُونِ وَ الْبِزَمَارِ وَ الصَّنْجِ وَ الْبُوقِ فَإِنَّهَا كَلَّا حَرَامًا“ یعنی ہو و لعب کا مکروہہ لأنہازی الکفار و استیاع ضرب الدف و الْبِزَمَار و غیر ذلك حرام“ یعنی ہو و لعب کا کرنا اور اس کا سنتا سب اس ناجائز ہونے میں داخل ہے۔ جیسے رقص، مذاقِ مسٹی، تالی اور ساری گی اور بغیر تاروں اور تاروں والا باجہ بجانا اور بانسری، جھانجھ اور بگل بجانا۔ پس یہ تمام میوز یکل

آلات بجانا مکروہ و ناجائز ہے کہ یہ کفار کی ہیئت ہے اور دف اور بانسری اور اس کے علاوہ اسی قبیل کی چیزوں کا سنتا بھی حرام ہے۔ (ردمختار، ج ۹، ص ۵۶۶، مطبوعہ کوئٹہ)

امام الحسن امام احمد رضا غان علیہ رحمۃ الرحمٰن ارشاد فرماتے ہیں: ”مز امیر (یعنی گانے بجانے کے آلات) حرام ہیں۔ صحیح بخاری شریف کی حدیث صحیح میں حضور قدس صلی اللہ علیہ وسلم نے ایک قوم کا ذکر فرمایا: ”یستحلون الحر والحریر والمعازف“ زنا اور ریشی کپڑوں اور باجوں کو حلال سمجھیں گے اور فرمایا: وہ بندرا اور سور ہو جائیں گے۔ بدایہ وغیرہ کتب معتمدہ میں تصریح ہے کہ مز امیر حرام ہیں۔ حضرت سلطان الاولیاء محبوب الہی نظام الحق والدین رضی اللہ تعالیٰ عنہ فوائد الغواد شریف میں فرماتے ہیں: ”مز امیر حرام است۔ (یعنی گانے بجانے کے آلات حرام ہیں۔)“

(فتاویٰ رضویہ، ج ۲۴، ص ۱۳۸، رضافاؤنڈیشن، لاہور)

بہار شریعت میں ہے: ”ستار، ایک تارہ، دو تارہ، ہار مو نیم، چنگ، طنبورہ، بجانا، اسی طرح دوسرے قسم کے باجے سب ناجائز ہیں۔“

(بہار شریعت، ج ۳، ص ۵۱۱، مکتبۃ المدینہ، کراچی)

وَاللَّهُ أَعْلَمُ بِعِزْرِ رَجُلٍ وَرَسُولِهِ الْأَعْلَمُ بِصَاحِبِ الْقُوَّاتِ عَلَيْهِ وَآلِهِ وَسَلَامٌ

كتب

المختص في الفقه الإسلامي

ابور جامحمد نور المصطفى عطاري مدنی

الجواب صحيح

مفتي محمد هاشم خان عطاري

فتوى: 23

دف اور ذکر و ای نعمت خوانی کا حکم

کیا فرماتے ہیں علمائے کرام اس مسئلے کے بارے میں کہ دف و ای نعمتیں پڑھنا اور سنتا کیسا ہے؟ نیز جن لفتوں میں نعمت کے ساتھ پیچے اللہ کا ذکر کیا جا رہا ہو، اس کا پڑھنا اور سنتا جائز ہے یا نہیں؟

بسم الله الرحمن الرحيم

الجواب بعون الملك الوهاب اللهم هداية الحق والصواب

نبی پاک صلی اللہ تعالیٰ علیہ وسلم کی نعت پاک پڑھنا بلا شہب باعثِ ثواب، باعثِ برکت، سبب نزولِ رحمتِ خداوندی اور نبی پاک صلی اللہ تعالیٰ علیہ وسلم کی رضا و خوشنودی اور آپ کی محبت میں اضافے کا سبب ہے، لیکن باقی تمام معاملات کی طرح اس میں بھی شریعت کی پاسداری لازم ہے، لہذا دف اگر جھانج کے ساتھ ہو، تو اس کا بجانا مطلقاً ناجائز ہے، جھانج والی دف کے ساتھ نعت پڑھنا زیادہ منوع اور سخت گناہ ہے اور اگر دف کے ساتھ جھانج ہو، تو دف بجانے کی اجازت تین شرطوں کے ساتھ ہے، اگر ان میں سے ایک بھی کم ہو، تو جائز نہیں۔ پہلی شرط یہ ہے کہ ہبیتِ تطریب پر نہ بجا یا جائے۔ یعنی قواعد موسيقی کی رعایت نہ کی جائے۔ دوسری شرط یہ ہے کہ بجانے والے مرد ہوں کہ ان کے لیے دف بجانا مطلقاً مکروہ ہے۔ تیسرا شرط یہ ہے کہ بجانے والی عزت دار بیان نہ ہوں اور وہ بھی غیر محل فتنہ میں بجا گئیں، تو جائز ہے اور حدیث مبارک میں جس دف کے بجانے کا ذکر ہے، وہ انہیں شرائط کے تحت داخل ہے۔ عموماً جو طریقہ راجح ہے، اس میں دف بجانے کی مکمل شرائط نہیں پائی جاتیں، تو ایسا دف بجانا اور اس کے ساتھ نعت پڑھنا جائز نہیں۔

سیدی اعلیٰ حضرت، مجدد دین و ملت امام احمد رضا خان علیہ رحمۃ الرحمٰن دف بجانے کے جواز کی شرائط بیان کرتے ہوئے رقمطراز ہیں: ”علماء شرط لگاتے ہیں کہ قواعد موسيقی پر نہ بجا یا جائے، تال سم کی رعایت نہ ہونہ اس میں جھانج ہوں کہ وہ خواہی خواہی مطرب و ناجائز ہیں۔ پھر اس کا بجانا بھی مردوں کو ہر طرح مکروہ ہے۔“

سیدی اعلیٰ حضرت ایک اور مقام پر فرماتے ہیں: ”دف کے جلا جل یعنی بغیر جھانج کا ہو اور تال سم کی رعایت سے نہ بجا یا جائے اور بجانے والے نہ مرد ہوں نہ ذی عزت عورتیں، بلکہ کنیزیں یا ایسی کم

حیثیت عورتیں اور وہ غیر محل فتنہ میں بجا گئیں تو نہ صرف جائز بلکہ مستحب و مندوب ہے۔“

(فتاویٰ رضویہ، ج 21، ص 643، رضا فاؤنڈیشن، لاہور)

مفتی اعظم ہند حضرت علامہ محمد مصطفیٰ رضا خاں علیہ الرحمۃ سے پوچھا گیا کہ دف بجا کر قصائد، نعت اور حالت قیام میلاد شریف میں صلوٰۃ وسلام پڑھنا جائز ہے یا ناجائز؟ دف مع جھانج ہو تو کیا حکم ہے اور بلا جھانج ہو تو کیا حکم ہے؟ تو جواب ارشاد فرمایا: ”ہر گز نہ چاہئے کہ سخت سوء ادب ہے اور اگر جھانج بھی ہوں یا اس طرح بجا یا جائے کہ گت پیدا ہو فن کے قواعد پر جب تو حرام اشد حرام ہے، حرام در حرام ہے۔“

(فتاویٰ مصطفویہ، ص 448، شیبر ادرز، لاہور)

رہی بات نعت پاک کے ساتھ ذکر کی، تو نعت کے ساتھ جس طرح ذکر کرنا راجح ہے کہ اس میں ڈھول سے مشابہ آواز پیدا ہوتی ہے اور اس ذکر کو بطور بیک گراونڈ کے نعت میں دلکشی پیدا کرنے کے لیے استعمال کیا جاتا ہے، اس سے اکابر علمائے کرام نے منع کیا ہے، ہمارے یہاں کافتوی بھی بھی ہے اور بعض جگہ تذکرین کو دیکھا گیا ہے کہ اللہ تعالیٰ کا ذکر ہی نہیں کرتے یا کرتے ہیں تو بگاڑ کر، تاکہ اچھی طرح دھمک پیدا ہو، یہ سخت بے ادبی اور ناجائز ہے، اس ذکر کا سننا بھی منع ہے۔

والله اعلم عزوجل ورسوله اعلم صلی اللہ تعالیٰ علیہ وآلہ وسلم

كتب صحیح

مفتی محمد قاسم عطاری

المتخصص في الفقه الإسلامي

محمد نوید چشتی

مفردات

فتاویٰ 24:

کیا ربع الاول کی مبارکباد دینے سے جنت واجب ہو جاتی ہے؟

کیا فرماتے ہیں علمائے دین و مفتیان شرع میں اس بارے میں کہ ربع الاول کی آمد سے متعلق

یہ روایت بیان کی جا رہی ہے کہ جس نے سب سے پہلے کسی کو ربِ اول کی مبارک دی، اس پر جنت واجب ہو جائے گی۔ کیا ایسی کوئی روایت موجود ہے اور کیا اسے شیئر کر سکتے ہیں؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

ربِّ الْأَوَّلِ كَيْ آمَدَ كَيْ خُوشِيَّ مَنَانَا أَوْ رَجَّ چَارَ كَرَنَا بَهْتَ عَلَىٰ أَوْ مَسْتَحْسَنَ عَمَلَ ہے كَيْ اَسْ مَاهٌ
مَبَارَكٌ مِّنَ اللَّهِ عَزَّ وَجَلَّ نَے نَبِيٌّ آخِرِ الزَّمَانِ صَلَّى اللَّهُ تَعَالَى عَلَيْهِ وَاللَّهُ وَسَلَّمَ كَوَاسِ دُنْيَا مِنْ مَعْوِثٍ فَرَمَّا كَرَ
مَوْمِنِينَ پَرِ اِحْسَانٍ فَرِمَّا يِا، آپ صَلَّى اللَّهُ تَعَالَى عَلَيْهِ وَاللَّهُ وَسَلَّمَ کی تَشْرِيفٍ آوری یقیناً مُسْلِمَانُوں کے لِیے
نَعْمَتٍ عَظِيمٍ ہے اور نَعْمَتٍ کا رَجَّ چَارَ کَرَنَا کے مَتَّعِلُّ اللَّهِ عَزَّ وَجَلَّ قَرْآنٌ عَظِيمٌ مِّنْ اِرشَادٍ فَرَمَّا تَا ہے:
﴿وَأَمَّا نِعْمَةُ رَبِّكَ فَحَدَّثُ﴾ تَرْجِمَه: اور اپنے رب کی نَعْمَتٍ کا خُوب رَجَّ چَارَ کَرَو۔

(پارہ 30، سورۃ الحج، آیت 11)

لیکن جہاں تک سوال میں مذکور روایت کا تعلق ہے، تو ایسی کوئی روایت نظر سے نہیں گزری، نہ علماء سے سُنی، بلکہ ایسی باتیں عموماً مِنْ گھرِ حضرت ہو اکرتی ہیں اور مِنْ گھرِ حضرت بات حضور اکرم صَلَّى اللَّهُ تَعَالَى عَلَيْهِ وَاللَّهُ وَسَلَّمَ کی طرف تَصْدَأً مَنْسُوبٌ کرنا حرام ہے، حدیث مبارک میں اس پر سخت و عیدارِ ارشاد فرمائی گئی ہے۔ چنانچہ صحیح بخاری و مسلم میں حضرت سیدنا ابو ہریرہ رضی اللہ تعالیٰ عنہ سے مروی ہے: نبی اکرم صَلَّى اللَّهُ تَعَالَى عَلَيْهِ وَاللَّهُ وَسَلَّمَ نے ارشاد فرمایا: "مَنْ كَذَبَ عَلَىٰ مُتَعَدِّدًا فَلَدِيَّتَهُ
مَقْعَدًا لِّمَنِ النَّارِ" تَرْجِمَه: جس نے مجھ پر جان بوجھ کر جھوٹ باندھا، وہ اپنا ٹھکانا جہنم میں بنالے۔

(صحیح البخاری، کتاب العلم، ج 2، ص 21، مطبوعہ کراچی)

اور بغیر تحقیق و تصدیق ہر سنسنائی بات کو آگے پھیلانا بھی نہیں چاہئے، کیونکہ حدیث پاک میں ایسے شخص کو جھوٹا فرمایا گیا ہے۔ چنانچہ مسلم شریف کی حدیث میں ہے: "كَفَى بِالنَّبِيِّ عَكْذِبًا

اُنْ يُحَدِّثُ بِكُلِّ مَا سِعَ ترجمہ: انسان کے جھوٹا ہونے کو یہی کافی ہے کہ ہر سنی سنائی بات بیان کر دے۔ (صحیح المسلم، باب انہی عن الحدیث بکل ماسع، ج ۱، ص ۹، مطبوعہ کراچی)

لہذا ایسی روایات پر مشتمل میسجس (Messages) اور پوسٹس (Posts) سے بچنا بہت ضروری

ہے۔

وَاللَّهُ أَعْلَمُ بِعِزْوِ جَلَّ وَرَسُولُهُ أَعْلَمُ بِالْفُتُوحِ عَلَيْهِ وَآلِهِ وَلَوْلَامِ

کتب

مفتقی محمد قاسم عطاری

فتوقی 25:

جس محفل میں حضور صلی اللہ علیہ وسلم کا ذکر ہو، تو آپ تشریف لاتے ہیں؟

کیا فرماتے ہیں علمائے کرام اس مسئلے کے بارے میں کہ جس محفل میں حضور صلی اللہ تعالیٰ علیہ وسلم کا ذکر ہوا اس میں آپ صلی اللہ تعالیٰ علیہ وسلم تشریف لاتے ہیں یا نہیں؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

ہمارے آقا مولانا بی کریم صلی اللہ تعالیٰ علیہ وسلم کو اللہ تعالیٰ نے یہ اختیار دیا ہے کہ جب جہاں چاہیں تشریف لے جاسکتے ہیں اور ایک ہی وقت میں متعدد جگہ میں تشریف فرمائیں گے یہ ہو سکتے ہیں لہذا جس محفل پر آپ چاہیں کرم فرمائیں اور تشریف لے جائیں مگر یہ کہنا درست نہیں کہ جس محفل میں بھی حضور صلی اللہ تعالیٰ علیہ وسلم کا ذکر ہوا اس میں ضرور آپ تشریف لاتے ہیں بلکہ یہ کہنا چاہیے کہ حضور چاہیں تو تشریف لاسکتے ہیں۔

امام اہل سنت شاہ امام احمد رضا خان علیہ رحمۃ الرحمٰن سے اسی طرح کا سوال ہوا کہ محفل مولود شریف میں حضور سرور عالم صلی اللہ تعالیٰ علیہ وسلم تشریف فرمائی ہوتے ہیں یا نہیں؟ تو جواب آپ علیہ

الرحمۃ نے فرمایا: ”مجالس خیر میں حضور اقدس صلی اللہ تعالیٰ علیہ وسلم کی تشریف آوری اکابر اولیاء نے مشاہدہ فرمائی اور بیان کیا، کما فی بهجة الاسماء للامام الاوحد ابن الحسن نور الدین اللخی الشطئی و تنویر الحوالک للام جلال اللہ و الدین السیوطی وغيره بالغیرها رحمة اللہ تعالیٰ علیهم۔ جیسا کہ امام کیتائے زمانہ ابو الحسن نور الدین علیؑ شطئی نے بهجة الاسماء میں اور امام جلال الدین سیوطی نے تنویر الحوالک میں اور ان دونوں کے علاوہ دوسرے حضرات نے اپنی اپنی کتابوں میں ذکر فرمایا، ان سب پر اللہ تعالیٰ کی رحمت ہو۔ (ت) مگر یہ کوئی کلیہ نہیں سرکار کا کرم ہے جس پر ہوجب ہو۔“ (فتاویٰ رضویہ، ج 23، ص 749، رضا قاؤنڈیش، لاہور)

امام ابن حجر عسکری رحمۃ اللہ علیہ القتاوی الکبریٰ میں فرماتے ہیں: ”روح نبینا صلی اللہ علیہ وسلم ربنا تظہرف سبعین ألف صورۃ وهم أصحاب کشف واطلاع فی سلم لهم ما قالوا“ یعنی: ہمارے نبی کریم صلی اللہ علیہ وآلہ وسلم کی روح مبارک بسا وقت ستر ہزار صورت میں ظاہر ہوتی ہے اور یہ بات کہنے والے اصحاب کشف واطلاع ہیں پس ان کی کہی بات قبول کی جائے گی۔ (القتاوی الکبریٰ، باب البخائز، ج 2، ص 9، دارالكتب العلمیہ، بیروت)

حافظ الحدیث امام جلال الدین سیوطی رحمۃ اللہ علیہ فرماتے ہیں: ”اذن للأنبياء ان يخرجوا من قبورهم ويتصروا في العالم العلوى والسفلى“ یعنی: تمام انبیاء علیہم الصلوٰۃ والسلام کو اختیار ملا ہے کہ اپنے مزارات طیبہ سے باہر تشریف لائیں اور جملہ عالم آسمان وزمین میں (جہاں جو چاہیں) تصرف فرمائیں۔ (الحاوی للقتاوی، تنویر الحوالک فی امكان رکییۃ النبی والملک، ج 2، ص 263، دارالكتب العلمیہ، بیروت)

روح المعانی میں ہے: ”أَنَّ النَّبِيَّ صَلَّى اللَّهُ عَلَيْهِ وَسَلَّمَ حِي بِجَسَدِهِ وَرُوحِهِ، وَأَنَّهُ يَتَصَرَّفُ وَيَسْبِيرُ حِيَثُ شَاءَ فِي أَقْطَارِ الْأَرْضِ وَفِي الْمَلَكُوتِ. وَذَهَبَ أَنِّي: إِلَمَّا مَرَّ جَلَالُ الدِّينُ السِّيَوطِيُّ إِلَى نَحْوِ هَذَا فِي سَائِرِ الْأَنْبِيَاءِ عَلَيْهِمُ السَّلَامُ قَالَ: إِنَّهُمْ أَحْيَاءٌ، رَدَتْ إِلَيْهِمْ أَرْوَاحُهُمْ بَعْدَ مَا قَبَضُوا وَأَذْنَ لَهُمْ فِي الْخُرُوفِ مِنْ قَبُورِهِمْ وَالْتَّصَرُّفِ فِي الْمَلَكُوتِ الْعُلُوِّ وَالْسَّفَلِيِّ) مُلْقِطاً.“ یعنی بے شک نبی صلی اللہ تعالیٰ علیہ وسلم اپنے

جسم مقدس اور روح مبارک کے ساتھ زندہ ہیں اور زمین و آسمان میں جہاں چاہیں تشریف لے جاتے ہیں اور تصرف کرتے ہیں۔ امام جلال الدین سیوطی کا تمام انبیاء علیہم السلام کے بارے میں یہی موقف ہے کہ آپ نے فرمایا: انہیا اپنی قبروں میں زندہ ہیں ان کی ارواح قبض کے جانے کے بعد واپس ان کی طرف لوٹا دی گئیں اور ان کو اپنی قبور سے نکلنے اور ملکوتِ علوی و سفلی میں تصرف کا اذن دیا گیا ہے۔ (روح المعانی، ج ۱۱، الجبراء الثانی، ص ۵۳، ۵۲، الأحزاب، تحت الآیة ۴۰)

مفتي احمد يار خان نعیٰ رحمۃ اللہ تعالیٰ علیہ جاءء الحق میں لکھتے ہیں: ”تفیریر روح البیان سورہ ملک کے آخر میں ہے: قال الامام الغزالی ، الرسول عليه السلام له الخيار في طواف العالم مع ارواح الصحابة لقد رأه كثيرون من الاولياء ترجمة امام غزالی نے فرمایا کہ حضور صلی اللہ تعالیٰ علیہ وسلم کو اپنے صحابہ کی روحوں کے ساتھ دنیا میں سیر فرمانے کا اختیار ہے تحقیق آپ کو کثیر اولیائے دیکھا ہے۔۔۔۔۔

امام جلال الدین سیوطی شرح الصدور میں فرماتے ہیں: ”ان اعتقاد الناس ان روحه و مثاله في وقت قراءة المولد و ختم رمضان و قراءة القصائد يحضر جاز“ ترجمہ: اگر لوگ یہ عقیدہ رکھیں کہ حضور صلی اللہ علیہ وآلہ وسلم کی روح اور آپ کی مثال مولود شریف پڑھتے اور ختم رمضان اور نعمت خوانی کرتے وقت آتی ہے تو جائز ہے۔۔۔ ان عبارات سے معلوم ہوا کہ حضور علیہ السلام کی نگاہ پاک ہر وقت عالم کے ذرہ ذرہ پر ہے اور نماز، تلاوت قرآن، محفل میلاد شریف اور نعمت خوانی کی مجالس میں، اسی طرح صالحین کی نماز جنازہ میں خاص طور پر اپنے جسم پاک سے تشریف فرماتے ہیں۔“ (ملقط از جاءء الحق مع سعید الحق، ص ۳۷۳، ۳۷۲، مکتبہ غوشیہ، کراچی)

وَاللَّهُ أَعْلَمُ بِعِرْجَلِ وَرَسُولِهِ أَعْلَمُ صَلَوةً لِّلْمُتَعَالِ عَلَيْهِ وَآلِهِ وَسَلَامٍ

كتب

مفتي ابوالحسن محمد هاشم خان عطاری

فتاویٰ: 26

میلاد کے موقع پر خانہ کعبہ، گنبد خضری کے مائل کا کیک بنانا؟

کیا فرماتے ہیں علمائے کرام اس مسئلے کے بارے میں کہ ربع الاول شریف میں کئی لوگ جشن عید میلاد النبی کے موقع پر کیک (cack) کاٹتے ہیں تو اس کیک پر نبی کریم صلی اللہ علیہ وسلم کا نام مبارک، گنبد خضری شریف یا کعبہ شریف کا نقشہ بناتے ہیں، اس کو چھری وغیرہ سے کاٹا جاتا ہے، کیا اس طرح کرنا درست ہے؟

بسم اللہ الرحمن الرحيم

الحواب بعون الملك الوهاب اللهم هداية الحق والصواب

کیک (cack) پر نبی کریم صلی اللہ علیہ وسلم کا نام مبارک، کعبہ معظمه یا گنبد خضری کا نقشہ بنایا جائے کہ اس پر چھری چلانا، اس کو کاشنا ادب کے خلاف ہے، اس میں یہ قباحت ہے کہ لوگ کہیں گے: کیک کاٹنے والے نے گنبد خضری یا کعبہ معظمه کو کاٹ دیا، ٹکڑوں میں تقسیم کر دیا، ان کو کھالیا، معاذ اللہ۔ اور حکم شرع یہ ہے کہ جس طرح آدمی کے لیے برے کام سے بخناضوری ہے، یوں ہی برے نام و بری نسبت سے بھی بچنا چاہیے۔

امام الحسن، اعلیٰ حضرت، امام احمد رضا خاں علیہ رحمۃ الرحمن سے سوال ہوا کہ شکر کی مختلف اشیاء کی شبیہ بنانا جیسے جامع مسجد یا جانداروں کی تصاویر جیسے کتنے وغیرہ کی، اور پھر اس کو توڑ کر کھانا کیسا ہے؟ (ملخص)۔

آپ رحمۃ اللہ علیہ اس کے جواب میں تحریر فرماتے ہیں: ”جاندار کی تصویر بنانا مطلقاً حرام ہے۔ اور اس کی خرید و فروخت بھی جائز نہیں۔۔۔۔ اور حرام جانور کی تصویر میں ایک شنیع و بد نسبت ہے، جو کھانے والے کی طرف ہوگی، کہ اہل عرف تصویر کو اصل ہی کے نام سے یاد

کرتے ہیں، مثلاً تصویر کاتا، کسی نے کھایا، تو اسے بھی کہا جائے گا کہ فلاں شخص نے کتا کھایا۔ آدمی کو جیسے بُرے کام سے بچنا ضرور ہے، یوہیں برے نام سے بھی بچنا چاہئے۔ غیر جاندار کی تصویر بنانی اگرچہ جائز ہے، مگر دینی معظم چیز مثل مسجد جامع وغیرہ کی تصویروں میں انہیں توڑنا اور کھانا خلاف ادب ہو گا اور وہی بری نسبت بھی لازم آئے گی کہ فلاں شخص نے مسجد توڑی، مسجد کو کھایا۔“

(فتاویٰ رضویہ، ج 24، ص 559، 560، رضا فاؤنڈیشن، لاہور)

والله اعلم عزوجل و رسوله اعلم صلی اللہ تعالیٰ علیہ وآلہ وسلم

كتب

المختصص فی الفقہ الاسلامی
ابو واصف محمد آصف عطاری

الجواب صحيح

مفتقی محمد ہاشم خان عطاری

فتاویٰ 27

نبی پاک علیہ الصلوٰۃ والسلام کے نام مبارک کے ساتھ
یا مختصر (P.B.U.H) (Peace be upon him) لکھنا کیسا؟

کیا فرماتے ہیں علمائے دین و مفتیان شرع متین اس مسئلے کے بارے میں کہ حضور صلی اللہ علیہ وسلم کا مبارک نام اگر انگلش میں لکھیں، تو کیا درود وسلام کی جگہ Peace be upon him لکھنا درست ہے؟ کیا یہ الفاظ درود وسلام کی جگہ کافی ہوں گے؟ نیز اگر کوئی ان کی جگہ فقط P.B.U.H لکھے، تو اس کا کیا حکم ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

صورتِ مسئولہ کا جواب جاننے سے قبل تمہید آیہ سمجھ لیجئے کہ حضور اکرم صلی اللہ تعالیٰ علیہ وسلم کے نام نامی اسم گرامی کے ساتھ درود وسلام پڑھنا دراصل اللہ عزوجل کی بارگاہ میں ان کے

لیے نزولِ رحمت اور سلامتی کی دعا کرنا ہے۔ درود کا معنی مختلف اعتبارات سے نبی کریم صلی اللہ علیہ وسلم پر نزولِ رحمت، ان کے لیے استغفار اور درجات کی بلندی کی دعا کرنا ہے اور سلام بھیجنے سے مراد ہر نقصان سے سلامتی طلب کرنا ہے۔

علامہ سیدی عبد الغنی نابلسی رحمة الله عليه حدیقة الندبیہ میں فرماتے ہیں: ”(والصلوة) وہی من الله الرحمة۔۔۔ ومن الملائكة الاستغفار۔۔۔ ومن المؤمنين دعاعله ببعثه البقام الحسبيو۔۔۔ (والسلام) ای الدعاء بالسلامة من كل قدح و نقصان او هو مصدر بمعنى سلمیه الله ای جعله سالیماً“ ترجمہ: درود بھیجنے کی نسبت اللہ عزوجل کی طرف ہو، تو اس کا معنی رحمت نازل کرنا ہے، ملائکہ کی طرف ہو، تو استغفار کرنا اور مومنین کی طرف ہو، تو آپ علیہ الصلوٰۃ والسلام کے لئے مقام محمود پر مبعوث ہونے کی دعا مانگنا ہے۔۔۔ اور سلام سے مراد ہر عیب و نقصان سے سلامتی کی دعا کرنا یا بالطورِ مصدریہ معنی ہے کہ اللہ انہیں سلامت رکھے۔“

(الحدیقة الندبیہ شرح الطریقۃ الحمدیہ، ج 1، ص 7 تا 9، مطبوعہ استنبول، ترکی)

اس تفصیل کے بعد Peace be upon him کو دیکھا جائے، تو اس کا معنی ہے: ”اُن پر امن ہو“ اس سے یہ بات تو واضح ہوئی کہ یہ کلمات درود کے وسیع مفہوم کو ادا نہیں کر سکتے، البتہ امن و سلامتی کے معنی پر مشتمل ہونے کی وجہ سے ”سلام“ کے قائم مقام ہو سکتے ہیں، توجب ان میں امن و سلامتی کے معنی ہیں، تو نامنای اسم گرامی کے ساتھ ”علیہ السلام“ کی طرح انہیں لکھنا بھی درست ہے، لیکن ہمیشہ یہی کلمات لکھنے کی عادت نہیں بنالین چاہیے، کیونکہ اللہ عزوجل نے ہمیں حضور علیہ الصلوٰۃ والسلام پر درود اور سلام دونوں بھیجنے کا حکم دیا ہے، اسی لیے علمائے کرام نے صرف درود یا صرف سلام بھیجنے کی عادت بنالین سے منع فرمایا ہے۔

اللّٰهُ عَزَّوَجَلَ قرآن کریم میں ارشاد فرماتا ہے: ﴿إِنَّ اللّٰهَ وَ مَلِكُتَهُ يُصْلُوْنَ عَلَى النَّبِيِّ﴾ ۴

يَا يَهَا الَّذِينَ أَمْنُوا صَلُوةً عَلَيْهِ وَسَلِيمُوا تَسْلِيْمًا ﴿٥٦﴾ ترجمہ کنز الایمان: بیشک اللہ اور اس کے فرشتے درود بھیجتے ہیں اس غیب بتانے والے (نبی) پر، اے ایمان والو! ان پر درود اور خوب سلام بھجو۔“
(پارہ 22، سورۃ الاحزاب، آیت 56)

حدیقتہ الندیہ میں ہے: ”جمع بین الصلوة والسلام امثالاً لقوله تعالى ﴿إِنَّ اللَّهَ وَ مَلِكَتَهُ يُصَلُّونَ عَلَى النَّبِيِّ طِيْأَا يَهَا الَّذِينَ أَمْنُوا صَلُوةً عَلَيْهِ وَسَلِيمُوا تَسْلِيْمًا﴾ وحدزادمن کراہہ افراد احدهما عن الآخر ولو خطأ وقد صرحا بانه يكره ترك الصلاة والسلام والاقتصار على احدهما“ ترجمہ: اللہ عزوجل کے اس فرمان ﴿إِنَّ اللَّهَ وَ مَلِكَتَهُ يُصَلُّونَ عَلَى النَّبِيِّ طِيْأَا يَهَا الَّذِينَ أَمْنُوا صَلُوةً عَلَيْهِ وَسَلِيمُوا تَسْلِيْمًا﴾ پر عمل کرتے ہوئے نبی کریم صلی اللہ علیہ وسلم پر درود و سلام کو جمع کیا جائے اور اس لئے بھی کہ ایک کو دوسرے سے الگ کر کے پڑھنا مکروہ ہے، اگرچہ بطور خطابو۔ تحقیق علماء نے صراحت کی ہے کہ درود و سلام کو ترک کرنا یا ان میں سے ایک پر اکتفا کرنا مکروہ ہے۔“
(الحدیقتہ الندیہ شرح الطریقۃ الحمدیہ، ج 1، ص 9، مطبوعہ استنبول)

یونہی مرآۃ المناجح میں ہے: ”درود شریف میں صلوٰۃ و سلام دونوں عرض کرنا چاہیے میں کہ قرآن کریم نے دونوں کا حکم دیا۔ صرف صلوٰۃ یا صرف سلام بھیجنے کی عادت ڈال لینا منوع ہے، اسی لئے درود ابراہیمی صرف نماز کے لئے ہے، کیونکہ اس میں صرف صلوٰۃ ہے، سلام نہیں، سلام التحیات میں ہو چکا، نماز کے علاوہ یہ درود مکمل نہیں کہ سلام سے خالی ہے۔“

(مرآۃ المناجح، ج 1، ص 8، نعیمی کتب خانہ، گجرات)

یہ حکم اس صورت میں تھا کہ جب peace be upon him مکمل کھا جائے اور اگر اسے بھی اختصار کے ساتھ مثلاً H.U.B.P. کھیں، تو اس کا حکم درود شریف کی جگہ فقط ”ع، ص یا

صلعم“ لکھنے والا ہو گا اور یہ رموز لکھنے کے متعلق سیدی اعلیٰ حضرت علیہ الرحمۃ فرماتے ہیں: ”یہ جہالت آج کل بہت جلد بازوں میں راجح ہے، کوئی صلم کھٹا ہے، کوئی عم، کوئی ص اور یہ سب یہودہ مکروہ و سخت ناپسند و موجب محرومی شدید ہے، اس سے بہت سخت احتراز چاہئے۔ اگر تحریر میں ہزار جگہ نام پاک حضور اقدس صلی اللہ تعالیٰ علیہ وسلم آئے، ہر جگہ پورا صلی اللہ تعالیٰ علیہ وسلم لکھا جائے، ہر گز ہر گز کہیں صلم وغیرہ نہ ہو، علماء نے اس سے سخت ممانعت فرمائی ہے، یہاں تک کہ بعض کتابوں میں تو بہت اشد حکم لکھ دیا ہے۔“

(فتاویٰ رضویہ، ج 6، ص 221، رضا فاؤنڈیشن، لاہور)

ایک اور مقام پر فرمایا: ”درود شریف کی جگہ جو عوام و جہالت صلم یا عیام یا صاص یا صلم کھٹا کرتے ہیں، محض مہمل و جہالت ہے۔ القلم احدی اللسانین یعنی قلم دو زبانوں میں سے ایک ہے۔ جیسے زبان سے درود شریف کے عوض یہ مہمل کلمات کہنا درود کو ادا نہ کرے گا، یوں ہی ان مہملات کا لکھنا، درود کا کام نہ دے گا، ایسی کوتاہ قلمی سخت محرومی ہے۔“

(فتاویٰ رضویہ، ج 9، ص 314، رضا فاؤنڈیشن، لاہور)

وَاللَّهُ أَعْلَمُ بِعِزْرَوْلَهِ أَعْلَمُ صَلَوةَ الْمُعَذَّلِ عَلَيْهِ وَآلِهِ وَسَلَّمَ

كتب

مفتي محمد قاسم عطاري

فتوى: 28

مسجد یا گھروں کی دیواروں پر ”یا محمد“ لکھنا درست ہے؟

کیا فرماتے ہیں علمائے کرام اس مسئلے کے بارے میں کہ گھروں اور مساجد وغیرہ عمارت کی دیواروں پر ”یا محمد“ لکھا ہوتا ہے، کیا یہ شرعاً درست ہے؟ اور اگر پہلے سے کسی پینٹ سے لکھا ہو یا تختی وغیرہ لگی ہو، تو اب اس کا کیا کیا جائے؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

نبی کریم صلی اللہ علیہ وسلم کو "یا محمد" کے الفاظ کے ساتھ پکارنا، شرعا درست نہیں کیونکہ قرآن پاک میں رسول اللہ صلی اللہ علیہ وسلم کو اس طرح پکارنے سے منع کیا گیا ہے، جیسے ہم ایک دوسرے کو اس کا نام لے کر پکارتے ہیں۔

لہذا "یا محمد" کہنے کی بجائے یار رسول اللہ، یا حبیب اللہ، یا نبی اللہ وغیرہ الفاظ کے ساتھ نداء کی جائے اور لکھتے وقت بھی اسی احتیاط کو ملحوظ رکھا جائے اور اگر گھر یا مسجد وغیرہ کی دیوار پر "یا محمد" لکھا ہو، تو اسے مٹا کر یا اگر کوئی تختی لگی ہو، تو اسے اتار کر "یار رسول اللہ صلی اللہ علیہ وسلم" کی تختی لگائی جائے۔ اور اسے لگانے میں یہ احتیاط بھی کی جائے کہ اسے ایسی جگہ پر ہی لگایا جائے، جہاں کسی قسم کی بے ادبی کا احتمال نہ ہو اور بارش وغیرہ کا پانی اس تختی سے لگ کر زمین پر نہ گرے اور جہاں یہ احتمال موجود ہو، جیسے مکان کی باہروالی دیوار، کہ جہاں اس مقدس تحریر پر بارش کا پانی لگ کر زمین پر گرے گا، تو ایسی جگہ لگانے سے احتیاب کیا جائے۔

رسول اللہ صلی اللہ علیہ وسلم کو پکارنے کے ادب کے بارے میں قرآن پاک میں ہے ﴿لَا تَجْعَلُوا دُعَاءَ الرَّسُولِ بَيْنَكُمْ كَدُعَاءَ بَعْضُكُمْ بَعْضاً﴾ ترجمہ: (اے لوگو! رسول کے پکارنے کو آپس میں ایسا نہ بنالو، جیسے تم میں سے کوئی دوسرے کو پکارتا ہے۔) (پارہ 18، سورۃ الانور، آیت 63)

اس آیت کے تحت تفسیر ابن کثیر میں ہے: "عن ابن عباس: كانوا يقولون "يا محمد، يا بابا القاسم" فنهاهم الله عزوجل عن ذلك، اعظم بالنبيه، صلوات الله وسلامه عليه قال: فقالوا: يا رسول الله، يا نبی الله" ترجمہ: حضرت ابن عباس رضی اللہ عنہ سے مروی ہے کہ لوگ رسول اللہ صلی اللہ علیہ وسلم کو "یا محمد" یا "بابا القاسم" کہتے تھے، تو اپنے نبی صلی اللہ علیہ وسلم کی تعظیم کی خاطر

الله عزوجل نے انہیں اس سے منع فرمادیا۔ حضرت ابن عباس رضی اللہ عنہ فرماتے ہیں کہ پھر صحابہ یار رسول اللہ، یابی اللہ کہا کرتے تھے۔ (تفسیر ابن کثیر، تحت حذہ الایہ، ج 6، ص 88، مطبوعہ دار طیبہ)

اسی آیت کے تحت "لَبَابُ التَّاوِيلِ فِي مَعْنَى التَّنزِيلِ" اور "تفسیر ابن عباس" میں ہے "وَاللَّفْظُ لِلشَّانِ" ای لاتدعوا الرسول بآسمه "یامحمد" ﴿كَدُعَاءٌ بَعْضُكُمْ بَعْضاً﴾ اسیہ ولکن عظیوہ و وقار و کوشش فوہا و قولوا لله یا بابی اللہ و یار رسول اللہ "ترجمہ: یعنی رسول اللہ صلی اللہ علیہ وسلم کو ان کے نام کے ساتھ "یامحمد" کہہ کرنہ پکارو، جیسے تم میں سے کوئی دوسرے کو اس کے نام سے پکارتا ہے، بلکہ ان کی تعظیم و تقدیر و عزت کرو اور یوں کہو "یابی اللہ" اور "یار رسول اللہ"۔ (تفسیر ابن عباس، تحت حذہ الایہ، ج 1، ص 300، مطبوعہ بیروت)

نبی کریم صلی اللہ علیہ وسلم کا نام پاک لے کر ندا کرنے کے بارے میں اعلیٰ حضرت امام احمد رضا خان علیہ رحمۃ الرحمن ارشاد فرماتے ہیں: "یہاں اُس کا یہ بندوبست فرمایا کہ اس امتِ مرحومہ پر اس نبی کریم علیہ افضل الصلوٰۃ والتسیل کا نام پاک لے کر خطاب کرنا ہی حرام ٹھہرایا، قال اللہ تعالیٰ ﴿لَا تَجْعَلُوا دُعَاءَ الرَّسُولِ بَيِّنَكُمْ كَدُعَاءٌ بَعْضُكُمْ بَعْضاً﴾ اللہ تعالیٰ نے فرمایا: رسول کا پکارنا آپس میں ایسا نہ ٹھہر جو جیسے ایک دوسرے کو پکارتے ہو۔ کہ اے زید، اے عمرو، بلکہ یوں عرض کرو: یار رسول اللہ، یابی اللہ، یاسید المرسلین، یاخاتم النبیین، یا شفیع المذنبین، صلی اللہ تعالیٰ علیک وسلم و علی الک اجمعین۔۔۔ لہذا علماء تصریح فرماتے ہیں، حضور اقدس صلی اللہ تعالیٰ علیہ وسلم کو نام لے کر ندا کرنی حرام ہے۔ اور واقعی محلِ النصف ہے، جسے اس کا مالک و مولیٰ تبارک و تعالیٰ نام لے کر ندا پکارے، غلام کی کیا مجال کہ راہ ادب سے تجاوز کرے۔۔۔ یہ مسئلہ مہم جس سے اکثر اہل زمانہ غافل ہیں، نہایت واجب الحفاظ ہے۔" (فتاویٰ رضویہ، ج 30، ص 156 تا 158، رضا فاؤنڈیشن، لاہور)

اسی بارے میں فتاویٰ شارح بخاری میں ہے "یہ درود شریف کا صیغہ "صلی اللہ علیک یامحمد"

قابل اعتراض ہے، نام نامی لے کر پکارنا جائز نہیں۔” (فتاویٰ شارح بخاری، ج ۱، ص ۲۹۰، مطبوعہ برکات المدینہ)
 اعلیٰ حضرت امام احمد رضان خان علیہ رحمۃ الرحمٰن سے سوال ہوا کہ مسجد کے محراب کے دائیں طرف کاتب نے لکھا ”یا اللہ“ اور دوسری طرف ”یا محمد“ نقش کر دیا، تو اس کا جواب دیتے ہوئے ارشاد فرمایا: ”یہ بات یاد رہے کہ حضور اقدس صلی اللہ تعالیٰ علیہ وسلم کا نام پاک لے کر ندانہ چاہیئے، بلکہ اس کی جگہ ”یا رسول اللہ“ ہو اور دیوار پر کندہ کرنے سے بہتر یہ ہے کہ آئینہ میں لکھ کر نصب کریں۔ واللہ تعالیٰ اعلم۔“ (فتاویٰ رضویہ، ج ۱۴، ص ۳۶۸ تا ۳۶۹، رضا فاؤنڈیشن، لاہور)
 کسی حاجت کے تحت کاغذو غیرہ سے اللہ و رسول کا نام مٹانا، جائز ہے، چنانچہ بحر الرائق میں ہے ”ولو كان فيه اسم الله تعالى او اسم النبي عليه السلام فيجوز محوه ليلف فيه شيء“ ترجمہ:
 اگر کسی کاغذ میں اللہ تعالیٰ یا نبی کریم صلی اللہ علیہ وسلم کا نام لکھا ہو، تو اس کاغذ میں کچھ لپیٹنے کے لئے اس سے اللہ و رسول کا نام مٹانا، جائز ہے۔

(بحر الرائق، کتاب الطهارة، باب الحجیض، ج ۱، ص ۳۵۱، مطبوعہ کوئٹہ)
 دیواروں پر قرآن مجید کی کوئی سورت یا اللہ تعالیٰ کے نام وغیرہ مقدس تحریرات لکھنے کے متعلق اعلیٰ حضرت امام احمد رضا خان علیہ رحمۃ الرحمٰن سے سوال ہوا، تو آپ علیہ الرحمۃ نے جواب ارشاد فرمایا: ”دیواروں پر کتابت سے علماء نے منع فرمایا ہے ”کہافی الہندیۃ وغیرہا“ اس سے احتراز ہی اسلم ہے، اگر چھوٹ کرنہ بھی گریں، تو بارش میں پانی ان پر گزر کر زمین پر آئے گا اور پامال ہو گا، غرض مفسدہ کا احتمال ہے اور مصلحت کچھ بھی نہیں، لہذا احتناب ہی چاہیے، واللہ تعالیٰ اعلم۔“ (فتاویٰ رضویہ، ج ۲۳، ص ۳۸۴، رضا فاؤنڈیشن، لاہور)

واللہ اعلم عن وجہ رسولہ اعلم صلی اللہ تعالیٰ علیہ وآلہ وسلم

كتب

مفتقی محمد فاسع عطاری

جشنِ ولادت منانے کا ثواب

سرکارِ مددیں صلی اللہ علیہ وسلم کی ولادت کی رات خوشی منانے والوں کی جزا یہ ہے کہ اللہ پاک انہیں فضل و کرم سے جنات النعیم (نعمت والی جنت میں) داخل فرمائے گا۔ مسلمان ہمیشہ سے محفلِ میلاد کرتے آئے ہیں اور ولادت کی خوشی میں دعوییں دیتے، کھانے پکوئے اور خوب صدق و خیرات دیتے آئے ہیں۔ خوب خوشی کا اظہار کرتے اور دل کھول کر خرچ کرتے ہیں۔ آپ صلی اللہ علیہ وسلم کی ولادت با سعادت کے ذکر کا انتظام کرتے ہیں اور اپنے مکانوں کو سجائتے ہیں اور ان تمام نیک کاموں کی برکت سے ان لوگوں پر اللہ پاک کی حمتیں اترتی ہیں۔

(مائبت بالسنہ، صفحہ 102)



978-969-722-128-8



01013014



فیضانِ مدینہ سوق الحضار سابق حی سودا غران کراچی، پاکستان.

۹۲۳۱۱۱۲۵ ۶۶ ۹۲ UAN +۹۲۳۱۱۱۲۵ ۶۶ ۹۲ التحويلة: ۱۱۴۴/۰۵۰

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmia@dawateislami.net